



ƏDALƏT

Qurucusu:
Adil Minbaşiyev

İctimai-siyasi, hüquq qəzeti

Qəzet 1990-cı ilin
iyulundan çıxır

№ 35 (6128) 19 sentyabr 2025-ci il

Qiyməti 40 qəpik

TDT-yə sədrlik Qırğızıstandan Azərbaycana keçdi

Bu ilin oktyabr ayında Türk Dövlətləri Təşkilatına sədrlik Qırğızıstandan Azərbaycana keçəcək, "Regional sülh və təhlükəsizlik" şüarı altında sammit olacaq.

Adalet.az xəbər verir ki, bunu Baş nazir Əli Əsədov Bışkekdə Türk Dövlətləri Təşkilatının hökumət başçıların və onların müavinlərinin ilk toplantısında bildirib.

"Keçiriləcək Sammit "Regional sülh və təhlükəsizlik" şüarı altında baş tutacaq. Bu, təsadüfi deyil, çünki bölgəmizin sabitliyi və təhlükəsizliyi bütün əməkdaşlıq təşəbbüslərimizin təməlini təşkil edir.

Qlobal və regional proseslərin gərginləşdiyi bir zamanda Türk Dövlətləri Təşkilatının vahid mövqedən çıxış etməsi, ortaq səylər göstərməsi xüsusi əhəmiyyət daşıyır. Birgə addımlarımız regionumuzda sülhün möhkəmlənməsinə, iqtisadi inkişafın sürətlənməsinə və xalqlarımızın rifahına xidmət edəcək", - deyə Baş nazir qeyd edib.

Əli Əsədov sədrlik dövründə uğurlu fəaliyyətinə Qırğızıstana minnətdarlığını bildirib: "Qırğızıstanın sədrliyi dövründə həyata keçirilən təşəbbüslər əməkdaşlığımızı möhkəmləndirib, qarşıdakı fəaliyyətimiz üçün möhkəm zəmin yaradıb. Xüsusilə bugünkü formatda görüşün ke-



çirilməsi ilə bağlı irəli sürdüyü təşəbbüsə görə Qırğızıstan Nazirlər Kabinetinin sədri cənab Adilbek Kasımalıyevə təşəkkürümü bildirirəm. Əminəm ki, Azərbaycanın sədrlik dövrü də təşkilatımızın daha da möhkəmlənməsinə, əməkdaşlığımızın dərinləşməsinə və yeni uğurlar qazanmasına xidmət edəcək".

Əli Əsədov Çin nümayəndəsi ilə görüşdü

Sentyabrın 15-də Azərbaycan Respublikasının Baş naziri Əli Əsədov Çin Xalq Respublikasının Çin Xalq Siyasi Məşvərət Şurasının Ümumçin Komitəsi sədrinin müavini Su Hui ilə görüşüb. Nazirlər Kabinetinin mətbuat xidmətindən Adalet.az-a bildiriblər ki, görüşdə Azərbaycan Respublikasının Prezidenti İlham Əliyevin və Çin Xalq Respublikasının Sədri Si Cinpinin birgə səyləri nəticəsində iki ölkə arasında münasibətlərin dostluq, qarşılıqlı hörmət və strateji tərəfdaşlıq prinsipləri üzərində ardıcıl şəkildə inkişaf etdiyi vurğulanıb.

Cari ilin aprel ayında hərtərəfli strateji tərəfdaşlıq əlaqələrinin qurulması haqqında Birgə Bəyanatın imzalanması ilə Azərbaycan-Çin münasibətlərinin yeni mərhələyə qədəm qoyduğu bildirilib. Prezident İlham Əliyevin avqustun sonu - sentyabrın əvvəlində Çin Xalq Respublikasına işgüzar səfərinin iki ölkə arasında münasibətlərin daha da dərinləşdirilməsi və çoxtərəfli əməkdaşlığın genişləndirilməsi baxımından əhəmiyyəti qeyd edilib. Görüşdə Azərbaycan-Çin münasibətlərinin qarşılıqlı maraq doğuran müxtəlif sahələrdə inkişaf perspektivləri müzakirə olunub.



Əbülfət MƏDƏTOĞLU

Bir kitab yenidən görüşdükdü bizi

Bax:səh-8

AQIL ABBAS

XANKƏNDİNDƏ POLİS TƏXRİBATIN QARŞISINI ALDI

Bax:səh-2

Pasinyan: Ermənistan Azərbaycan ordusunu üstələyə bilməz



Ermənistan Azərbaycan ordusunu üstələyə bilməz. Adalet.az xəbər verir ki, bu barədə Ermənistanın Baş naziri Nikol Paşinyan İrəvanda keçirilən "Mürəkkəb Təhlükəsizlik və Davamlılıq 2025" konfransında bildirib.

Baş nazir qeyd edib ki, Ermənistan ordusu lazımdır deyil: ordu nə qədər güclü olursa olsun, yenə də Azərbaycan ordusunu, üstəlik güclü müttəfiqləri olan Azərbaycan ordusunu üstələyə bilməz.

Əntiqə KƏRİMZADƏ

ÜRƏYİNDƏN ŞUŞA KEÇİR, GÖZLƏRİNDƏN XATİRƏLƏR...

Bax:səh-13

ABŞ Zəngəzur dəhlizi üçün 145 milyon dollar ayıracaq

ABŞ Ermənistan 145 milyon dollarlıq maliyyə dəstəyi ayıracaq.

Adalet.az xəbər verir ki, bu barədə ABŞ Dövlət Departamentinin Avropa və Avrasiya məsələləri üzrə Bürosunun direktoru Brenden Xanrahan məlumat verib. Vəsait "Tramp Marşrutu" (Zəngəzur dəhlizi) layihəsi çərçivəsində ilk investisiyadır. Bildirilir ki, Xanrahan Ermənistanın baş nazirinin müavini Mher Qriqor-yanla görüşündə regiondakı vəziyyəti, kommunikasiyaların açılması imkanlarını və layihənin əhəmiyyətini müzakirə edib. ABŞ rəsmisi qeyd edib ki, ayrılan vəsait ticarətə investisiya, infrastrukturun inkişafı, strateji əhəmiyyətli miqrastrukturların təchizat zəncirlərinin gücləndirilməsi və sərhəd təhlükəsizliyinin təmininə yönəldiləcək.

Xatırladaq ki, "Tramp Marşrutu" ABŞ prezidenti Donald Trampın təşəbbüsü ilə 8 avqustda imzalanmış sazişlərin icrasını dəstəkləyən proqramlardan biridir və Cənubi Qafqazda iqtisadi əməkdaşlıq, nəqliyyat və enerji layihələrinin genişləndirilməsini hədəfləyir.

"BENFİKA"nı DA GƏTİRİN QOYAQ QƏNİMƏTLƏR PARKINA

Bu ifadə mənim deyil. Dünən sosial şəbəkələr partlayırdı, hamı "Qarabağ"dan yazırdı. Hər kəs öz sevgisini özünəməxsus tərzdə ifadə edirdi.

"Benfika"nı da gətirin qoyaq Qənimətlər Parkına". Bir nəfər də belə yazmışdı. Çox gözəl idi. Xeyli güldüm. Hikmət Mirzəyevin Xüsusi təyinatlıları necə Qarabağda erməniləri tapdalayıb keçdisə, Qurban Qurbanovun da "xüsusi təyinatlıları", ağır atları Lissabonda "Benfika"nı elə tapdalayıb keçdi.

Özü də təkcə "Benfika"nı yox, stadiondakı 40-50 min azarkeşi də tapdayıb keçdi.

Azarkeş demişkən, biz Avropa komandalarından təkcə futbol oynamağı öyrənməli deyilik, həm də azarkeşliyi öyrənməliyik. Bütün matç boyu stadion xorla oxuyurdu, öz komandalarına dəstək verirdi. Və bütün stadion "Benfika"nın formasını geyinmişdi.

Bax:səh-4

GÜNÜN LƏTİFƏSİ

Əliş artıq neçənci dəfədir ki, imtahan verir və pis qiymət alır. Valideynləri həyəcanla sinfin qapısında gözləyirlər ki, Əliş bu dəfə imtahanı neçə qiymət alacaq. Nəhayət, qapı açılır, Əliş bayıra çıxır. Ana həyəcanla soruşur:

- Nə oldu oğlum, imtahan verə bildin?

Ata da dözə bilməyib eyni sualı verir. Əliş onları sakitləşdirmək istəyir:

- Sakit olun, nə olub sizə, həmişə özünüz deyirsiniz ki, hər şeydən vacib sağlamlıqdır.

Prezident sərəncamlar imzaladı



Azərbaycanın görkəmli siyasi və dövlət xadimi, Azərbaycan Xalq Cümhuriyyətinin banilərindən biri və ilk Baş naziri Fətəli xan Xoyskinin 150 illik yubileyi keçiriləcək.

Prezident İlham Əliyev bununla bağlı Sərəncam imzalayıb.

Sərəncama əsasən, Azərbaycan Milli Elmlər Akademiyası Mədəniyyət Nazirliyi, eləcə də Elm və Təhsil Nazirliyi ilə birlikdə Fətəli xan Xoyskinin 150 illik yubileyinə həsr olunan tədbirlər planı hazırlayıb həyata keçirməlidir.

Memar Əcəmi Naxçıvanının abidəsi ucaldılacaq.

Bununla bağlı Prezident İlham Əliyev Sərəncam imzalayıb.

Sərəncama əsasən, Naxçıvan şəhərində görkəmli memar Əcəmi Naxçıvanının abidəsi ucaldılacaq.

Naxçıvan Muxtar Respublikasının Nazirlər Kabineti Azərbaycan Respublikasının Mədəniyyət Nazirliyi ilə birlikdə Əcəmi Naxçıvanının abidəsinin ucaldılması ilə bağlı tədbirlərin həyata keçirilməsini təmin etməli, Nazirlər Kabineti bu Sərəncamdan irəli gələn məsələləri həll etməlidir.

Counz Robert Qəri "Şöhrət" ordeni ilə təltif edilib.

Bununla bağlı Prezident İlham Əliyev Sərəncam imzalayıb.

Sərəncama əsasən, Azərbaycan neft sənayesinin inkişafında xüsusi xidmətlərinə görə BP şirkətinin Azərbaycan, Gürcüstan və Türkiyə üzrə regional prezidenti Counz Robert Qəri "Şöhrət" ordeni ilə təltif edilib.

İlham Əliyev Avropa İttifaqının Genişlənmə üzrə komissarını qəbul edib

Azərbaycan Respublikasının Prezidenti İlham Əliyev sentyabrın 18-də Avropa İttifaqının Genişlənmə üzrə komissarı Marta Kosu qəbul edib.

Marta Kos Ermənistanla Azərbaycan arasında münasibətlərin normallaşması və sülh gündəliyinin irəliləndirilməsi istiqamətində əldə edilmiş nailiyyətlər münasibətilə dövlətimizin başçısına təbriklərini çatdırdı. Qonaq dedi ki, Avropa İttifaqı regionda davamlı sülhün təmin olunmasına yönəlmiş səylərə və Azərbaycanın humanitar minatəmizləmə sahəsindəki fəaliyyətinə dəstəyini bundan sonra da davam etdirəcək.

Komissar Marta Kos Avropa İttifaqı ilə Azərbaycan arasında enerji sahəsində uğurlu əməkdaşlığın qurulduğunu deyərək, həmçinin nəqliyyat sahəsində əməkdaşlığın daha da inkişaf etdirilməsi üçün böyük perspektivlərin olduğunu vurğuladı.

Prezident İlham Əliyev bu ilin mayında Tiranada Avropa İttifaqı Şurasının Prezidenti Antonio Košta və Avropa Komissiyasının Prezidenti Ursula Fon der Lyayen ilə görüşünü məmnunluqla xatırladı.

Dövlətimizin başçısı təbriklərə görə təşəkkürünü bildirərək, Azərbaycanın regionda sülh gündəliyinin irəli aparılması üçün səylərini bundan sonra da davam etdirəcəyini vurğuladı. Regionda nəqliyyat bağlantılarının yaradılması üçün yaxşı imkanların olduğunu deyən Prezident İlham Əliyev işğaldan azad edilmiş ərazilərimizdə yol-nəqliyyat infrastrukturunun qurulması ilə bağlı Azərbaycanın intensiv işlər gördüyünü qeyd etdi. Bu xüsusda Zəngilana gedən avtomobil və dəmir yolu xətlərinin əhəmiyyətini vurğuladı.

Ölkəmizin Avropanın enerji təhlükəsizliyinə verdiyi töhfəyə toxunan dövlətimizin başçısı Azərbaycan qazının hazırda Avropanın 10 ölkəsinə, o cümlədən Avropa İttifaqına üzv 8 dövlətə ixrac olunduğu dedi və ixrac coğrafiyasının genişləndiyini qeyd etdi.

Görüşdə Orta Dəhliz ilə Mərkəzi Asiyadan Azərbaycana gələn yüklərin həcmində əsaslı dərəcədə artımın müşahidə olunduğu bildirildi və qarşılıqlı maraq doğuran məsələlər ətrafında fikir mübadiləsi aparıldı.

Sahibə Qafarova: Çindən olan parlamentarilərlə əməkdaşlığın daha da gücləndirilməsinə xüsusi önəm verir

Milli Məclisin sədri Sahibə Qafarova Azərbaycanda səfərdə olan Çin Xalq Siyasi Məşvərət Şurasının Ümumçin Komitəsinin sədr müavini Su Huinin rəhbərlik etdiyi nümayəndə heyəti ilə görüşüb.

MM-in Mətbuat və ictimaiyyətlə əlaqələr şöbəsinə Adəlat.az-a verilən xəbərə görə, görüşdə spiker Sahibə Qafarova Azərbaycan Respublikası ilə Çin Xalq Respublikası arasında əlaqələrin strateji tərəfdaşlıq səviyyəsinə yüksəlməsindən danışdı.

Spiker bildirib ki, ölkələr arasında bütün sahələrdə əlaqələrin dərinləşməsinə və inkişafına dövlət başçıları arasında yüksək səviyyədə həyata keçirilən görüşlərin və imzalanmış sənədlərin mühüm rolu var.

Qeyd edilib ki, Prezident İlham Əliyevin Çinə son dövlət səfəri ikitərəfli münasibətlərin dərinləşməsində tarixi mərhələni təşkil edir.

Bildirilib ki, ölkələr bir çox sahələrdə uğurlu əməkdaşlıq edir və daim qarşılıqlı dəstək nümayiş etdirirlər. Azərbaycan hər zaman birmənalı olaraq "Vahid Çin" siyasətini və Çinin ərazi bütövlüyünü dəstəkləyib. Azərbaycan da Çinin ölkənin ərazi bütövlüyünə və suverenliyinə dəstəyini yüksək qiymətləndirir və ölkələrimiz beynəlxalq təşkilatlarda bir-birinin maraqlarını müdafiə edirlər. Görüşdə Yeni Azərbaycan Partiyası və Çin Kommunist Partiyası arasında qurulan müntəzəm təmasların ikitərəfli siyasi münasibətlərin inkişafında rolundan, Azərbaycanın Çin Xalq Respublikası sədrinin irəli sürdüyü "Bir kəmə, bir yol" təşəbbüsünü dəstəkləyən ilk ölkə kimi bu istiqamətdə həyata keçirdiyi layihələrdən, eyni zamanda "Orta Dəhliz" in inkişafı istiqamətində birgə əməkdaşlığın əhəmiyyətindən danışılıb. Söhbət zamanı iqtisadi, ticarət, humanitar, elm, təhsil, mədəniyyət və digər sahələrdə əməkdaşlığın dərinləşdirilməsindən məmnunluq ifadə olunub, iki ölkə arasında mədəni və humanitar mübadilənin əsas hərəkətverici qüvvəsi olan Heydər Əliyev Fondu və Xarici Ölkələrlə Dostluq üzrə Çin Xalq Assosiasiyası arasında əlaqələrin inkişafının ölkələrə və xalqlara verdiyi töhfələr vurğulanıb. Azərbaycan və Çin parlamentləri arasında əməkdaşlığın əhəmiyyətindən danışan spiker Sahibə Qafarova qeyd edib ki, Milli Məclis Çindən olan həmkarları ilə əməkdaşlığın daha da gücləndirilməsinə xüsusi önəm verir. Bu sahədə hər iki ölkənin parlamentində fəaliyyət göstərən qarşılıqlı əlaqələr üzrə işçi qrupları mühüm rol oynayır.

Görüş üçün təşəkkürünü bildirən Çin Xalq Siyasi Məşvərət Şurasının Ümumçin Komitəsinin sədr müavini Su Hui Azərbaycana ilk dəfə səfər etdiyini bildirib və bu barədə təəssüratlarını bölüşüb. Qonaq ölkələr və parlamentlər arasında münasibətlərin inkişafı, "Bir kəmə, bir yol" layihəsinin həyata keçirilməsində birgə fəaliyyət, Çin iqtisadiyyatının inkişaf istiqamətləri və ikitərəfli münasibətlərin perspektivləri barədə fikirlərini bölüşüb.

Söhbət zamanı qonaq Çin Xalq Siyasi Məşvərət Şurasının Ümumçin Komitəsinin fəaliyyəti, strukturu, partiyaların təmsilçiliyi, Çinin siyasi sistemi barədə məlumat verib. O, Azərbaycanın "Vahid Çin" siyasətinə verdiyi dəstəyə görə təşəkkürünü ifadə edib, qarşılıqlı əlaqələrin perspektivləri barədə fikirlərini bölüşüb.

Görüşdə tərəfləri maralandıran digər mövzularda da fikir mübadiləsi aparılıb.

Nicat

Serdar Kılıç: "Ermənistan sərhədin açılmasına müsbət yanaşır"

Ermənistan Türkiyə ilə sərhədin açılmasına müsbət yanaşır və bəzi layihələrdən əvvəl texniki işlərin görülməsi vacibdir.

Adəlat.az xəbər verir ki, bunu Türkiyənin Ermənistanla normallaşma üzrə xüsusi nümayəndəsi Serdar Kılıç jurnalistlərə açıqlamasında deyib.

"Bu kommunikasiya xətti yalnız Türkiyə ilə Ermənistan arasında deyil, bütün Mərkəzi Asiya və Türk respublikalarına açılıma baxımından mühümdür. Qısa müddətdə bu xətti açaraq İğdır və Qarsın iqtisadiyyatına töhfə vermək arzumuzdur", - o, bildirib.

Onun sözlərinə görə, Ermənistandakı xüsusi nümayəndə ilə bir sıra işlər aparılır və gələcəkdə iki ölkənin, xüsusilə bu bölgənin iqtisadi həyatına töhfə verilməsi nəzərdə tutulur. Diplomət bildirib ki, rəhbərlik etdiyi nümayəndə heyəti Ali-can sərhəd qapısından keçərək Ermənistanın paytaxtı İrəvanda görüşlər keçirəcək.



AQİL ABBAS

XANKƏNDİNDƏ POLİS TƏXRİBATIN QARŞISINI ALDI

Bildiyiniz kimi, Qarabağda müəyyən sayda erməni qalıb yaşayır. Səfərlərim zamanı dəfələrlə bunun şahidi olmuşam, həm Xankəndində, həm də kəndlərdə. Yəni Azərbaycan dövləti adam kimi qalıb Qarabağda yaşayan erməniləri məcburi qaydada ölkədən çıxarmır. Bildiyimə görə, onlar gündə üç dəfə yeməklə təchiz olunur, ayda da 200 manat pul alırlar.

Yəni bu bizim dövlətin və xalqın böyüklüyü və humanistliyidi. Onu da qeyd edim ki, ermənilər Qarabağı tərk edərkən, xüsusilə Xankəndində, evlərində çoxlu silah-sursat gizlədiblər və Xankəndi polisi də demək olar ki, hər gün evlərdən silah-sursat tapır.



Məlum təxribat hadisəsindən hamının xəbəri var. Xankəndində yaşayan Karen Avanesyan adlı bir erməni Cənab Prezident İlham Əliyevin bu şəhərə səfəri ərafında təpədən-durnaqadək silahlanıb, təbii ki, məqsədi də aydındır, güman ki prezidentə sui-qəsd etmək istəyirmiş. Xankəndi polisinin sayıqlığı nəticəsində təxribatın qarşısı alınıb. Karen polis işçilərinə qumbara atıb, bir polis əməkdaşı yaralanıb və atışma nəticəsində özü də yaralanaraq ələ keçirilib. Baş Prokurorluq və DTX tərəfindən araşdırma aparılır.

Ortada iki variant ola bilər. 58 yaşlı Karen ya Rusiyanın, ya da Ermənistandakı revanşist qüvvələrin agenti kimi qalıb Xankəndində. Və tapşırıq alan kimi də fəaliyyətə başlayıb. Yəqin ki, istintaq bunu aydınlaşdıracaq. Və bu terror hadisəsinin arxasında kimlər varsa onlar da məsuliyyətə cəlb olunacaq. Çünki bütün dünya terrorizmlə mübarizə aparır. Yəni bu işdə əli olanları cinayət məsuliyyətindən yayındıra bilməzlər.

Ermənilər, eləcə də ermənilərə zəhər verən kərtənkəllər bilmirlər ki, Cənab Prezidenti Allah qoruyur. Allahın qoruduğu şəxsiyyətə heç bir bəndənin gücü çatmaz, istəyir arxasında Rusiya yox, bütün Avropa dövlətləri dursa belə.

Tanrı Xalqımızı qorusun!

Tanrı Prezidentimizi qorusun!

"Bu, sülh prosesini pozmaq istəyən terror təşkilatlarının fəaliyyətidir"

"Xankəndinin erməni əsilli sakini, 1967-ci il təvəllüdlü Karen Avanesyanın əvvəlcədən gizlətdiyi "Kalaşnikov" avtomatını və ona aid patronla dolu 4 sandıqcanı, eləcə də 5 ədəd qumbaranı götürüb şəhərdə keçirilən tədbir yerinə yaxınlaşmaq istəyərkən polis əməkdaşları tərəfindən saxlanılan zaman 3 ədəd əl

qumbarası atmaqla və avtomatdan atış açmaqla polise silahlı müqavimət göstərməsi fikrimcə, bütövlükdə Azərbaycan və Ermənistan arasında sülh prosesini pozmaq istəyən qüvvələrin və terror təşkilatlarının fəaliyyətinin tərkib hissələrindən biridir".

Adəlat.az xəbər verir ki, bunu millət vəkili Musa Qasımlı deyib.

"Normallaşma prosesini "baltalamaqdan" ötrü Ermənistan və xarici ölkələrdə onun əleyhinə olan dairələrin bundan sonra da ən radikal addımlara - müxtəlif dövlət və ictimai obyektlərə, dövlət, siyasi və ictimai xadimlərə qarşı terror, sui-qəsd və b. qanlı əməllərə əl atacağıları şübhə doğurmur. Azərbaycan polisi çevik hərəkəti mümkün qanlı hadisənin qarşısını aldı. Yaralanan polisimizə şəfa deiləyirik", - deyə millət vəkili bildirib.

Vasif ƏLİHÜSEYN



Milli Məclisdə məktəblərə şəhid adının verilməsi məsələsi müzakirə olunub

"Birinci və İkinci Qarabağ müharibəsi və antiterror əməliyyatlarında şəhidlərimizin adlarının təkcə yerlərə, meydanlara deyil, eyni zamanda həmin yerlərdəki təhsil müəssisələrinə verilməsi üçün Nazirlər Kabinetinin müəyyən etdiyi normalar var ki, ən azı iki orden alan şəhidin adı müəssisələrə verilə bilər".

Adalet.az xəbər verir ki, bunu Milli Məclisin Regional məsələlər komitəsinin bu gün keçirilən iclasında "Ərazi quruluşu və inzibati ərazi bölgüsü haqqında" qanun layihəsinin müzakirəsi zamanı deputat Vasif Qafarov deyib.

"Amma elə kəndlərimiz var ki, orda cəmi 1 şəhid var, amma bir medalı və ya ordeni çatmır. Amma orada ikinci bir şəhid yoxdur ki, müqayisə edib, üstünlük tanyasan. Belə kəndlərdə o bir şəhid üçün istisnalyat tanınsa, çox yaxşı olar", - deyə deputat bildirib.



Komitə sədri Siyavuş Novruzov bildirdi ki, "Şəhid adının əbədləşdirilməsi və şəhid ailələrinə edilən güzəştlər haqqında" qanun var.

Onun sözlərinə görə, həmin qanunda hansı yerlərə şəhid adlarının verilməsi nəzərdə tutulur: "Qanunvericiliyə

əsasən, Milli Qəhrəmanların, Vətən Müharibəsi Qəhrəmanlarının adları məktəblərə, tədris müəssisələrinə verilə bilər. Elə yerlər var ki, bir kənddə 5 şəhid, bir məktəb var. Ona görə də adın verilməsi çətinlik yaradacaq. Bu o demək deyil ki, həmin şəhid ailəsinə qayğı göstərilir. Onun adına park, küçə verilə bilər. Azərbaycanda təxminən 5 minə yaxın məktəb var. Şəhidlərimizin sayı təxminən 15 minə yaxındır. Elə olur ki, bir məktəbə 3 nəfər düşür. Bu məsələ ətrafında dəfələrlə müzakirə olunub. Şəhid ailələri ilə söhbət zamanı bunu izah etməyə çalışırıq".

Nicat

«Bu dəyişiklik büdcə daxilolmalarını 30 faiz artıracaq»

2026-cı ildə Azərbaycanın dövlət büdcəsi gəlirlərinin 2 milyard 567 milyon manatı fiziki şəxslərin gəlir vergisi üzrə daxilolmaların payına düşəcəyi proqnozlaşdırılır. Bu isə bu ilə müqayisədə 29,05 % çoxdur. Yəni bu il fiziki şəxslərdən gəlir vergisi kimi yığılan hər 100 manatın əvəzinə, gələn il 129 manat 50 qəpik yığılacaq".

Adalet.az xəbər verir ki, bunu iqtisadçı Eldəniz Əmirov deyib.

İqtisadçının sözlərinə görə, adətən belə artımlar daha çox 5 səbəbdən baş verir:



"Birinci səbəb əmək haqlarının artması ola bilər. Lakin əmək haqlarının 29-30 faiz artması gözlənilir. İkinci iş yerlərinin sayının artmasıdır ki, heç yeni iş yerləri də bu qədər arta bilməz. Ü-

çüncüsü, inflyasiyanın təsiri ola bilər ki, amma bu həcmdə heç vaxt. Dördüncü hal, vergi dərəcələrinin dəyişməsilə baş verər bilərdi. Lakin vergi dərəcələrinin dəyişməsi, hələ, bu həcmdə dəyişməsi gözlənilən deyil.

Bəs onda, 30 faizə yaxın verginin artması necə baş verəcək? Qalır 2019-cu ildə qəbul edilmiş bir güzəştin bitməsinin təsirləri. Belə ki, bunun əsas səbəbi böyük ehtimalla 2019-cu ildən qüvvədə olan və qeyri-neft-qaz, qeyri-dövlət sektorunda işləyən şəxslərin maaşlarının 8 000 manata qədər olan his-

səsinə tətbiq edilən 7 illik vergi güzəştinin müddətinin artıq arıtılmamasıdır. Yəni, 2026-cı ilin 1 yanvarında həmin güzəştin bitməsi ilə onların gəliri də gəlir vergisinə cəlb olunacaq. Bu dəyişiklik büdcə daxilolmalarını 30 faiz artıracaq. Həmin kateqoriyadan olan şəxslərin vergi yükü də artacaq təbii ki. Bəs, 2019-cu ildə bu güzəşt niyə edilmədi? - deyə soruşan olsa, cavab sadədir: Bu güzəştin edilməsində əsas məqsəd qeyri-neft sektoru üzrə məşğulluğu təşviq etmək idi".

Vasif ƏLİHÜSEYN

“Karen Avanesyanın özbaşına olaraq gizlədilmiş silahın yerini bilməsi real görünür”



"İlk növbədə bu təxribatların arxasında Rusiya və Ermənistan izləri görə bilərik. Çünki Karen Avanesyanın özbaşına olaraq meşədə gizlədilmiş silahın yerini bilməsi real görünür".

Bunu Adalet.az-a açıqlamasında hərbi ekspert Ədalət Verdiyev Xankəndidə təxribata cəhd edərkən saxlanılan Karen Avanesyan haqda danışarkən deyib.

Ekstertin sözlərinə görə, Xankəndidə Qarabağ Universitetinin tibb fakültəsinin tədris korpusunun və universitetin klinikasının açılışı günündə Prezidentin ərazidə olması ilə üst-üstə düşən belə təxribatı təsadüfi hesab etmək olmaz:

"Hesab edirəm ki, bu məsələni aidiyyəti hüquq-mühafizə orqanları diqqətə alır, araşdırılacaq. Karen Avanesyanın əlaqədə olduğu şəxslər, Xankəndidə yaşayan ermənilərin bu məsələ ilə bağlı əlaqələrinin olub-olmaması araşdırılandan sonra məsələyə hüquqi qiymət veriləcək. İstənilən halda Karen Anaseyanın törətdiyi cinayətdir. Hadisə zamanı bir nəfər polisimiz yaralanıb, Karen Avanesyanın özü də yaralıdır. Düşünürəm ki, yaxın zamanda bu barədə ictimaiyyətə daha geniş məlumat veriləcək. Böyük ehtimalla Karen Avanesyan bundan sonrakı ömrünü Azərbaycan həbsxanalarında keçirəcək".

Vasif ƏLİHÜSEYN

Qutteriş: “Ukraynada sülhə nail olmaq inandırıcı görünür”

BMT-nin baş katibi Antoniu Qutteriş, təşkilatın saytında bəyan edib ki, tərəflərin sülh danışıqları ilə bağlı çox fərqli mövqe tutmaları, yaxın perspektivdə sülhə nail olmayacağını göstərir.

"Mən Ukrayna və Rusiya arasında yaxın perspektivdə sülh razılaşması əldə olunacağına heç də optimist yanaşmıram. Hazırda mövqelər ciddi şəkildə bir-birindən fərqlənir" - deyə BMT-nin baş katibi bildirib.

Qutteriş qeyd edib ki, BMT tərəfləri tez bir zamanda atəşi dayandırmağa çağırıb. Baş katibin sözlərinə görə, mövqelər ərazi məsələləri ətrafında toqquşur. Ona görə də, "qəqin ki, atəşin dayandırılmasına, hələ bir müddət də nail olmaq mümkün olmayacaq". BMT-nin baş katibi elə bilir ki, dünyada hələ də bu təşkilatı saya salan var. İllərdi BMT-nin münəqişə və müharibələrlə bağlı qəbul etdikləri minlərlə qətnəmə, hələdə, kağız parçası kimi havadan asılı qalır...



Avropa İttifaqı geri çəkilir?



Avropa İttifaqının daimi nümayəndələri, növbəti iclasda Rusiyaya qarşı gözlənilən 19-cu sanksiyalar paketini müzakirələrdən çıxarıblar. Aİ-nin iclası sentyabrın 17-də keçiriləcəkdir.

Avrokommisyanın sədri Ursula fon der Lyayen, hələ avqust ayında, növbəti antirusiya sanksiyalar paketinin sentyabrın əvvəllərində hazır olacağını bildirmişdi.

Xatırladıq ki, daha əvvəl avropa dövlətləri birgə bəyənətlərində, Rusiyaya təzyiqi gücləndirmək məqsədiylə, antirusiya sanksiyalarını daha da sərtləşdirməyi qərara almışdılar. Bunlar sanksiyaları "sərtləşdirir", Rusiya da raket zərbələrinin sayını artırır...

Rüstəm HACIYEV

AQIL ABBAS

BİR XANIM BİR QUYUNU DAŞLAYIR...

Bir xanım aparıcı ağzını Allah yolunda qoyub qarabağlılar haqqında ağzına nə gəlib danışmış. Və nəticədə aləm dəyib bir-birinə. Sosial şəbəkələr partlayır. Söyüşün, qarğışın biri bir qəpik. Camaat iki yerə bölünüb: xanımın tərəfdarları və əleyhdarları.

Mənim o xanıma cavab vermək fikrim yox idi. Amma bir-iki kəlmə bu savadsız xanıma xatırlatmaq istədim ki, ona görə savadsız deyirəm ki, onun Birinci Qarabağ savaşına haqqında heç bir məlumatı yoxdur. Söhbət XV əsrdən getmir ki, bilməsin, söhbət 30-35 il əvvəldən gedir.

Deyir ki, döyüşmədik, ev-əşiyinizi qoyub qaçdınız ona görə 20 min kv.km. ərazimiz işğal olundu. Xanım bilmir ki, Birinci Qarabağ savaşında ermənilərlə döyüşdə 20 mindən çox şəhidimiz olub. Əliyalın ov tüfəngləri ilə vuruşurdular, ən müasir silahlarla, raketlərlə, tanklarla silahlanmış erməni və rus ordusu ilə. Hələ arxalarında da Avropanın özündənrazi dövlətləri ilə.



Gürcülər Ağdamda avtomatın birini 3000-3500 manata, hər bir patronu isə 1 manata satırdılar. Ağdamda xalı qalmadı, gəbə qalmadı, camaat dəyər-dəyməzinə gürcü işbazlarına verib silah alırdılar. Şəhərdə altı könüllü batalyon vardı. Azərbaycanın müxtəlif şəhər və rayonlarından da qeyrətli oğullar öz pullarına aldqları silahla gəlib o könüllü batalyonlara qoşulurdular və sonda da şəhid olurdular.

Vuruşmadıqlarını deyən xanım, həmin əliyalın oğlanlar Ermənistan silahlı qüvvələrinin qərarı olan Ağdərəni azad etmişdilər, Xankəndinin 7 kilometrliyinə gedib çıxmışdılar.

Şair Vaqif Cəbrayılzadə yazır:

Basilmaz bir qarış Vətən torpağı da
İçindən satan olmasa...

Xanım, sən heç Şəhidlər Xiyabanında olmusanmı? Ordakı əksər məzarlar Birinci Qarabağ savaşında şəhid olanlarındı.

Deyirsiniz məcburi köçkünlər geri qayıtmaq istəmir. Mən millət vəkiliyəm, Ağdamlı olsam da, qaçqın deyiləm, Bakıda da rahat evim-əşiyim var. Amma mən nəçə aydı Qaçqınkomun sədri Rövşən Rəyevə yalvarıram ki, Ağdam şəhərində mənə birotaqlı ev versin ki, xanımı da vurum qoltuğuma, gedim qalan ömrümü doğma yurdda keçirim. Həm də bir nümunə kimi ki, millət vəkili köçdü Ağdama.

Xəbəriniz varmı ki, Qarabağa qayıtmaq istəyənlər Qaçqınkomun qabağında hər gün qırğın edirlər. Bu günlərdə Füzuli şəhərindəydim. Üç min nəfər artıq köçüb Füzuliyə. Ona görə üç min nəfər ki, hələlik bu qədər əhali üçün mənzil tikilib təhvil verilib. Mən hələ Qarabağın kəndlərinə köçənlərdən danışmıram, Kəlbəcər şəhərinə köçənlərdən danışmıram. Hamı qayıdacaq ev-əşiyinə, narahat olma.

Ulu Öndər vaxtilə göstəriş verib ki, məcburi köçkünləri girdikləri mənzildən heç kəs çıxara bilməz. Amma bir məhkəmə yolu var. Köçkün kiminsə evini zəbt edibsə, ev sahibi yataqxanadan da olsa birotaqlı evlə onu təmin etsə zəbt etdiyi mənzildən çıxmalıdır.

Dövlət Programında Qarabağ bütünlüklə 2040-cı ildə tam həzır olacaq. Hələ 15 il var. Amma tez-tez Qarabağı gəzən bir şəxs kimi aparılan tikinti işləri ilə tanış olanda görürəm ki, Qarabağ 2040-cı ildə yox, ən gec 2035-ci ildə tam həzır olacaq və qarabağlılar köçəcəklər öz dədə-baba yurdlarına.

Elə təkcə bu ilin axırı, gələn ilin əvvəli Ağdam şəhərinə 5 min əhalinin köçürülməsi planlaşdırılıb. Gərək şəhərlər, kəndlər hazır ola ki, camaat da qayıda öz torpaqlarına.

Ağdamın işğal altında olmayan kəndlərində 45 min əhali yaşayırdı. Sonra Möhtərəm Prezident yeni qəsəbələr saldı və başqa rayonlarda, şəhərlərdə yaşayan 45 mindən çox ağdamlı qayıtdı doğma torpaqlara. İndi həmin qəsəbələrlə bir yerdə əhali yüz minə çatıb.

Və yadımda qalsın, Ağdamda üç Şəhidlər qəbristanlığı var. Sənə bir şəkil təqdim edirəm, bu Birinci Qarabağ savaşında şəhid olmuş və hələ tam siyahısı müəyyən olunmamış ağdamlıların adlarıdır.

P.S. Yeri gəlmişkən, millət vəkili Elşad Musayev belə bir açıqlama verib ki, məcburi köçkün tanyıram ki, məktəbin yarısını götürüb orda iki min toyuq saxlayır. Dostum Elşad müəllim, mümkünə o məcburi köçkünün ünvanını verin, ondan xahiş edirəm hər ay o toyuqlardan sənə də göndərsin.

"BENFİKA"nı DA GƏTİRİN QOYAQ QƏNİMƏTLƏR PARKINA

Bu ifadə mənim deyil. Dünən sosial şəbəkələr partlayırdı, hamı "Qarabağ"dan yazırdı. Hər kəs öz sevgisini özünəməxsus tərzdə ifadə edirdi.

"Benfika"nı da gətirin qoyaq Qənimətlər Parkına". Bir nəfər də belə yazmışdı. Çox gözəl idi. Xeyli güldüm. Hikmət Mirzəyevin Xüsusi təyinatlıları necə Qarabağda erməniləri tapdalayıb keçdisə, Qurban Qurbanovun da "xüsusi təyinatlıları", aygır atları Lissabonda "Benfika"nı elə tapdalayıb keçdi.

Özü də təkcə "Benfika"nı yox, stadiondakı 40-50 min azarkeşi də tapdayıb keçdi.

Azarkeş demişkən, biz Avropa komandalarından təkcə futbol oynamağı öyrənməli deyilik, həm də azarkeşliyi öyrənməliyik. Bütün matç boyu stadion xorla oxuyurdu, öz komandalarına dəstək verirdi. Və bütün stadion "Benfika"nın formasını geyinmişdi.



Görəsən, "Qarabağ"ın, "Neftçi"nin, "Sabah"ın, "Zirə"nin, "Turan"ın nə qədər yox ey, neçə azarkeşi futbola gələrkən öz sevimli komandalarının maykasını geyinir - 50, 100?

Xalqımız oxumağı seven xalqdı, amma bir dəfə də stadionda xorla oxuyan görmədik.

Oyunu Qurban Qurbanovun təkmini və soyuqqanlılığı apardı. Məmməd Arazın bir şeiri var:

*Çox çaparaq atlım
Təmkin atımla keçdim.*

İndi Qurban Qurbanov da çox çaparaq komandaları özünün təmkin atıyla keçir. Futbolçularımız sonadək dör-dör döyüşdülər. Və sübut elədilər ki, məsələ pulda deyil, "Qarabağ"ın 24 milyonda büdcəsi, "Benfika"nın 300-400 milyon, məsələ ürekdədi, qandadı, ruhdadı. Qurban Qurbanov futbolçularına bunu aşılaya bilib.

Mən həmişə "Qarabağ"ın oyununa xanımla birgə baxıram. Qapımızı ilk top vurulandan sonra çönüb mənə baxdı və dedi:

- Narahat olma. Qurbanın at işləməz yolları var. Fasilədə futbolçulara elə bir motivasiya verəcək ki, "Qarabağ" bu oyunda qalib gələcək.

Xanımları da özüm kimi "Qarabağ"ın xəstəsi etmişəm. Onun dediyi kimi də oldu.

Bu bir futbol matçı deyildi, bu bir tamaşaydı, bu bir filmiydi, "Koroğlu" operasıydı. Amma bu operanın müəllifi Üzeyir Hacıbəyov deyildi, dirijoru da Niyazi deyildi, bu operanın müəllifi də, Maestrosu da Qurban Qurbanovuydu.

Təkcə Qurban xocanı və futbolçuları deyil, bütün futbolsevərləri təbrik edirəm. "Qarabağ" bizə bayram yaşatdı.

Çox qəribədi, həmin gün Cənab Prezident, Ali Baş Komandan Birləşmiş Ərəb Əmirliyinin prezidenti ilə Cıdır düzündə Qarabağ atlarının şousuna tamaşa edirdilər. Çaparlar öz ustalıqlarını nümayiş etdirirdilər.

Axşam da Qurban Qurbanovun atları Lissabonda həmin şounu təkrar elədilər.

Yəqin Santuş oyuna baxıb xəcalət çəkirdi, əgər onda xəcalət hissi varsa.

Yeri gəlmişkən bir təbrik də oyunu şərh edən Tural Dadaşova düşür. 40-50 min "Benfika" azarkeşinin səsini öz səs ilə batırırdı.

Rusiyanın 5 vilayətinə PUA hücumu edildi

Rusiya hava hücumundan müdafiə qüvvələri ölkə üzərində Ukraynaya məxsus 43 PUA-sını vurub.

Bu barədə Rusiya Müdafiə Nazirliyi məlumat yayıb.

Məlumata görə, Rostovda 23, Volqoqradada 11, Kurskda 5, Krimda 3, Belqorodda isə 1 PUA zərərsizləşdirilib.

Səhiyyə komitəsinin iclası keçirilib

Sentyabrın 15-də Milli Məclisin Səhiyyə komitəsinin 2025-ci ilin payız sessiyasında ilk iclası keçirilib. İclası açan komitə sədri Əhliman Əmiraslanov yeni sessiyada komitə üzvlərinə fəaliyyətlərində uğurlar arzulayıb və gündəliyə 5 məsələnin daxil edildiyini bildirib.

Adalet.az xəbər verir ki, ilk öncə komitə sədri Səhiyyə komitəsində 2025 - ci il yaz və növbədənəkar sessiyaları dövründə görülən işlər barədə məlumat verib. Bildirilib ki, ötən sessiyada komitədə 13 iclas keçirilib, ümumilikdə 18 məsələ müzakirə olunub, həmçinin, " Qərbi Azərbaycana qayıdış prosesində QHT-lərin rolu" mövzusunda ictimai dinləmə təşkil olunub.

Daha sonra, komitə sədri Səhiyyə komitəsinin 2025-ci il payız sessiyası üçün iş planının layihəsini təqdim edib. Bildirilib ki, planda payız sessiyasında komitəyə daxil olacaq qanun layihələrinə baxılması, müvafiq ictimai müzakirələrin keçirilməsi və digər məsələlər əks olunub.

Gündəliyin üçüncü məsələsi - "Tibbi sığorta haqqın-



da" Azərbaycan Respublikasının Qanununda dəyişiklik edilməsi barədə qanun layihəsi (birinci oxunuş) Milli Məclis Aparatının Sosial qanunvericilik şöbəsinin müdiri Adil Vəliyev tərəfindən təqdim edilib. Bildirilib ki, qanun layihəsi həbs edilmiş, müəyyən müddətdə azadlıqdan məhrumetmə və ömürlük azadlıqdan məhrum etmə növündə cəza çəkən şəxslərin tibbi müayinəsinin icbari tibbi sığorta çərçivəsində həyata keçirilməsi məqsədilə hazırlanıb.

Sonra komitə sədri gündəliyin dördüncü məsələsi - "Müstəqil Dövlətlər Birliyinin iştirakçısı olan dövlətlərin ictimai səhiyyə sahəsində sanitar-epidemioloji xarak-

terli fəvqəladə vəziyyətlərin qarşısının alınması və cavab tədbirləri üzrə əməkdaşlığı haqqında Saziş" barədə məlumat verib. 21 maddədən ibarət olan sazişin Müstəqil Dövlətlər Birliyinin məkanında bu sahədə əməkdaşlığın inkişafına xidmət etdiyi söylənilib. Əhliman Əmiraslanov daha sonra gündəliyin sonuncu məsələsi - "Yetkinlik yaşına çatmayanların işləri və hüquqlarının müdafiəsi üzrə komissiyalar haqqında Əsasnamənin təsdiq edilməsi barədə" Azərbaycan Respublikasının Qanununda dəyişiklik edilməsi haqqında" Azərbaycan Respublikasının 2024-cü il 27 dekabr tarixli 113-VIIQD nömrəli Qanunun icrası ilə əlaqədar Azər-

baycan Respublikasının bezi qanunlarında dəyişiklik edilməsi barədə qanunun layihəsi haqqında məlumat verib. Qeyd edilib ki, qanunda yetkinlik yaşına çatmayanların işləri və hüquqlarının müdafiəsi üzrə komissiyaların adı dəyişdirilərək uşaq hüquqlarının müdafiəsi üzrə komissiyalar kimi müəyyən edilib. Layihədə bu dəyişikliklərin digər qanunlarda da təsbiti təklif olunub.

Müzakirələr zamanı Səhiyyə komitəsinin sədr müavini Rəşad Mahmudov, üzvləri Pərvanə Vəliyeva, İlham Məmmədov, Günay Əfəndiyeva, Soltan Məmmədov, Müşfiq Məmmədli çıxış edərək fikirlərini bildiriblər, təkliflərini irəli sürüblər.

Tədbirin sonunda ötən sessiyada görülmüş işlər qənaətbəxş hesab edilib, komitənin 2025-ci ilin payız sessiyası üçün iş planının layihəsi təsdiq olunub və qanun layihələri Milli Məclisin plenar iclasına tövsiyə edilib. İclasda Səhiyyə komitəsinin üzvləri Kəmaləddin Qafarov, Anatoliy Rafailov və digər rəsmi şəxslər iştirak ediblər.

Nicat

«AQTA-nin idarə rəisi dedi ki, kəndə gedəndə qocalmış xoruz əti yeyirəm»

"Ətin qiymətinin artmasının bir neçə səbəbi var. Fərdi təərrüfatları inkişaf etdirmək üçün ölüşlərin olmaması, heyvandarlığın yem bazasının yaradılması üçün suvarılan torpaqların sürətlə azalması, heyvandarlıq təsərrüfatlarının ayrı-ayrı böyük təsərrüfatlarda birləşməsi, fərdi təsərrüfatlardan heyvanı bazara çıxarmaq üçün bazarda üçüncü subyektlərin meydana çıxması, insanların ümumiyyətlə heyvan saxlamaq kimi ağır işdən uzaqlaşması və şəhərə axın etməsi, heyvan yemlərinin son dərəcə baha olması,



hökumətin effektiv kənd təsərrüfatı siyasəti özünü burda göstərir".

Bunu Adalet.az-a açıqlamasında Azad İstehlakçılar Birliyinin sədri Eyyub Hüseynov deyib.

Ekspertin sözlərinə görə, müvafiq qurumlar da heyvan əti ilə bağlı insanlara yanlış məlumat verirlər: "Heyvandarlıq inkişaf etdirmək istəyən insanlar Qida Təhlükəsizliyi Agentliyinin adamları deyirlər ki, quzu əti yeməli deyil, yəni heyvanı tez kəsmək üçün belə söz deyirlər. Mən İspaniyada gördüm ki, quzu əti digər ətlərdən bahadır və onun fotosunu da çəkmişəm. AQTA-nin idarə rəisi ilə mənim mübahisəm oldu və o dedi ki, mən kəndə gedəndə qocalmış xoruz əti yeyirəm, bu daha yaxşıdır, nəinki təzə beçə əti. Bu isə gülməli bir yanaşmadır. Guya kişilər kənd təsərrüfatı si-

yasəti idarə edirlər və televiziya vasitəsi ilə istehlakçılara çağırış edirlər ki, quzuları kəsməyin, əti yeməli deyil. Bu isə çox gülünc və primitiv yanaşmadır. Bütün bunlar cəmiyyətdə heyvan ətinin qiymətinin sürətlə bahalaşmasına gətirib çıxarır.

Çox yaxşı haldır ki, Ukraynadan, Monqolustandan külli-miqdarda qoyun əti gətirilir. Bunlar qiyməti balanslaşdırır və saxlayır. Düşünürəm ki, gətdikcə, ətin qiymətinin qalxma tendensiyası davam edəcək. Çünki bir daha qalxan qiymət, bir daha enmir".

Vasif ƏLİHÜSEYN

"Neft qiymətinin qalxması da bu həcmi yenidən qaldıra bilər"



Adalet.az xəbər verir ki, bunu iqtisadçı Eldəniz Əmirov deyib. Onun sözlərinə görə, bu il büdcəyə 14 milyard 481 milyon manat proqnozlaşdırılsa da, gələn il 12 milyard 750 milyon manat nəzərdə tutulur:

"Əgər azalma dinamikası belə (bərabərsürətli) davam edərsə, 2033-cü ilin ortalarında transfert sıfıra çatacaq. Təbii ki, bunun ehtimalı yüksək deyil. Bəlkə gələn il neft qiymətləri elə qalxacaq ki, 2027-ci ildə daha çox transfert edərək müxtəlif dövlət investisiya layihələri icra olunacaq. Hər halda, bu dəfəki transfer həcminin azaldılmasının əsas səbəbi neftin ehtimal edilən qiymət enişidir. Neft qiymətinin qalxması da bu həcmi yenidən qaldıra bilər. Və bu ehtimal yüksəkdir".

Vasif ƏLİHÜSEYN

Zelenski atəşi dayandırmağa hazırdır, lakin...

Ukrayna prezidenti Volodimir Zelenski, Sky News telekanalına müsahibəsində bəyan edib ki, Ukrayna atəşi dayandırmağa hazırdır. Ki-yev ABŞ prezidenti Donald Trampın atəşi dayandıra biləcəyinə ümid edirdi.

"Biz ümid edirik ki, ABŞ prezidenti atəşin dayandırılmasına nail olacaq. Biz buna hazırıq"-deyə Ukrayna prezidenti bəyan edib.

Xatırladıırıq ki, Donald Tramp hələ avqustun 19-da, Vladimir Putinlə gözlənilən görüş ərəfəsində atəşin dayandırılması ilə bağlı razılıq əldə edəcəyini bəyan etmişdi. Lakin, Moskvanın irəli sürdüyü "xüsusi şərtləri" razılığın əldə olunmasına mane oldu. İndi, Ukrayna prezidenti Putin və Tramlə görüşməyə, atəşin dayandırılmasına hazır olduğunu bəyan edir. Lakin... bu dəfə Zelenski öz şərtini irəli sürür. "Rusiya əvvəlcədən heç bir tələb irəli sürməməlidir".

Danışıqlar baş tutmur, ən azından atəşin dayandırılması üçün, razılıq əldə olunmur, hər gün onlarla, yüzlərlə can alan müharibə isə davam edir...

Rüstəm HACİYEV



"Ədalət" qəzetinin 35 illiyi ilə bağlı toplantı keçirilib

Azərbaycan Mətbuat Şurasında "Ədalət" qəzetinin 35 illik yubileyi ilə bağlı toplantı keçirilib.

Adalet.az-ın məlumatına görə, tədbiri giriş sözü ilə MŞ sədri Rəşad Məcid açılıb və bildirib ki, "Ədalət" qəzeti Vətənimiz üçün tələyüklü bir vaxtda fəaliyyətə başladı. 1990-cı il iyulun 1-də keçmiş SSRİ-nin hələ mövcud olduğu bir dövrdə Mərkəzi Komitə nəşrin fəaliyyətinə icazə verdi, onun ilk nömrəsi isə iyulun 26-da işıq üzü gördü.

MŞ sədri eyni zamanda bildirib ki, Hüquqşünaslar İttifaqının mətbu orqanı kimi fəaliyyətə başlamış "Ədalət" həm də o dövrün Sovetlər Birliyindəki, bir növ, hüquqçuluq ab-habasının məhsulu kimi meydana çıxdı. Amma bu ab-havanı sabiq imperiyanın heç də hər yerində konkret ideyaya və reallığa çevirmək mümkün olmadı. Qarışıya qoyulmuş məqsəd yalnız Baltikyanı ölkələrdə və "Ədalət" qəzetinin təmsalində Azərbaycanda gerçəkləşdi ki, bu, yazıçı, publisist, istedadlı qələm sahibi Aqil Abbasın və tanınmış hüquqşünas Adil Minbaşının əməyinin, inadkarlığının bəhrəsi idi.

Məlumdur ki, yubilyar qəzetin ilk adı "Hüquq" olub. Sonradan nəşrin "Ədalət" adlandırılması da bilavasitə A.Abbasın xidmətidir. Bu barədə söz açan R.Məcid onu

da bildirib ki, yubilyar nəşr ötən 35 ildə cəmiyyətin marağı və mənafələri naminə mübarizə apardı, ədalətli cəmiyyət, hüquqi dövlət quruculuğu yolunda xidmətlər göstərdi. "Ədalət" ötən müddətdə peşəkar jurnalistika məktəbi kimi də özünü təs-

miyyətin mənafələri ilə dövlətimizin maraqlarının uzlaşdırılmasını rəhbər tuturdu. Bu günün "Ədalət" qəzeti də ənənələrə sadiqlik kursunu qoruyur, müasir dövrlə ayaqlaşaraq fəaliyyət göstərir.

Qeyd edək ki, "Ədalət" qəzeti Mətbuat Şurasının



diqləməyi bacardı, neçə-neçə tanınmış jurnalist, eləcə də ictimai xadim ilk addımlarını məhz bu qəzetdə atdı.

MŞ sədri çıxışında "Ədalət" qəzetinin Azərbaycan jurnalistikasında özünəməxsus missiya daşdığını da vurğulayıb. R.Məcid nəşrin hadisə və proseslərə yanaşmasının, ayrı-ayrı təqdimatlarının onu cəmiyyətdə xeyli populyarlaşdırdığını diqqətə çatdırıb və əlavə edib ki, "Ədalət"-in nüfuz qazanmasının başlıca səbəbi qəzetin klassik mətbuatımızın ənənələrini canlandırması ilə paralel surətdə gələcək naminə mübarizə aparması idi. Bu xətt maarifçilik xətti idi və cə-

diplomu ilə təltif edilib. R.Məcid diplomu nəşrin təsisçisi Aqil Abbasa təqdim edib. Qəzetin əməkdaşlarının bir qrupu isə Şuranın təşəkkürnamələri ilə təltif olunub.

Toplantıda çıxış edənlərdən MŞ-nin Ahiyl Jurnalistlər Məclisinin sədr müavini Əminə Yusifqızı, vaxtilə qəzetdə çalışmış əməkdar jurnalistlər Aydın Ağazadə və Rəşid Fəxrəli, yubilyar nəşrin əməkdaşları Əbülfət Mədetəyev, Nigar Rüstəmov, Asif Taliboğlu, Mətbuat Şurasının icraçı katibinin müavini İlqar Tağıyev və başqaları hazırda tanınmış publisist və yazar İradə Tuncayın baş redaktorluğu ilə fəaliyyət gös-

tərən "Ədalət"-in yarandığı dövrə ekskurs edərək, nəşrin çətinliklərə və məhrumiyyətlərə sinə gərmək nümunəsi olduğunu vurğulayıblar. Onlar, həmçinin, mətbuatın ədalətli cəmiyyət quruculuğu naminə əzmlə çalışmasının örnəyi kimi meydana atılmış qəzetin ölkəmizdə ictimai fikrin formalaşmasında əvəzsiz rol oynadığını vurğulayaraq, onun bütöv bir jurnalist nəslinin yetişməsinə də layiqli töhfələr verməsindən söz açıb, xatirələrini bölüşüblər.

Natiqlər, eyni zamanda, intellektual yüklü, düşündürücü məqalələrlə oxucularının görüşünə gələn, səmiyyəti və istedadı ilə fərqlənən qələm sahiblərini bir araya gətirən "Ədalət" qəzetini kəskin rəqəbat şəraitində ayaqda qalmanın nümunəsi kimi də səciyyələndirib, nəşrin gələcəkdə eyni dəst-xətti və statusu qoruyacağına, daha böyük rəqəmli yubileylərini qeyd edəcəyinə inandıqlarını vurğulayıblar.

"Ədalət" qəzetinin təsisçisi, Milli Məclisin deputatı Aqil Abbas çıxışında yubilyar media orqanının keçdiyi yolu bütövlükdə müstəqil Azərbaycanın inkişaf yolu olaraq səciyyələndirib, nəşrə verilən yüksək dəyəərə və qiymətə görə toplantı iştirakçılarına təşəkkürünü bildirib.

Rza RZAYEV

Başqalarına olar, köçkünlərə olmaz?!



Köçkünlər uzun illər sizinlə düşmən arasında məsafə yaratdı, ən ağır dövrlərdə düşmən ilə sizin aranızda çəpər oldular!

Düşmən hamımıza olan nifrətini, qəzəbini onlara yönəltdi. Düşmən ümumi kimlik adı altında, Türk olduqları üçün qisasını onlardan aldı, yoxsa qarabağlı - Fəzil, Məhəmməd, Hüseyn, Əli, Vəli olduqları üçün yox!

Düşmənlə daha yaxın ərazidə yaşamaq onların günahı deyildi!

Onların qisməti, taleyi belə gətirdi!

Onlar düşmənlə yaxın və üz-üzə olmasaydılar, düşmən sizə daha yaxın gələcəkdi, onların taleyini siz yaşamış olacaqdınız!

Onların fərdi faciələri sizə qismət olacaqdı!

Başqa rayonlarda, kəndlərdə evi olanlar da evlərinin qapısını bağlayıb gəlirlər Bakıya. İndi bəziləri deyir ki, torpaqlar qaytarılıb, evlər tikilib, köçkünlər niyə geri dönmür?

Köçkün də geri dönəcək, evinin qapısına qıfıl vura-caq, yenidən dönəcək Bakıya. Birdə niyə yenidən didərgin düşsünlər ki, niyə çörək pulu qazandıqları yeri itirsinlər ki?

Başqalarının da rayonlarda, kəndlərdə evləri var da, niyə Bakıda yaşayırlar ki?

Başqalarına olar, köçkünlərə olmaz?! Köçkünlərə dövlətin tikdiyi öz evləridir, hədiyyə deyil!

Köçkünün də başqaları kimi kənddə də evi olacaq, Bakıda da! Təkrar harda istədi yaşaya bilər. Onlar da bu ölkənin vətəndaşıdır, yad biri deyillər!

Yad olan düşmən kimi düşmənlərdir!

Vətən ümumi anlayışdır, Azərbaycan ümumi anlayışdır, hissələrin yaratdığı ümumi Azərbaycan var, Azərbaycanı yaradan, təşkil edən istənilən hissədə yaşamaq haqqımız var, Azərbaycan adı olan istənilən hər hissədə ev sahibi olmaq haqqımız var.

Bir çox insanın bir çox rayonda evi var, illərdir o evlərin qapıları bağlıdır, heç qapıları açılmır, içində yaşamağa həvəs də yoxdur, vaxt da.

Beləliklə hər yerdə ev tikmək olar, amma köçkünü olmaz?

Köçkünlər ancaq doğulduqları bölgəyə dönməlidir, orda yaşamalıdır? Hansı kitabda yazılıb bunlar, harda oxumusunuz bunları?!

Axı siz kimsiniz ki, xalq, dövlət, millət adından ümumi qərar verirsiniz?

Kimsiniz da, deyir, bilək!

İqtisadçı: "Balığın qiymətinin bahalaşmasının səbəbi budur"

Bu il, yeni mövsümdə balıq məhsullarının qiyməti kəskin şəkildə artıb. Bildirilir ki, fərel balığının bir kiloqramı 13 manat, çupra 19-22 manat, nərə 45 manat, böyük çəkili sudaklar 10 manata, xırda çəkili sudaklar 8-9 manata, çəki balığı 6-8-10 manat arasında təklif edilir. Bazarda ən ucuz xanı balığıdır ki, onun da kilosu 5 manata satılır.

Adalet.az-a açıqlamasında iqtisadçı-ekspert Xəlid Kərimli ərzaq bazarında qiymətləri bazarın tənzimlədiyini bildirib. Onun sözlərinə görə, təqdim olunan qiymətə məhsul satılırsa və bunu alıcılar alırlarsa, məhsulun qiyməti bu cür təyin olunur:

"Qiymət artımı ötən ildən sürətlənməyə başladı. Çünki hökumət idxal olunan balıqlara 15 faiz rüsum təbiiq etdi. Xaricdən gələn məhsula rüsum təbiiq edəndə avtomatik olaraq daxildəki məhsul da bahalaşır. Çünki onun rəqibi xaricdən gələn balıqdır. Yeni bu bahalaşmanın birinci səbəbi təbiiq edilən rüsumdur və o da indi özünü göstərir".

İqtisadçının sözlərinə görə, mal və qoyun ətinin bahalaşması da balıq ətinin bahalaşmasına imkan aradır:

"Çünki bunlar bir-birini əvəz edən məhsullardır. Tutaq ki, vətəndaş zülalə olan tələbatını adlarını çəkdiyim məhsullardan alır və bilir ki, qiyməti bahalaşanda digər məhsula da tələbat artır. Üçüncü səbəb odur ki, sahibkarın xərcləri artır və bu da imkan tapdıqca qiyməti yüksəldir. Qiymət yüksələndə alıcı alışı eyni həcmdə davam etdirirsə, onda yeni qiymət-tarazlığı formalaşır. Alıcılar bundan narahatdırlarsa, alışlarını azalda bilərlər. Yeni tək cəzalandırma üsulu budur".

Vasif ƏLİHÜSEYN

Dərs başladı, Xırdalanda bərbad məktəb yolu yenə təmir edilmədi



Xırdalan şəhər 3 sayılı məktəb-liseyin yolu illərdir ki, bərbad vəziyyətdədir.

Adalet.az-ın ərazidə olan əməkdaşının verdiyi xəbərə görə Xırdalanın ən prestijli məktəblərindən olan

3 sayılı məktəb-liseyin yolunun bərbad vəziyyətdə olması utanvericidir. Amma nədənsə aidiyyəti qurumlar buna susurlar. Valideynlər bildirib ki, təxminən 200 metr uzunluğunda olan bu yolda yağışlı havalarda həm özləri, həm də övladları palçıqə batırlar. Uşağını məktəbə maşınla gətirən valideynlərin bu yola daxil olaraq həm sıxlıq, həm də piyadaların gediş-gəlişinə mane olması isə başqa problemdir. Sakinlər aidiyyəti qurumlardan tezliklə yolun təmir edilməsini xahiş ediblər.

Qeyd edək ki, 2021-ci il fevralın 1-də Azərbaycan Respublikasının Prezidenti İlham Əliyev və birinci xanım Mehriban Əliyeva məktəb-liseydə yaradılan şəraitlə tanış olublar. Dövlət başçısının 2019-cu ilin yanvarında imzaladığı Sərəncamla təhsil müəssisəsinin 1176 şagird yerlik korpusu əsaslı təmir olunub və 1200 şagird yerlik yeni əlavə korpus inşa edilib.

Vasif ƏLİHÜSEYN

"Paytaxtı Ağdama köçürməklə bu problemi həll etmək olmaz"



təlif zamanlarda şəhərin plallaşmasında gələcək inkişaf perspektivləri nəzərə alınmayıb".

Adalet.az xəbər verir ki, bunu yazıçı Səfər Alışarlı deyib. Onun sözlərinə görə, Bakıda bugünkü qədər avtomobilin olacağı heç zaman təsəvvür edilməyib: "Necə ki 10 ildən sonra bundan iki, üç dəfə çox maşının olacağı bu gün nəzərə alınmır. Tıxacların gün-gündən möhkəmlənməsi maşının çoxluğundan deyil. Maşın yolu kəsib dayanmır, o, hərəkət edir və gedəndə yolu özü ilə sürüyüb aparır. Tıxacın əsas səbəbi şəhər daxilində başı erməni qibləsinə kəsilmiş bütün küçələr və əsas hərəkət arteriyalarının azlığıdır. Uzun sözün qısası, dəniz geri çəkilməşdən Şıxov çimərliyindən Zığ buruna estakada avtomobil yolunun çəkilməsini reallaşdırmaq lazımdır. O yola şəhərin bir neçə yerindən giriş də qoymaq olar. Paytaxtı Ağdama köçürməklə, tutaq ki, 125 deputatın və 124 min memurun vəziyyəti yaxşılaşdı. Bəs xalq?".

V.ƏLİHÜSEYN

Sədr saxta diplom məsələsinə aydınlıq gətirdi

"Əvvəllər şəhadətnamələr kağız daşıyıcıda təqdim olunurdu. Son bir neçə ildir ki, bu sənədlər elektron formada verilir. Eyni zamanda, son illərdə aparılan rəqəmsallaşma siyasəti fonunda "myGov"-a sənədi yerləşdirməsi vaxtı araşdırılır. Və araşdırma zamanı saxtalaşdırma hallarının şahidi oluruq".

Adalet.az xəbər verir ki, bu barədə Təhsildə Keyfiyyət Təminatı Agentliyinin (TKTA) İdarə Heyətinin sədri Tural Əhmədov deyib. O qeyd edib ki, bəzi vətəndaşlarımız müraciət edərək bildirirlər ki, şəhadətnamələri şəxsi kabinetdə əks olunmur: "Araşdırma-lar nəticəsində isə məlum olur ki, təqdim edilən sənəd



saxtadır. Saxta diplomlar illər əvvəl müəyyən şəxslər tərəfindən təqdim olunub.Nəticədə vətəndaş bu prosesin qurbanına çevrilib. Biz bu halları araşdırırıq və çox vaxt belə sənədlərin saxta olduğu tərəfimizdən müəyyən edilir. Bu baxımdan, rəqəmsallaşma saxta diplom və şəhadətnamələrin üzə çıxarılmasına və bu cür halların qarşısının alınmasına dəstək verir", - agentlik sədri bildirib.



Faiq QISMƏTOĞLU
faiqqismetoglu@box.az

Ayının yüz oyunu...

... Bizdə bir şeyin qiymətini qaldırmaqdan öncə cəmiyyətin, ictimaiyyətin fikirlərini öyrənirlər. Öyrənirlər ki, görsünlər qiymətlər qalxsə, camaat nə edər? Onsuz da qiymətlər son vaxtlar dəfələrlə artıb. Camaat onda nə edib ki, indi də nə etsin?! Uzaqbaşı bir-iki gün danışirlar, sonra da hər şey yaddan çıxır, hərə öz iş-gücünün arxasınca gedir.

Və bir də tək qiymət artımı bizdə baş vermir ki! Dünyanın bütün ölkələrində bahalaşma var, olub və olacaq! Elə bil ki, əsas fikir yadımdan çıxdı. Hə, bir şey bahalaşmazdan əvvəl cəmiyyətə müəyyən informasiyalar ötürülür.

İndi də metroda "üztanıma" sisteminə keçməklə bağlı yeni ideyalar səsləndirilir. Metronun məsul şəxslərinin dediyinə görə, bu sistemə keçmək guya ədalətsizliyin qarşısını alacaq. Belə ki, bir var metronun bir stansiyasından axırıncı stansiyasına qədər gedəsən, bir də var, bir neçə stansiya! Bax, bir neçə stansiya gedənlər 50 qəpikdən az pul ödəyəcəklər. Bəs, onda axıra qədər gedib qayıdanlar nə qədər pul verəcəklər? Elə məsələnin qaranlıq tərəfi də budur. Bunu isə metropoliten camaata açıqlamaq istəmir. "Mus-mus", - deyincə elə birdəfəlik "Mustafa" deyir də! Deyin ki, metronun qiymətini artırmaq istəyirik. Belə çıxır ki, axırıncı stansiyaya qədər gedib, qayıtmaq iki manat olacaq! Yəni bir manat o tərəfə, 1 manat da bu tərəfə! Bu da ikisi bir yerdə eləyir iki manat! Əgər bir evdən gündə üç adam metrodan istifadə edəcəksə, qiymət qalxandan sonra 6 manat pul xərcləməli olacaq. Bu da təqaüdcülər, tələbələr və aztəminatlı ailələr üçün çox ağır yüklər.

Və bir də metrodan kim istifadə edir? Əlbəttə, tələbələr, təqaüdcülər və aztəminatlı ailələr! Bir çox ekspertlər isə "üztanıma" sistemini bəh-bəhlə tərifləyirlər. Guya bu sistemə keçmək çox yaxşı olacaq. Bizdə həmişə belə olub: qiymətlər qalxmıyandan əvvəl tərifləyirlər, sonra da vaxt keçir və görürsən ki, bunun xalqa yox, qiyməti qaldıran quruma xeyiri var. Ayının yüz oyunu var, bir armudun başında! İndi gözləyək görək bu "üztanıma" sisteminin camaata nə xeyiri olacaq! Xeyiri olacaqsə, nə gözəl, xeyiri olmayacaqsə, babalı qiymət qaldıranların boynuna!!!

Sənin alın yazındı bu Vətən...



Hər bir yeni kitab bir işıqdır, bir nurdur. Və yer üzünü, insanların qəlbinə, ürəyini işıqlandırır! Adam var ki, bir gün kitab oxumasa, ürəyi partlayar. Bu mənada kitab bizə hava, su, çörək kimi çox lazımdır.

"Sənin alın yazındı bu Vətən..." kitabı da belə dəyərli, unikal bir kitabdır. Bu kitab Azərbaycan Aşıqlar Birliyinin sədri, Əməkdar elm xadimi, Dövlət Mükafatı laureatı, "Şöhrət" ordenli, professor Məhərrəm Qasımlıya həsr olunmuş elmi məqalələr, filoloji dəyərləndirmələr, publisist yazılar, müsahibələr, müəllifə həsr olunmuş şeirlər və təbriklər toplusudur.

Topludakı yazılar təqribən son qırx ildə Məhərrəm Qasımlı-Orxan Paşa haqqında mətbuatda gedən, ekran-efirdə yer alan materialların seçilmiş nümunələridir. Bu kitab görkəmli alim və şairin ömür yolu, elm və sənət axtarışlarının əsas istiqamətləri, folklor, ozan-aşıq mədəniyyətinə qeyrətkeş və qədirşünas münasibəti barədə dəyərli bir qaynaqdır. Onun da qeyd edək ki, kitabda bu yazının müəllifinin də professor Məhərrəm Qasımlı barədə beş məqaləsi çap olunub.

Kitabı hazırlayan Əməkdar mədəniyyət işçisi Musa Nəbioğlu, elmi redaktorları filologiya elmləri üzrə fəlsəfə doktoru, dosent Aynur Xəlilova, filologiya elmləri üzrə fəlsəfə doktoru, dosent Altay Məmmədli. Yazımızı professor Məhərrəm Qasımlının (Orxan Paşanın) bu fikirləri ilə tamamlayırıq: "Əsl ziyalılıq odur ki, sən dərbəndli olmadan tutduğun əməllər, hərəkət və davranışlarını gören Dərbənd camaatı elə bilsin sən də Dərbəndisən, Lənkəranlı sən Lənkərandan, gəncəli sən Gəncədən, naxçıvanlı sən Naxçıvandan, qarabağlı Qarabağdan, təbrizli Təbrizdən, urmiyalı Urmiyadan, zəncanlı Zəncandan, borçalı Borçalıdan, göyçəli Göyçədən, şirvanlı Şirvandan bilsin.

Sevginlə, əməlinlə Vətən boyda görünəsən, Vətənin hər yerindən görünəsən".

EMİL FAİQOĞLU

"AŞIQLAR QƏRBİ AZƏRBAYCANI TƏRƏNNÜM EDİR"



Azərbaycan Respublikasının Qeyri-Hökumət Təşkilatlarına Dövlət Dəstəyi Agentliyinin maliyyə dəstəyi ilə "Ozan Dünyası" Aşıq Yaradıcılığının Təbliği ictimai birliyinin həyata keçirdiyi "Aşıqlar Qərbi

Azərbaycanı tərənnüm edir" adlı layihə çərçivəsində hazırlanmış eyniadlı kitab işıq üzə görüb. Bu gün aktual olan Qərbi Azərbaycana qayıdış konsepsiyasına dəstək məqsədi ilə hazırlanmış kitabda XVII əsrdə yaşamış Dərdli Nəsbədən üzübəri günümüzədək ustad aşıqların poetik yaradıcılığından seçmələr - Qərbi Azərbaycandakı yer-yurd adlarını, bu qədim torpaqlarımızda yaşamış soydaşlarımızla qarşı zaman-zaman ermənilərin törətdikləri vəhşilikləri əks etdirən şeirlər toplanıb.

"Ozan Dünyası" Aşıq Yaradıcılığının Təbliği ictimai birliyinin sədri, Əməkdar mədəniyyət işçisi Musa Nəbioğlu bildirib ki, "Bakı Mətbəəsi" ASC-də nəfis tərtibatla çap olunmuş kitab daxil edilmiş şeirlər bir neçə aspektdən diqqəti çəkir: dövrün ictimai-siyasi mənzərəsi; bütün dövrlərdə baş vermiş erməni zülmü və təcavüzünün əks olunması; tarixi yer-yurd adları ilə zəngin olması; ermənilərin zaman-zaman xalqımıza qarşı törətdikləri vəhşiliklərin təsviri; erməni zülmünə qarşı mübarizə aparmış mərd və mübariz igidlərimizin tərənnümü və s.

Kitab Qərbi Azərbaycanın aşıq sənətinin ilk beşiklərindən biri olmasına diqqət yönəltməklə yanaşı, həm də bu tarixi torpaqlarımızdakı yer-yurd adlarımızın öyrənilməsi baxımından da əhəmiyyətli.

Layihənin rəhbəri "Ozan Dünyası" Aşıq Yaradıcılığının Təbliği ictimai birliyinin sədri, Əməkdar mədəniyyət işçisi Musa Nəbioğlu, kitabın elmi redaktoru ADPU-nun prorektoru, professor Mahirə Hüseynova, elmi məsləhətçi Azərbaycan Aşıqlar Birliyinin sədri, Əməkdar elm xadimi, professor Məhərrəm Qasımlı, rəyçi ADPU-nun Ədəbiyyat kafedrasının müdiri, dosent Rəşad Məmmədli.

Yaxın günlərdə kitabın təqdimatı keçiriləcək və müvafiq təşkilatlara pulsuz paylanılacaq.

50 manat cərimə!

Bu gün piyadaların iştirakı ilə Bakıda ağır yol-nəqliyyat hadisələri baş verir. Təbii bu qəzalar zamanı ölən və xəsarət alanlar olur. Onu da qeyd edək ki, paytaxta piyadavurmalar və ölüm halları daha çox olur. Aydır ki, burada sürücülərin və piyadaların yüksək məsuliyyəti var.



Çox təəssüf ki, bəzi hallarda həm sürücülər, həm də piyadalar bu məsuliyyəti yaddan çıxarırlar və ona görə də, piyadavurma hadisələri qaçılmaz olur. Piyadaların vurulması ilə bağlı faktlar yol polisini də narahat edir. Məhz bunları nəzərə alan yol polisi nəzarət profilaktik tədbirlər keçirir, qabaqalayıcı addımlar atır.

Əfsuslar olsun ki, bir çox sürücülər piyada zolaqlarında dayanmır, hərəkəti davam etdirir və piyadalara yol verirlər. Bakı Şəhər Dövlət Yol Polisi İdarəsinin ictimaiyyətlə əlaqələr bölməsinin rəisi, polis kapitanı Toğrul Nəsirli ona ünvanladığımız sorğuya cavab verərək bildirir ki, hər bir sürücü piyada zolağında piyadaya yol verməlidir.

Buna birmənalı olaraq əməl edilməlidir. Əgər sürücü piyada zolağında ona yol vermirsə, o, İnzibati Xətalər Məcəlləsinin 130-cu maddəsilə 50 manat məbləğində cərimə edilir. Ona görə də, sürücülər yol hərəkəti qaydalarına əməl etməli və piyada zolaqlarında piyadalara yol verməlidir.

Evlərin kirayə haqqı artdı...

Onsuz da son illər mənzil bazarında qiymətlər xeyli qalxıb. Son beş-altı ayda evlərin bahalaşması daha sürətlə gedir. Bu isə kirayə haqqlarının da qalmasına rəvac verir. Əgər bir neçə ay bundan əvvəl metronun "Xalqlar dostluğu" stansiyasının yaxınlığından iki otaqlı mənzil 400 manata verilibdisə, indi 500-600 manat civarındadır.

Tələbələrin yay tətili baş vurub, Bakıya qayıtması da, mənzil bazarında kirayə haqlarının artmasına səbəb olub. Bu da heç şübhəsiz, onların valideynlərini həddindən artıq narahat edir. Qızına kirayə mənzil axtaran Yusif Əhmədov deyir ki, neçə gündür ki, münasib qiymətə ev axtarıram, amma tapa bilmirəm. Evlər çox bahadı və imkanımıza uyğun deyil. Şəhər bir mənzil tapmışam- 500 manata. İndi bir başqa tələ

bə qızla övladın o mənzildə yaşayacaq. Hər halda, ali məktəb rektorları gələcəkdə bu məsələləri diqqətdə saxlamalıdır. Çünki universitetlərin yataxanaları olsa, imkansız ailələrin övladları orada qala və oxuya bilərlər. Ali təhsil ocaqlarının yataxanaları var, ancaq bütün tələbələr çatmır. Ona görə də, gələcəkdə bu yataxanaların sayı artmalıdır ki, bütün imkansız tələbələr orada qala bilsinlər! Bir sözlə, tələbələrə həmişə qayğı lazımdır ki, onlar çətin vəziyyətdən çıxsa bilsinlər!!!



700 qramlıq çörəyin qiyməti...



Bizdə hər şeyin qiyməti gündə olmasa da, tez-tez qalxır. Buna isə insanlar çox təəccüblənirlər. Özü də ki, çörək oldu. Hər gün aldığımız Sumqayıt çörək zavodunun istehsalı olan "Çörəkçi" kömbə çovdarlı çörək də bahalaşıb.

Belə ki, beş-on gün bundan əvvəl həmin çörəyi bir manat on qəpiyə alırdıq. İndi isə bu çörəyi bir manat on dörd qəpiyə alırıq. Əlbəttə, belə baxanda qiymət çox da artmayıb, dörd qəpik bahalaşıb. Amma dörd qəpik də puldur və hər şey dörd qəpik bahalaşsa, onda görün bu insanlar hansı çətinliklər yaşayar.

Çox təəssüf ki, bunu qiyməti qaldıranlar başa düşmək istəmirlər və o cümlədən çörək istehsalçıları! Deməli, yük yenə sadə insanların üzərinə düşür. Görünən odur ki, bir çoxları süni surətdə qiymət artımı yaratmaqla əhalinin cibinə girmək istəyir. Bu isə həm qanun pozuntusu, həm də insafsızlıqdır!

Əyləci qəfil basdı...

Biz 50 nömrəli marşrutda mövcud olan nöqsanlarla bağlı dəfələrlə tənqidi yazılar qələm almışıq. Təəssüf ki, bundan nə marşrutun sahibi, nə də Azərbaycan Yərustü Nəqliyyat Agentliyi bir nəticə çıxararaq nöqsanları aradan qaldırmayıb.

Məhz buna görə də, həmin nöqsanlar yenə davam edir. Yeni avtobusu idarə edən sürücülər sürət həddini aşır, sükan arxasında siqaret çəkir, mobil telefonla danışır və bir çox halda nəqliyyat vasitəsini dayanacaqda kənarda saxlayır, hətta səmişinlərlə kobud rəftar edirlər.

Biz bir daha bu gün, yeni sentyabrın 9-da səhər saat 9:30-da Yeni Günəşli-dən metronun "Neftçilər" istiqamətinə hərəkət edən 90-HS-593 nömrəli avtobusda gördük. Gördük ki, avtobus köhnədir, istismar müddətinə başa çatdırıb. Üstəlik də bir neçə oturmaqda pis vəziyyətdə, yeni sınıq salacaq idi və sürücü avtobusu yüksək sürətlə idarə edirdi.

"Fatiməyi-Zəhra" məscidinin yanında qarşısına heç bir maneə çıxmıdan əyləci qəfil necə basdısa, səmişinlər bir-birinin üstünə yıxıldı. Bir qadında, güclü zərbədən oturaçağın üstünə yıxıldı. Xoşbəxtlikdən qolu-qıçı sınımadı. Və dedi: "Az qala, ölmüşdüm. Avtobusu normal sürün də!" Digər səmişinlər də belə hərəkətinə görə sürücüyə etiraz elədilər. Sürücü isə üzr istəmək əvəzinə, dedi: "Mən qəsdən eləmədim ki? Köhnə maşındır da, neynim!" Bax, belə! Yəni Günəşli camaat hər gün belə hadisələrlə üzləşir.

Tədbir görənsə, yoxdur. Bəlkə bu dəfə marşrutun sahibi və Yərustü Nəqliyyat Agentliyi hərəkətə gəlib bu kobud və məsuliyyətsiz sürücü barədə tədbir görə və mövcud nöqsanları aradan qaldırsın!!!

EMİL FAİQOĞLU





Araz Hüseynov

Azərbaycan qadını - əsl Azərbaycan kişisi

Bugünkü Azərbaycan qadını və kişisi təzadlıdır. Azərbaycan xanımını və kişisini görəndə mən dəhşətə gəlirəm. Çünki adi, sadə, Şərq yönümlü ailədə tərbiyə alıb, böyümüşəm. Və bu fərqi daha çox görə bilərəm. Əvvəla, cəmiyyətimiz özü əxlaqsızlıq uçurumuna gedir və bu arada mənimlə tam razılığa bilərsiniz ki, ilk də bu uçuruma sürüklənən, mənə, az qala xəstə bir acılıqla, vəhşi bir hissə sahib "kişi"lərimizdir. Fikir-lərimi müqayisələrlə davamlayıram. Belə ki 90-cı illərin əvvəllərində, necə geyinməyindən asılı olmayaraq, küçədə bir kişi çönüb nə baxmazdı, nə də söz at-mazdı (99%). Fikir versək doxsanların əvvəlində orta məktəbi bitirən məzunlar qardaş-bacı münasibətində bu gün də qalırlar.

Mən 1994- 97- 98-ci illərdə bibim oğlu, bibim qızı, xalam qızının məktəbi bitirib evlərində qız və oğlanların tədbirdə əylənmələrini görən adamam. 2000-ci illərdə bu, yavaş-yavaş avaziyyəti. İndi isə yalnız video kasetlərdə qalıb. Mənə, cavabı mən-dən də yaxşı bilirsiniz. Mən hərdən təəccüb edirəm, o baxışlarla baxan gözlər nə əcəb orbitindən çıxıb düşmür?)), hansı sözlər atılır, hələ addımları demirəm...

Bu arada bir əlavə. Niyə Azərbaycan qadını uzun illər-di, hətta Sovet dönəmində belə, mini yubka, şalvar, da-ha nələr geyinə bilir, amma əsl Azərbaycan kişisi bu günə qədər yayın cırhacırında bişsə də şortik geyinə bil-mir??? Mən şəxsən geyinmi-rəm. Evimə kənar adam, qo-hum gələndə də əynimi dəyi-şirəm, yoxsa sıxılıram. Mil-yon müqabilində belə satın alınmayan. Lakin pula satılan qadınlar, kişilər azdırmı? (amma şükür ki, var)

Sevgisi pul, görüşü pul, dostluğu pul, ailə qurmaq niyyəti yenə də pul! .Keçmişi ləkələrlə dolu qızlarımız daha tez ərə gedir, nəinki mələk kimi qızlarımız "qismət" və "tale" deyib evdə qalırlar. Amma "qarıyırlar" deyirlər... Məncə, bu gün Azərbaycan qızları özünə bu "bəla" bu sirr nədir sualını cəmiyyətə verməlidirlər.

Azərbaycan gənci niyə axı keçmişi qaranlıqlarla da-ha xoşbəxt olmağa çalışır? Niyə onları seçir? İlk zahiri görkəm - 99% çox gözəl bədən quruluşuna maliklik. Bəs, intellekt? (bizdə sinifdə hətta orta məktəbdə qızları-mız idmana girməzdi).

Hə, yadımdaykən hədsiz botoks, bədən şəkilləndirmə xəstəliyi yaranıb. Onu vaxtın-dan tez edənler hissələrini gizlətməz, hədsiz nəvaziş verər, çox da gözəl olmayan adi bir kişini o qədər nəva-zişli sözlərlə göylərə qaldırır ki... Amma bunun yerə çırpıl-mağını düşünən olubmu? Bu yetimlər də gerçəkdən göy-lərdə uçurlar... Bütün məsə-lələrdə çox rahatlıqla dil ta-par, ruhu da incimədən öz istədiyini etdirəcəkdir. Əksər hallarda sənə görə hər şeyini qurban verər. Və elə ən vacib səbəblərdən biri - intim. Da-ha bunu izahlamıram). Əgər bir cəmiyyətdə dul, boşan-mış xanıma "seks makinası" kimi baxılırsa, o cəmiyyətdə əxlaqın "ə" hərfindən belə danışmağa dəyməz.

Bu gün bir qədər mehri-banlıqdan sonra insanlıq halı kimi sirrini bölüşən belə xanımlara "mən səni anlayı-ram" deyən kişilərin "anla-maq" sözünün altında belə, "mən sənə ilə yatmaq istəyi-rəm, sənə ilə gəzmək, qeyri-ləqal macərə yaşamaq istə-yirəm" arzusu yatır. Əslində isə qadının ərindən ayrılma səbəbi dinləyənler üçün ma-raqlı deyil, amma diqqətlə, anlayışlı biri kimi dinləyəcək. Ən azından qadının təsəvvü-

ründə "ərindən fərqli olaraq mən anlayışlı biriym" obrazı yaratmaq üçün. Hə, bilərəm, "istisnalar var" deyəcəksiniz, "mən elə deyiləm" və s.i.a... Həm də deyəcəksiniz ki, siz-dən fərqli olaraq cəmiyyətin 90%-dən çoxu belədir və be-lə düşünür. Sizin çoxunuzun isə bu 90-lığa heç bir aidiy-yatınız yoxdur. Çünki bunu oxuyan hər kəs özünü yerdə qalan 10%-dən hesab edə-cək. İçinizdə bir təsəlli verə-cəksiniz özünü. Beləcə, rahatlıq tapacaq, bəlkə kimi, nəyisə yada salıb, üzərindən bir qurtum su da içəcəksiniz.

Bu, bilirsiniz nəyi xatırla-dır? Hərbi xidmətdə hansısa hadisədən sonra bir zabit çı-xıb taboru söyərki ki, 90%-niz "filan-filansınız". Çoxu-nun səsi çıxmazdı. Çünki ha-mı özünü qalan 10%-də he-sab edirdi. Və o sözün ona heç bir aidiyyəti olmadığını düşünürdü. İstisnalar nə za-man ümumi qaydanı pozur ki?! Buna görə də elə dəqiq və ümumidən danışırıam. Bu gün Rusiyaya gedən kişiləri-miz yüzlərlə sifət görmüş bir rus qadınıyla (hələ onun özündən 25-30 yaş böyük ol-masını, onunla bərabər ola-ola başqalarıyla gəzməklərini qeyd etməm) vətəndaşlıq almağa görə nigah üçün "si-nov" gedir, lakin Azərbay-canda həyat yoldaşı şəhid olan, xəstəlikdən ölənlərlə evliliyi özünə şəərəfsizlik bilir. Niyə? Çünki Rusiyadakı qa-dının hoqqalarını burada bi-lən olmur. Onun yatdığı azər-baycanlı kişi olmayıbsa, bu, daha da rahatdır. Çünki o, ət-raf üçün yaşayır. Demək ki, məqsəd heç də şəərəf, nüfuz deyilmiş. Bir-iki qohumunu da ora aparıb, çörək sahibi etsə, arada burdakı məktəbli yaşında övladına hədiyyələr göndərsə, olacaq lap "bom-ba" kişi. Hətta ailəvi əxlaq məsələlərini onun sözüylə həll edəcəklər... Amma bu-ra-da dostların üzünə necə ba-xa bilər? Heyvani hissələr üçün virtualdan tutmuş, adi

görüşə qədər dəridən-qabıq-dan çıxıb, "işlərimi yoluna qoyum, sənə ilə evlənəcə-yəm" deyib, dostlar arasına çıxanda "bazılıqdan gəlirəm" söyləyəndir. Bu cür insanla-rın Azərbaycanda "facebook-da olmayan" birini aramaları-nı demirəm. Necə deyirlər, "illuminatilər"dən, Mason lo-jalarından, İŞİD-dən, "Mos-sad"dən, CIA-dan daha təhl-lükəli bir güc var: Camaat. Camaat nə deyər? Çünki bu-rada heç kim özünü yaşamır, burada hər kəs "camaat nə deyər" aksiomu üçün yaşa-yır. Hətta metroda yer verən-lərin də əksəri başının üstün-də duran xanıma onun hamil-ələ olmasına, yaşına, qadını-lığına görə deyil, "ətrafdan ba-xanlar nə deyər" düşüncəsi-nə görə edir. Bayaq bir dos-tumuz dedi ki, Rusiyada bun-lara əhəmiyyət vermədikləri üçün sağlamdırlar. Qidanı, sağlam həyat tərzi-ni demədi. Məhz bunu dedi. Hələ qadı-na ərindən qalanlara, özündə olanlara görə də münasibətə girənləri də az görmədik. Mi-ras varsa nə şəərəf, nə keç-miş önəmli olmayacaq. Kasi-ba mühafizəkar baxan oğla-nın baxışları qəfildən müasir-ləşir. Nə olsa da, qadının pu-lu ilə zəti özünə şəərəf, ləya-qət toplayacaq. Qadın isə ərindən, özündən qalma ob-yektlərini gəzib, övladının başını tumarlayıb, özünü al-dadacaq. Və özünü aldatdı-ğının fərqi də olaraq

P.S. Siz isə, mənim özünə "maarifçi" deyən qardaş-bacılarım, durub Dostayevskinin "Cinayət və Cəza"sından yazıb, in-sanlara vicdan oyanışın-dan danışsınız. Bu format da onlar üçün tez deyilmi?

P.P.S. Heç mənim ya-zım da düz qurulmayıb. Bir qadının qarşısına tanıtım üçün təhsilini, savadını, peşəsini deyil, "dul", "ayrıl-mış", tənha sözləri qoyu-lursa, ta heç zad...

mərhumu yaxud sağ şəxsə sa-vab yazılır. Bir neçə il əvvəl deputat Razi Nurullayevin vali-deyni vəfat edərkən dəbdəbəli ehsan əvəzinə sadə süfrə ilə kifayətlənib kəndin yolunu tə-mir edib düzəltdirmişdilər. Be-lə nümunələr var.

Bakının Fatimayı kəndində də yeni bir nümunə ilə qarşı-laşdıq. Vəfat etmiş həyat yol-daşının adına dəbdəbəli eh-san əvəzinə ailə küçənin yolla-rını asfalt etdirib. Əsl ehsan, İslam dininə uyğun olan, xalqı-mızın xarakterinə münasib əməl bax budur. Çalışmaq la-zımdır ki, belə nümunələr çox olsun. Əsasən imkanlı adamlar gerek qabağa düşsünlər. Qəbristanlıqlara, dəbdəbəli yas məclislərinə sərf olunan, israf olunan vəsaitlər toplansa əhali kəndi, qəsəbəni, yolları nizama sala, abadlaşdırar həm dünyasını dəyişən yaxınlarına əbədi rəhmət qazana bilərlər".

V. ƏLİHÜSEYN

Rüstəm Hacıyev

"Sülh istəyirsən, müharibəyə hazır ol"



Və ya, "müharibə istəyirsən, özünü "sülh göyərçini" libasında göstər"

Rusiya Ukrayna müharibəsi artıq 3 il yarım davam edir. Dünyanın aparıcı dövlətləri özlərini elə aparırlar ki, guya bu müharibənin sülh yolu ilə başa çatmasının tərəfdarlarıdır. Ən azından belə bir imitasiya yaratmağa çalışırlar.

Başda Birləşmiş Millətlər Təşkilatı və onun baş katibi Qutteriş olmaqla, digər apatıcı dövlətlərin liderləri çoxsaylı bəyənətlərində, qanlı müharibənin təcili dayandırılmasından, sülh danışıqlarına başlanılmasından dəm vuturlar, əslində isə....

Ən çox "sülh razılaşmasının vacibliyindən" danışan ABŞ, Avropalı tərəfdaşları ilə birlikdə yeni sxem çərçivəsində Ukraynaya silah verilməsi paketini müzakirə edirlər. Verilən xəbərlərə görə, Vaşinqton və Avropa dövlətləri Kiyevə silah-sursat göndərilməsi məsələsində razılıq əldə ediblər.

Reuters agentliyinin məlumatına görə, Pentaqon rəhbərinin siyasət məsələləri üzrə müavini Elbtic Kolbi bildiri ki, " Priority Ukraine Requirements List"- yeni mexanizm çərçivəsində Ukraynaya 500 milyard dollarlıq silah-sursat tədarük ediləcək.

Ukraynaya veriləcək 500 milyard dollarlıq silah-sursat, amerikanın ehtiyat fondundan ayrılrsa da, guya maliyyə xərclərini "daha çox sülh tərəfdarı olduğu üçün" ABŞ deyil, NATO-ya üzv dövlətlər ödəyəcək. Məzərə alınsa ki, NATO-nun əsas maliyyə mənbəyi Birləşmiş Ştatlardı, alyansın büdcəsinin təxminən 70- 80 faizini ABŞ maliyyələşdirir, digər üzv ölkələr isə alyansa simvolik maliyyə ayırırlar, onda belə çıxır ki, Ukraynsya göndəriləcək silah-sursatın pulunu dolaurı yolla yenə Birləşmiş Ştatlar ödəyəcək.

Yəni, "sülh göyərçinlərinin" daha çox nəyin -sülhün, yoxsa müharibənin tərəfdarları olduqları mədələsinə aydınlıq gəlir. Bir tərəfdən dayanmadan atəşin dayandırıl-ması çağırışları, digər tərəfdən müharibənin davam etdirilməsi üçün Ukraynaya külli miqdarda silah-sursat təda-rükü...

Adam çaş-baş qalır. Bunlar nə yeyib-ıçırırlar? Səhər, dedikləri "atəşkəs", "sülh" çağırışlarını axşam təkzib edirlər, axşam səsləndirdikləri "müharibə" çağırışlarını səhər təkzib edirlər...

Müharibə isə "qanlı axarı ilə" davam edir...

Dərman xərclərimiz niyə kəskin artır?

"Bu ilin ilk 8 ayında pərakəndə ticarət şəbəkəsində istehlakçılara 40,4 milyard manatlıq, o cümlədən 22,2 milyard manatlıq ərzaq məhsulları, içkilər və bütün məmulatları, 18,2 milyard manatlıq qeyri-ərzaq malları satılıb".

Adalet.az xəbər verir ki, bunu deputat Vüqar Bayramov sosial şəbəkə hesabında bildirib.

V.Bayramov 2024-cü ilin yanvar-avqust ayları ilə müqayisədə pərakəndə ticarət dövriyyəsi real ifadədə 3,7 faiz, o cümlədən ərzaq məhsulları, içkilər və bütün məmulatları üz-rə 1,3 faiz, qeyri-ərzaq malları üzrə 6,7 faiz artdığını qeyd edib:

"Pərakəndə ticarət dövriyyəsində diqqət çəkən əsas mə-qamlardan biri əcazılıq məhsulları və tibbi ləvazimatların alınmasına xərclənən vəsaitlərdəki artımdır. Bu müddətdə dərman peraparatları və tibbi ləvazimatların alınmasına və-təndaşlarımızın xərclədiyi vəsaitin məbləği rekord səviyyə-də - 21 faiz artıb. Bu o deməkdir ki, dərman və tibbi ləvazi-matların alınmasına həmin müddətdə əvvəlki ilin uyğun döv-rü ilə müqayisədə vətəndaşlarımız 210 milyon manat daha çox vəsait xərcləməli olublar. Bu isə kifayət qədər ciddi rə-qəmdir".

O, bunun əcazılıq məhsulları üzrə xərclərin artması dər-man peraparatlarının qiymətlərindəki dəyişikliklər, eləcə də tibbi xidmətlərə tələbin yüksəlməsi ilə bağlı olduğunu bildi-rib:

"Dövlət Statistika Komitəsinin məlumatına əsasən, istehlak malları və əhaliyə göstərilən ödənişli xidmətlər üzrə tib-bi xidmətlərin qiymətində də artım qeydə alınıb. Bu isə o de-məkdir ki, tələbin artması ilə yanaşı tibbi xidmətlərdə qiymət artımları da davam edib. Əcazılıq məhsulları üzrə istehlak xərclərinin ailə büdcəsinə xüsusi təsirlərini nəzərə alsaq, bu istiqamətdə qiymət tarazlığının qorunması çox vacibdir. Doğrudur, dərman peraparatlarının qiymətləri tənzimlənir. Amma bununla yanaşı, istehlak xərclərinin də optimallaşdırıl-ması önəmlidir. Digər tərəfdən, qiymət və xərc tarazlığı üçün yerli istehsalın genişləndirilməsi və idxalın minimum-laşdırılması da vacibdir".

Vasif ƏLİHÜSEYN

İlahiyyatçı: "İslamda ən yaxşı sədəqə birdəfəlik olan yox, davamlı olandır"

Xəbər verdiyimiz kimi, Fatmayı kəndində 68 yaşlı Şasif Allahverdiyev dünyası-nı dəyişmiş xanımı Firəngiz Allahverdiyeva üçün təmtə-raqlı ehsan verməkdənsə, kəndin yoluna asfalt çəkdir-məyi seçib. O, bu addımı qız-larının məsləhəti ilə atdığını bildirib.

Həyat yoldaşı vəfat edən şəxs ehsan vermək əvəzinə kəndin yoluna asfalt çəkdirib. Allahverdiyevlər ailəsinin bu addımı kənd sakinləri tərəfin-dən mərhumun xatirəsinə ehti-ram və cəmiyyət üçün faydalı bir iş kimi dəyərləndirilib. Onu da vurğulayaq ki, Fatmayı kən-dində artıq 3 ildir ki, ənənəvi ehsan mərasimləri ləğv edilib.

Məsələylə bağlı Adalet.az-a danışan ilahiyyatçı Tural İr-



fan İlahi kitabımız olan Quran-da ehsanın yaxşılıq sözünün sinonimi kimi işləndiyini bildi-rib. Onun sözlərinə görə, büt-ün təmənasız yaxşılıqlar eh-san adlanır:

"Müqəddəs kitabda bütün müsəlmanlara ədalətli olmaq və ehsan, yəni yaxşılıq etmək əmr olunur. Xüsusi olaraq vali-deynlərə də ehsan etmək bu-

yurulur. Amma təhrif olunaraq bizdə ehsan yalnız yemək süfrəsi ki-mi yadda qalıb. Xüsu-sən də yas yerində ve-rilən yeməyə ehsan de-yilir, yerdə qalan yaxşı-lıqlar sanki ehsan deyil. Əslində isə ehsana yol çəkmək, bulaq tikmək, yetime oxutmaq, kasıba əl tutmaq kimi əməllər də daxildir".

İlahiyyatçı bildirib ki, İslam-da ən yaxşı sədəqə və ehsan yemək süfrəsi kimi birdəfəlik olan yox, davamlı olandır:

"Buna "sədəqəi cariyyə" de-yilir. Yəni, axıcı, davamlı yax-şılıq. Tutaq ki, yol çəkmək, bu-laq tikmək kimi. O yol, bulaq kimin adına ehsan edilibsə ca-maat istifadə etdikcə həmin



Əbülfət MƏDƏTOĞLU
madatoglua@mail.ru

Bir kitab yenidən görüşdü bizi

Söhbət "Nurlu yolun bələdçisi"ndən gedir

Yaxın günlərin söhbətidir. İndi əlimdə tutduğum kitabı mənə ədəbiyyatımızın cəfəkeşi, ədəbi tənqidimizin ağsaqqalı və sözün bütün mənalarında ədəbiyyat üçün yaşayan, ədəbiyyata xidmət edən filologiya elmləri, doktor, professor Vaqif Yusifli - mənim dəyərli hocam bağışladı. Bu kitabı da təqdim edəndə dedi ki, "istəyirəm bundan bir şey yazasan".

Təbii ki, ustad sözü qanundur. Onun nədənini soruşmaq ən azından günah olar. Amma mən bilərəm ki, Vaqif müəllim hər kitab haqqında rica etməz. Ona görə də kitabı görəndə daha doğrusu üz qabığındakı şəkilə baxanda mənə hər cey aydın oldu. Bu şəklin sahibi indi Tanrı dərgahındadır. Özü ilə təbəssümünü də apardı. Amma xatirələri qalb- sözü, söhbəti, zarafatları yaşayır. Elə buradaca bir haşiyəyə çıxım.

-Vaqif Yusifli ilə mənə daha sıx bağalayan, aramızda sarsılmaz bir körpü yaradan məhz Tofiq Mahmud idi. Tofiq müəllim Füzuli rayonunun Gorazılı kəndində doğulmuşdur. Onunla mənim kəndimin arasında bir dağ var idi. Sanki hərəməz dağın bir üzündən bir- birimizə söyləmişdik, kürək- kürəyə vermişdik. Və Tofiq Mahmud günün istənilən saatında mənə telefon açmağa bilirdi, ərk edə bilirdi. Kiminsə yazısını tapşıırırdı. Təbii ki, mən də ona eyni sayğı və eyni güvənlə yanaşırdım. Gah mənim iş otağımda, gah da onun "Azərbaycan" nəşriyyatının 2-ci mərtəbəsindəki əlyazmalarla, kitablarla, jurnallarla qalaqlanmış güşəsində çörək kəsirdik.

Bu tədbirlərin əksəriyyətinə Vaqif Yusifli də iştirak edirdi. Bir detallı da xatırladım: Vaqif müəllimlə qarşılaşanda sağ əlini qaldırıb, "Tofiq Mahmuddan Mədətoğluna salamlar!" deyirdi. Elə bu gün də həmin "salamlar" yerindədir. Sadəcə olaraq Vaqif müəllim həmin deyiminə kiçik bir əlavə edib:

- Tofiq Mahmudun ruhundan Mədətoğluna salamlar! Qəribədir ki, Tofiq Mahmud da mənimlə qarşılaşanda eyni şövqlə:


-Vaqif Yusiflidən Əbülfət Mədətoğluna salamlar! - söyləyirdi.

Daha bir nüans: Rəhmətlik dəyərli şairimiz, publisistimiz Tofiq Ab-

din də çox böyük maraqla hər dəfə soruşurdu ki, "Mədətoğlu, bu nə məsələdir Tofiq Mahmud da, Vaqif Yusifli də səni ancaq özəl bir sevgi ilə salamlayırlar.

Mən də zarafatla cavab verirdim ki, Qarabağ Azərbaycanın Cənubunu artıq özünə birləşdirib. Biz komanda yaratmışıq.

Bəli, qayıdıram əlimdə tutduğum kitaba. Bu kitab "Nurlu yolun bələdçisi" adlanır. Uzun müddət "Azərbaycan" jurnalında çalış-



mış, o jurnalın məsul katibi kimi böyük xidmət göstərmiş Tofiq Mahmud bu kitabla yenidən ədəbi ictimaiyyətin önünə çıxıb. Mən kitabı vərəqlədikcə həm Tofiqli günlərimi xatırlayıram, həm də onun qələmindən çıxan yazıları təkrar oxuyuram. Çox maraqlıdır ki, Tofiq Mahmudun "Dünya gözəl dünyadır" adlı yazısını yenidən oxuyanda unudulmaz Vaqif Mustafazadəyə yazıçı -publisist, millət vekili Aqil Abbasın şeir həsr etdiyini sanki kəşf etdim.

Tofiq Mahmudun "Ulduz" jurnalının 1980-ci ildə çap olunmuş 12-ci sayında yer almış maraqlı və yadda qalan yazısında bir hissəsindən istifadə etdiyi şeirdə deyilir ki:

*Bax, ondaca
Əl basıb and içiləsi,
Üz qoyulub öpüləsi,
Gözlərinə töküləsi
Torpağı ovucdayıb
sıxırsan.
Barmağmın arasından
fışqırar.
Sonra, çalarsan,
çalarsan, çalarsan,
Özün də əriyib,
qarışarsan nəgmənə...*

Bu nümunəni diqqətə ona görə çatdırıram ki, bu günün oxucusu Tofiq Mah-

mud yaradıcılığının ştrixlərindən xəbərdar olsun. Bilsin ki, ömrünü sözə həsr etmi., qələminə söykənib yaşamış Tofiq Mahmud Azərbaycan mədəniyyəti, ədəbiyyatı siravi insanı bərsində elə şövqlə yazırdı ki, yazdığından həm özü, həm də oxucusu ləzzət alırdı. Görünür elə onun bu xarakter, bu cizgisi hamımıza sevdirmişdi Tofiq Mahmud şəxsiyyətini. Bu sevginin izini Tofiq Mahmuda vida yazmış və o vida sözlərinə bir yaşam qatmış hər kəsin imzasında sevmək mümkündür.

O vidaların arasında...

Tofiq Abdin yazır:- Qocaman, sözün kişi mənasında zəhmətkeç bir insan... Bütün tərəflərdən üstün bir dost!

Vaqif Yusifli yazır:- O, əsl dost idi, çox vaxt bir yerdə işə gələr, bir yerdə də Əhmədliyə yol alardıq. Metroda söhbətlərimiz yüz yerə səpələnərdi...

İntiqam Qasımzadə yazır:-Tofiq mənim yadımda çevik, qıvrıq, sağlam bir insan kimi qalıb. Həmişə də belə qalacaq.

Məmməd Oruc yazır:- Əl telefonunda adın görəndə onu qabaqlayırdım: -Neçə dəqiqəyə gəlirsən?

Ucadan gülürdü və deyirdi: "Darvazanı açıq qoy"

Mən xatirələri Azərbaycanın sayılan, seçilən qələm adamlarından biri olan Şakir Yaquboğlunun bir cümləsi ilə davam etdirirəm:

-Tofiq az yazır, daha doğrusu o vaxt yazır ki, özü demişkən yazmaya bilmir.

Bu kitabda oxucuların özünə- sözünə böyük sayğı bəslədikləri maraqlı müəlliflərin xatirələri yer alıb. Ona görə də bu kitabı oxumadan bütün, daha doğrusu bütöv Tofiq Mahmud ömrünü incələmək, tanımaq mümkün deyil. Mən bunu oxucuların ixtiyarına buraxıram. Amma öz növbəmdə Tofiq Mahmudun həyatını ktblaşdıran, onu sevənlərə, xatırlayanlara təşəkkür edirəm.

Fikrimi şairə Nəzakət Məmmədlinin Tofiq Mahmudla bağlı yazdığı xatirənin son cümləsi ilə yekunlaşdırıram:

- Qəlbimizdə Tofiq Mahmud adlı bir işıq, yaddaşımızda Tofiq Mahmud çöhrəli bir səmimiyyət aynası qaldı.

Onu necə tanıdığımı, ilk dəfə harda gördüyümü dəqiq xatırlaya bilmirəm. Amma mənə elə gəlir ki, mən o tarixi xəyalən gözümün önünə gətirə bilərəm. Çünki onun özünəməxsus, dəyişməyən elə cizgiləri var ki, mən cizgilərdən yapışb, məhz o tarixə gedib çıxmaq yolunu keçmək gücündəyəm.

Birdə yeni, demək istəyirəm ki, məhz o cizgilər mənə o yerə aparıb çıxara bilər. Və mən də indi, məhz həmin o yola düşürəm

"Ədalət" qəzetinin 1yaşının qeyd olunduğu ildə redaksiyanın koridorunda xeyli adam var idi. Təbrikə gələnlər, dost-ta-nışlar, oxucular, mən də gələnlərin arasında idim. Yeni onda mən "Ədalət"də işləmirdim. Elə koridorda söhbət etdiyim dost-ta-nışla keçirdiyim o anlarda əlində o vaxtlar dəbdə olan bahalı bir çanta (biz ona "professor çantası" deyirdik -Ə.M.) olan orta boylu bir nəfər də gəlib bizə qoşuldu. Mənimlə həmsöhbət olanlardan kimlərsə yeni gələn "professor çanta"lı bu cavan oğlanla çox səmimi görüşdülər. Məni də maraq çəkdi. Dostlarımdan biri, yeni mərhum Surxay Əlibəyli soruşdu ki, sən Elçini ta-

Mənim üçün dərin qarabağlı

Elçin İsgəndərzadənin 60 yaşına



nımırısan? Çiynimi çəkdim. Yeni ki, yox. Surxay ərklə mənə irad tutdu:

- Elçin İsgəndərzadə həm şairdir, həm də gənc alimlərimizdən biridir. Yaxşı da Qarabağlıdır! Onu hamımızın əzizi Xudu müəllim də çox istəyirdi.

Bu kiçik arayış Elçin İsgəndərzadə ilə məni birləşdirən, daha doğrusu tanış edən nöqtə oldu. Və mən "Ədalət" qəzetində işlədiyim illər ərzində Elçinlə sö-

zün bütün mənalarında sıx ailə dostluğu səviyyəsində bir münasibət qura bildik. Tədbirlərimiz bir- birinə qraşdı. Görüşlərimiz, münasibətlərimizi daha da doğmalaşdırdı. Və Elçin İsgəndərzadəni həm şair, həm alim, həm də DƏRİN QARABAĞLI kimi sevməyə başladım. Ona görə DƏRİN QARABAĞLI deyirəm ki, o, bütün kökü ilə, bütün damarları ilə Ağdama, Şuşaya elə bağlanıb ki, o vücut, o bədən, o ürək şirəsini aldığı torpağın bir parçasına çevrilib. Mənim üçün Elçin İsgəndərzadə Ağdamın bir çinarıdır, Şuşanın bir daş parçasıdır. Kəlbəcərin bir ovuc suyudur. Bütövlükdə Qarabağın özüdür.

Elçin İsgəndərzadə həm də səxavət, xeyirxahlıq təmsilçisidir. Bir faktı xatırladım:

-Günlərin birində Elçin İsgəndərzadəyə mənim üçün çox böyük, bütün mənələrdə mükəmməl şair olan Vahid Əlifogludan danışdım. Elçin tərəddüt etmədən "şeirlerini getir, kitabını çap edək!" - . Və Elçin İsgəndərzadənin "Vektor" nəşriyyat evi mənim ön sözümlə Vahid Əlifogludan yadigar qalan 4 kitabı müxtəlif illərdə çap edib. Özü də təmənnəsiz və böyük sevgi ilə.

Daha bir faktı xatırlayıram:

- Elçin İsgəndərzadə ədəbiyyatımızın paklıq, qüurur simvolu olan Şahmar Əkbərzadənin adını adlardan seçdi- onun adını daşıyan mükafat təsis etdi- ədəbiyyat mükafatı . Qürurla deyə bilərəm ki, o mükafatın sahiblərindən biri də mənəm.

Bu gün türk dünyasında, ölkə hüdudlarından uzaqlarda da yaxşı tanınan Elçin İsgəndərzadənin 60 yaşı tamam olur. Mən bu rəqəmə inanmasam da, amma fakt fakt olaraq qalır. Ona görə inanmıram ki, Elçinin həm alim, həm naşir kimi gördüyü işlər bu illərə sığmır. Yaradıcılığı da onun kimi. Əgər onun Qarabağla bağlı gördüyü yaradıcı işlərə nəzər salsaq, mənimlə razılaşırsınız. Və xatırladım ki, bu gün Elçin həm də AYB-nin Qarabağ bölməsinin rəhbərlik edir. Böyük bir elm ocağında çalışır, pedaqoqdur, professorudur. Ən vacibi isə o mənim üçün Elçin İsgəndərzadədir. Mən də özüməməxsus bir şəkildə Elçin İsgəndərzadəni bütün səmimiyyətimlə təbrik edirəm. Həm ailəm adından, həm də "Ədalət" adından!

Əbülfət MƏDƏTOĞLU





Rafiq YUSİFLİ

Biz daha qaçqın deyilik!

Bu yaxınlarda, ilin, ayın xoş çağlarında, torpaqlarımızın azad olduğunun sevincini yaşadığımız günlərdə kimlərsə qaçqınlar, köçkünlər söhbəti salanda düzü, sözün əsl mənasında iyrendim, ağızlarımdan gələn iyi-qoxudan ürəyim qalxdı. Bəri başdan deyim ki, bunların indi deyilməsi də mənə qəribə gəldi. İndi həminin torpağına, kendinə qayıdanlara həsəd apardığı, qaçqınkomda rayona getməkdən ötürü dava-dalaş salanların sayı-hesabı olmadığı vaxt, heç həninin yeridi?

İndi sosial şəbəkələrdə, yutubda işğaldan azad olunmuş kəndlərinə, izitozu da qalmayan yurd yerlərində heç bir şadlıq sarayında görmədiyimiz ruh yüksəkliyi, sevincə, bər-bəzəkli mağarlar qurub torpaq sevinci, yurd sevinci keçirənlərə -"niyə çıxıb yerlərinə getmirlər" demək nə qədər qənsizliqdır.

Evindən, eşiyyindən qabaq öz qəbristanlıqlarını bərpa edənləri, hasarlayanları, ətrafına ağac əkənlərə necə -bunların heç on faizi rayonlara qayıtmayacaq, demək olar. Bu illər ərzində qocalardan, xəstələrdən ən çox eşiyyətim söz bu olurdu-dünyanı tutub getmiyəjəm haa, ancaq burda ölmək istəmirəm, gedim ayağım o torpağa dəysin, torpağı öpüm sonra elə orda da ölüm dəyənlər az olmayıb. Lap elə bu günlərdə Füzuliyə, Qarəmmədli bulağına mahnı oxuya-oxuya, qol qaldırıb oynaya-oynaya gedən bir orta yaşlı qadının 2-3 saat sonra elə Füzulidə vəfat etdiyini çox adam eşidib yəqin. Allah onun duaların, arzuların eşidib, bəlkə də yataqxanada rəhmətə getsəydi, övladlarına daha böyük dərd olardı. Allah rəhmət eləsin.

Belə torpaq, Vətən sevgisini başa düşməyənlərə nə qədər hirsənsəm də, bizim vətən həsrəti çəkdiyimizi onlara arzu etmirəm, Allahın ən sevmədiyi insan, bəd dua edənlərdir!

Vaxtı ilə, gözəl sənətkarlarımız Nizami Abdullayev, Manaf Ağayev, Təşkilat Nəsirov və rəhmətlik Eldar Novruzovun toylarda yarıqlı səslə-"Ey bizə qaçqın dəyənlər, bizim də yurdumuz -yuvamız olub", "Sorma məndən nəyim qaldı, Füzuli tək elim qaldı", "Qarabağ Şikəstəsi" oxuyada məclisin yarisının gözələrindən yaxın sel kimi axdığını görənləri necə qınamaq, "bunlar Bakıda bu boyda evlərin qoyub Qarabağa gedəndilər" demək olar!

Eşidin, agah olun və ağıllı olun, qəlb sındırmaq ağır şeydi, Allah göyden baxır! Bu gün bizə qaçqın deməyiniz heç vecimizə deyil, çünki, biz artıq qaçqın deyilik, evinin, eşiyyinin tikilib qurtarmasını səbsizliklə gözləyən insanlarıq və inşallah çox keçməz vətənə qayıdacağıq. Bir də ona görə vecimizə deyil ki, ilk qaçqınlıq günündən dövlətimiz, on

milyonluq xalqımız tərəfindən bizə edilən hörmətin yanında bu sözlər milçək vızılıtsıdır. Bizə boş evinin, bağının, yataqxanaların açarını verib, torpaqlar alı-nana kimi yaşayın, deyən insanların yanında bunlar okeanın yanında bir damcıdır.

Özüme söz vermişəm Bakıya gəldiyimiz ilk günlərdə, Yeni Günəşlidəki bir otaqlı evinin açarını bizə təmənnaşız verən, heç tanımadığım, qohumlarımla tanış Aslan adlı bir oğlanı özümə aparıb Qarabağı gəzdirəcəm, Allah qismət eləsin!

Biz kəfimizdən gəlib bura çıxmamışıq. Vaxtı ilə Bakıya bir iş üçün gələndə çalışmışıq ki, lap gecə də olsa qayıdaq kəndimizə, kəsəyimizə, səmimiyyətimə inanırıq!

Qaçqın sözün eşidəndə, ömrünü cavab yaşında ürək tutmasından vəfat edən, gözəl şair, eloğlumuz Vahid Əlifolğunun (bu misralarını o vaxtlar həminin kövrələ-kövrələ təkrarladığı) şeiri tez-tez yadıma düşürdü (Onun ölümünə yazdığım "RUH" şeirimə dostum Əbülfət Mədətoğlu "Ədalət" qəzetində çap etdirmişdi, sağ olsun) .

"Mən çadır altında doğulmamışam, Mənim evim olub, eşiyim olub, Ağacdən asılan beşiyim olub, Döşəmə üstündə iməkləmişəm, Bir tavan altında dilim açılıb, Mən çadır altında doğulmamışam"!

Qaçqınlıq, köçkünlük dövründə, yeni yaşayış tərz, yeni insanlar, küçələr, bazarlar, xülasə ətrafda olan hər şey həmimizə qərribə gəlirdi. Fikirləşirdin ki, necə olar qonşuda qarşına çıxan, küçədə rast gəldiyin adamlar, salamlaşmayıb keçəsən. Qonşunun kim olduğunu, toyun, yasin, bilməyənsən, hal əhval tutmayasan. Füzulidə yolunan gedəndə fikirlə olub, birinə salam verməyəndə yarı ciddi, yarı zarafat irad bildirirdilər ki, day adama salam-zad vermirsən, noolub belə! Allaha, tanrıya and içib deyəndə ki, vallah fikirlə olmuşam, bağışla. Sonda inanırdılar.

Hələ bir dostumuzun atası rayondan təzə gələndə, metro vaqonuna girəndə, camaatın seyrək vaxtı, içəridəkilərə üz tutub -Hamılıqca sabahınız xeyir-dedikdə vaqondakılar kişiye baxıb gülüşmüşdülər. Onlara bu qərribə, görünməmiş hal kimi təəccüb doğurmuşdu.

Yadımdadı bir dəfə avtobusda gələndə cavan qadın oturduğu yerdən durub, yaşlı kişiye, kənd adamına, bəlkə də qaçqına yer verəndə, həmin qoca avtobusdan düşən vaxt ona yer verən xanımın da yol pulun verməyə çalışırdı, sən mənə hörmət elədin, qou pulunu verim, qadın imkan vermədi. Bu idi insanın sayıb, sayılmaq etikası (kişi buna

şəhərdə etika deyildiyin heç bilmirdi də, sadəcə o belə görmüş, götürmüşdü).

İlk vaxtlar yataqxanalarda yer tapanlara gözdəndirliyi verənlər olurdu, amma füzulilərin bu adamın qoyub gəldiyi evini, imarətin xatırlayıb köks ötürənlər daha çox ourdu.

Nadir hallarda bazara yolum düşəndə satılan əzilmiş, büzülmüş, yarı kal, yarı çürük meyvələri, alçanı, əriyi görəndə, yanımda yerlilərimiz olanda bir-birimizə deyirdik ki, bu meyvələri inəyin, camışın qabağına tökürdük, gözünün ucuyana baxmırdı, indi gör camaat nəyə pul verir.

Mən Qarabağlıyam, dünyanın çox ölkələrində olmuşam (konfranslarda və s. alverdə yox), çox istirahət yerlərində olmuşam və o yerləri görəndə istər-istəməz daxilimdə bir müqayisə etmək istəyi yaranıb və hər dəfə öz yerimizi bu yerlərdən üstün bilmişəm. Bu günlərdə dostum Faiq Qismətoğlu ilə söhbət edəndə yenə torpaq, el-oba yadıma düşdü və çoxdan, 15 ildən artıq bir vaxt Yessentukidə yazdığım bir yazını xatırladım, o da xahiş etdi ki, şeiri ona göndərim.

Şeirin yanına bu gün yazdığım yuxarıdakıları da əlavə etdim ki, hara getsək də, hərənin öz doğulduğu torpaq, o insanları ona hər yerdən, hər şəraitdən əzizdir. Amerika yazıçısı Uilyam Folknerin bir sözün xatırladım- "Vətənin bir poçt markası boyda torpağından neçə roman yazmaq olar". Əsl insan, əsl kişi sözü deyib!

Yessentukidə axırıncı dəfə olanda yazmışdım (2010-cu il)

Bu yeri özümə mən yaylaq seçdim, Havasını uddum, suyundan içdim, Baxçasından keçdim, bağından keçdim, Qoy qalsın yolunda, addımım, rəddim, "Bəlkə bu yerlərə bir də gəlmədim".

Çox da ki, hər tərəf çəmənlər, gül, çiçək, Yağışın yuduğu yarpaq nə göyçək, Havada nə toz var, nə cücə-böcək, Nə olsun, baxsam da açılmır qəlbim, "Bəlkə bu yerlərə bir də gəlmədim".

Gün düşür, partlır Elbrus dağı, Xəyalım dolanır can Qarabağı, Olsaydı Kəlbəcər, Şuşa torpağı, Mənim bu yerlərdə nə idi dərdim, "Bəlkə bu yerlərə bir də gəlmədim".

İlahi qurduğun cənnətə şükür, Verdiyin ruziyə, nemətə şükür, Yazdığın ömürə, möhlətə şükür, Qismət sən verəndi, dedim, demədim, "Bəlkə bu yerlərə bir də gəlmədim".

P.S. "Bəlkə bu yerlərə bir də gəlmədim" misrası ölməz şairimiz Məmməd Arazındı.

SƏXAVƏT MƏMMƏD

Bakı HƏRƏKƏTƏ KEÇDİ:
Azərbaycanın gizli bağlama siyasətində NƏLƏR VAR?



Strateji müttəfiqlik təkcə sənəd üzərində olmur. Strateji müttəfiqlik üçün dövlətləri bir-birinə bağlayan hallar olmalıdır. Məsələn, Azərbaycanla Türkiyə və Pakistan strateji müttəfiqdır.

Misal üçün Türkiyəni götürək. Bir çoxları düşünür ki, Azərbaycanla Türkiyənin strateji müttəfiq olması üçün xalqların yaxınlığı, eyni köklü olması kifayət edir. Hesab edirəm ki, bu məsələyə bəsit, primitiv yanaşmadır. Niyə? Çünki eyni köklü xalqların düşmən olduğu, müharibələr etdiyi həm keçmişdə, həm də günümüzdə mövcuddur. Keçmişimiz türk xalqlarının qurduğu dövlətlərin ən çox bir-biri ilə müharibə aparması ilə zəngindir. Günümüzdə isə slavyan xalqlarının düşmənçiliklərinin şahidi oluruq. Ona görə də strateji müttəfiqliyi təkcə qohumluq və sənədlə həll etmək mümkün deyil.

Azərbaycanın qarşısına qoyduğu əsas hədəflərdən biri Türkiyəni özünə bağlamaq və ən azı gələcək 50 ildə bunu təmin etmək dururdu. Azərbaycan SOCAR vasitəsi ilə Türkiyəyə böyük sərmayə qoydu. 15 il ərzində SOCAR Türkiyəyə 18 milyarddan çox yatırım edib. Bununla Azərbaycan Türkiyəni özünə bağlayıb. Bu, o anlama gəlir ki, Türkiyə istəsə də, istəməsə də Azərbaycandan qopa bilməz. Azərbaycan kiçik ölkə olsa da, əlində olan neft və qaz imkan verir ki, böyük yatırımıla Türkiyəni özünə bağlaya bilsin.

Birinci müharibədə istənilirdi halda helikopter belə göndərməyən Türkiyə ikinci müharibədə tamamilə fərqli davranırdı. Həm siyasi, həm də hərbi baxımdan Azərbaycanın yanında oldu. Sual ortaya çıxır, 2020-ci ildə qardaşlığa görə edildi, 90-cı illərdə qardaş deyildik? Türkiyəni buna vədar edən həm də Azərbaycan oldu. Bunun əsas səbəbi də yatırımlardır. Ümumiyyətlə, Azərbaycanla Türkiyə arasında ki hərbi əməkdaşlıq da qarşılıqlıdır. Yəni proseslərdə bixəbər insanlar elə düşünür ki, hərbi əməkdaşlıqla bağlı ancaq Türkiyə tərəfi addımlar atır, Azərbaycan tərəfi isə ağız ayırır baxır.

Eyni vaxtda Azərbaycan da Türkiyə ordusuna və Türkiyənin müdafiəsi yönündə addımlar atır. Müəyyən əməliyyatlarda verilən dəstəyi qoyaraq bir kənara, Azərbaycanın hava hücumundan müdafiə sahəsindəki mütəxəssisləri, xüsusilə stasionar hava hücumundan müdafiə və Rusiya istehsalı olan zenit raket komplekslərində daha peşəkardırlar. Hava məkanının bağlanması, "setka"-nın qurulması yönündə Azərbaycan mütəxəssislərini verdiyi töhfələr danılmazdır. Detallı yazmağa ehtiyac duymuram.

Azərbaycanla Pakistan da strateji müttəfiqdır. Azərbaycanla Pakistanla da eyni formada davrandı. Müqavilələr, atıcı silahların alqı-satqısı, hərbi təlimlər strateji müttəfiqlik anlamına gəlmir, gələ də bilməz. Misal üçün ruslarla ukraynalılar da eyni köklüdür, hətta sənəd üzərində Ukrayna suverenliyinin və müstəqilliyinin qarantı olan ölkələrdən biri Rusiya idi. Hazırda Rusiya qarant olduğu ölkənin suverenliyinə təcavüz etməklə məşğuldur. Azərbaycan Pakistanı özünə bağlamaq üçün strateji müttəfiqlik yaradacaq cinsdən sayılan hərbi təyyarələr (JF-17) sifariş etdi. İlkin mərhələdə 20 ədəd sifariş edilsə də, sonradan bu rəqəmi 40-dan çox etdi. Birincisi, Azərbaycanın köhnəmiş aviaparkını yeniləməyə ehtiyacı vardı; ikincisi, bu addımı atmaqla Azərbaycan sənəd üzərində olan strateji müttəfiqliyi bərkitməmiş oldu. Hava hücumundan müdafiə sistemləri və döyüş təyyarələrinin alqı-satqısı tərəflər arasında bağlılıq yaradır.

Azərbaycan suverenliyi bərpa edəndən sonra hava məkanını tamamilə bağlamış sayılır. Azərbaycanın hava məkanının qorunması postsovet məkanında Rusiya və Belarusu çıxsaq, ən güclüsüdür. Ancaq hazırda qlobal aləmdə baş verən proseslər onu göstərir ki, hava məkanı bir laydan ibarət yox, iki, üç laydan ibarət qorunma ilə təmin edilməlidir. Düzdür, bu, çox bahalı və vaxt aparan proses olsa da, bunun həyata keçirilməsi vacibdir. Azərbaycanın qarşısında duran əsas məsələlərdən biri də Çini özünə bağlamaq, sənəd üzərindəki strateji birliyi möhkəmləndirməkdir. Türkiyə ilə olduğu kimi, Azərbaycan Çinə yatırım edərək özünə bağlaya bilməz, adama gülərlər. Ancaq Azərbaycan Çindən hava hücumundan müdafiə sistemləri, hətta J-10C ("Chengdu J-10") döyüş təyyarələri almaqla bunu edə bilər. Azərbaycan bu yöndə addımlarsa, buna təəccüblənməməliyik. Bu, sözün hər mənasında, ehtiyacdən atılmış addım olacaq.

Qatərin paytaxtı Dohada HƏMAS üzvlərinə qarşı İsrailin həyata keçirdiyi hücum da, əslində, Türkiyənin Rusiyadan niyə S-400 almasını tam da ortaya qoydu. Hava hücumundan müdafiə sistemləri və döyüş təyyarələri ona görə strateji müttəfiqlərlə satılır ki, satan tərəf lazım gəldiyində sözügedən vasitələrə müdaxilə edə bilər. Yəni ABŞ istəsəydi, İsrail təyyarəsini düşmən kimi görə bilirdi, ancaq bunu etmədi.

Azərbaycanın hazırda strateji müttəfiqliklərlə bağlı apardığı siyasət bu gündən daha çox gələcəyə hesablanıb. Bu yöndə daha ciddi addımların atılacağından da şahidi olacağıq.

Bu il fəlakət olacaq - Vanqa və Nostradamusdan dəhşətli PROQNOZ

Ekstrasenslərə inansanız da, inanasanız da, iki ən məşhur fəlcinin bəzi proqnozlarında "dəqiq hədəfə vurduğunu" inkar etmək çətindir. Kor mistik Baba Vanqa və XVI əsr astroloqu Nostradamus dünyanın ən məşum hadisələrindən bəzilərinə əvvəlcədən xəbər veriblər. Baba Vanqanın ardıcılıarı hesab edirlər ki, o, şahzadə Diananın ölümünü əvvəlcədən görüb, 11 sentyabr terror aktlarının baş verəcəyini bilib və COVID-19 pandemiya-sının başlayacağını proqnozlaşdırıb.

Adalet.az xəbər verir ki, deyilənə görə Nostradamus 1555-ci ildə yazdığı "Prorocestva" ("Proqnozlar") kitabında

kral II Henrinin ölümünü dəqiq proqnozlaşdırıb.

Bu kitab gələcək hadisələri əvvəlcədən xəbər verdiyi iddia edilən saysız-hesabsız müəmmalı yazılar toplusudur. Bəziləri onun 1666-cı ildəki Böyük London yanğını əvvəlcədən gördüyünü, digərləri isə əsərlərində Adolf Hitlerin hakimiyyətə gəlişini proqnozlaşdırdığını iddia edirlər.

Maraqlıdır ki, hər iki potensial ekstrasens 2025-ci il haqqında oxşar proqnozlar verib və bu proqnozlar gözümüzün önündə reallaşa bilər. 1990-cı ildə özünün 11 avqust 1996-cı ildə 84 yaşında

öləcəyini dəqiq söyləmiş bolqar mistik Baba Vanqa bildirib ki, bu il Avropada müharibə başlayacağını görür və bu müharibə "bəşəriyyətin süqutunun başlanğıcı" olacaq.

Məlumata görə, o, belə deyib: "Baharda Şərqdə müharibə başlayacaq və üçüncü dünya müharibəsi olacaq. Şərqdəki müharibə Qərbi məhv edəcək", həmçinin Putinin "dünyanın hökmdarı" olacağını, Avropanın isə "səhraya" çevriləcəyini söyləyib. Deyirlər ki, o, həmçinin belə proqnoz verib: "Rusiya təkcə sağ qalmayacaq, həm də dünyada üstünlük təşkil edəcək".

"Qarabağ şikəstəsi"ynən götürün məni

Xanəndə Eynulla Cəbrayilovun son sözü bu olmuşdu

...50-ci illərin sözüdür. O vaxt Kürdəmirdə balaca bir mədəniyyət evi, yanında da sadə bir yay klubu vardı. Yerli sənətkarlar buna yarızarafat - yarıciddi "konservatoriya" deyirdilər. Rayonun az-çox tanınmış aşiq və xanəndələri, tar-kaman ifaçıları və sair tez-tez bu məkanda toplaşar, musiqi məşqləri ilə məşğul olar, çalib-oxuyardılar.

Xanəndə Əliyusif Qəniyevi, aşiq Pirməmmədli, aşiq Şakiri, aşiq Əhmədi, tanınmış aşiq Mirzə Bilalın oğlu aşiq Ağaları burada tez-tez görmək olardı.

Növbəti musiqi məşqlərinin birində görürlər ki, yeniyetmə bir oğlan giriş qapısına söykənil ifaçılara maraqla tamaşa edir. Həmin oğlan aşiq Şakirin də diqqətini cəlb edir. Şakir oğlana səslənib deyir: A bala, orada niyə dayanmısan, bir yaxın gəl, görək sən kim-sən, nə istəyirsən? Sonra da gülümsər halda sözüne əlavə edir: Deyəsən, sənində çalib-oxumağa həvəsin var, ona görə də belə maraqla baxırsan...

Oğlan Şakirin məhrəblənliyindən ürəkənib deyir: Bəli, həvəsim var, mən də oxumaq istəyirəm.

Bu vaxt xanəndə Əliyusif Qəniyev tarçalan Ələddinə üz tutub deyir: Bir Segah çal, çünki Segah muğamların anasıdır. Segahı oxuya bilsə, bu oğlan-dan oxuyan olacaq.

Ələddin başlayır çalmağa, oğlan da oxumağa. Oğlanın səsi, oxumağı, boğaz xırdalıqları eşidənlərin xoşuna gəlir. Adını soruşurlar. Deyir adım Eynulladı, özüm də Şüşün kəndindənəm...

Aşiq Şakir və sənət yoldaşları Eynullaya məsləhət görürlər ki, tez-tez məşqlərə gəlsin, oxuyub-çalanlarla qaynayıb-qarışsın. Belə də olur. Burada oxuyub püxtələşən gənc Eynulla bir müddətdən sonra aşiq Şakirin dəstəsi-nə qoşulur...

Beləliklə, o vaxtdan Eynullanın sənət yolu başlanır. Əslində bu yol daha əvvəldən, Eynullanın balaca yaşlarından başlamışdı. Belə ki, hələ uşaq ikən Eynullanın səsi kəndlərinin lap yanından axıb gedən Kür sahilindən, sahil boyunca uzanan bağ-bağatlardan, tut yediyi ağacın budaqlarından başlamışdı. Bu yerlərdə gəzib dolana-dolana oxuyan balaca Eynullanın zil səsi Kür sularında əks-səda verərək gedib kəndə çatırdı.

Balaca Eynullanı kənd məktəbinin tədbirlərində, hətta yeri gələndə kənd toylarında da oxudub ifalarından həzz alırdılar. Beləliklə Eynulla kənd camaatının nəzərində gələcəyin xanəndəsi kimi böyüyürdü.

... Eynulla Cəbrayilov 1935-ci ildə Kürdəmir rayonunun Şüşün kəndində dünyaya gəlmişdi. Atasının qəfil ölümündən bir neçə ay sonra doğulan Eynullanın uşaqlıq illəri çox ağır keçib. Bir tərəfdən müharibə, o biri tərəfdən də yetimlik onun həyatında ağır izlər qoymuşdu. Buna görə də o, kənd məktəbində bir neçə sinfi oxumaqla kifayətlənmiş, az yaşında çörək dalınca getməyə, ailəni dolandırmağa məcbur olmuşdu. Bu yolda Allah vergisi olan səsi, fitri istedadı onun dadına çatmış, karına gəlmişdi.

Eynulla 1952-ci ildən ömrünün sonuna kimi Kürdəmir rayon Mədəniyyət evində çalışıb. Eyni zamanda Respublikanın musiqi həyatında yaxından iştirak edib. 1956 və 1957-ci illərdə Azərbaycan gənclərinin I və II Festivalının iştirakçısı olub. Bir müddət

Azərbaycan Dövlət Filarmoniyasının konsert-qastrol birliyində çalışıb.

...90 yaşlı həmsöhbətim, uzun illər Ağsu rayon Veteranlar təşkilatının sədri olmuş Cəmaləddin kişi dedi: 1961-ci ildə radioda respublika üzrə bədii öz-fəaliyyət kollektivlərinin konserti təşkil olunmuşdu. Həmin konsertdə Eynulla "Kimdən öyrəndin?" mahnısını oxudu, çox gözəl də oxudu, Kürdəmir rayonu-nu layiqincə təmsil elədi. Elə o vaxtlardan istedadlı ifaçı kimi tanındı.



Cəmaləddin kişinin sözüne qüvvət olaraq deyim ki, "Sevgilim, sən maral kimi" mısrası ilə tanınmış həmin mahnını ilk dəfə Eynulla oxuyub, daha doğrusu Eynulla yaradıb:

**Sevgilim, sən maral kimi
Süzməyi kimdən öyrəndin?
Ay qabağa siyah teli
Düzməyi kimdən öyrəndin?**

**Kəlik kimi qayalarda,
Ceyran kimi səhralarda
Sona kimi deryalarda
Üzməyi kimdən öyrəndin?**

Bu mahnı 65 ildən çoxdur ki, radio-nun "Qızıl fond"unda saxlanılır. İndinin özündə də elə bir toy məclisi, el şənliyi yoxdur ki, orada Eynullanın bir vaxt sənət möhürü vurduğu həmin mahnı səslənməsin.

Təkcə adını çəkdiyim mahnı deyil, Eynullanın qızıl fondada onlarla mahnı və təsnifləri, eləcə də üç muğam dəstgahı var.

Eynulla Cəbrayilov həm aşiq Şakir-lə birlikdə və həm də ondan ayrılıqda Bakının, Abşeronun bir çox kəndlərinin toylarında xanəndə kimi iştirak etmişdi. O, ayrı-ayrı rayonlarda da yadda-qalan toylar aparmışdı. Hətta Orta Asiya respublikalarında, o cümlədən Özbəkistanda, Türkmənistanda da bir neçə toylarda olmuşdu.

Eynulla heç bir musiqi təhsili almamışdı. Özünün dediyi kimi, yalnız böyük ustad Xan Şuşinskiyin bənzərsiz səsinə və ifalarından dərslər alıb püxtələşmişdi. Ona "Qarabağ şikəstəsi"ni də Xanın ifası sevdirmişdi. Elə buna görə idi ki, Eynulla toy məclislərində, el şənliklərində və rayon tədbirlərində "Qarabağ şikəstəsi"ni həmişə böyük fəxrlə, xüsusi bir şövqlə oxuyurdu. Mən özüm dəfələrlə bunun şahidi olmuşdum. Ömrü boyu muğama ürkədən bağlı olan bu sənətkar övladlarına da muğam adları vermişdi: Zəbul, Mahur, Şahnaz...

Bir gün aşiq Şakirlə əlaqədar rəhmətlik Xalq artisti, xanəndə Arif Baba-

veydən müsahibə alırdım. Yeri gəlmişkən Eynulla haqqında da soruşdum. Arif müəllim dedi ki, Eynulla səslə xanəndə idi. Xanın yolu ilə oxuyurdu. Həm də ansamblın müşayiəti zamanı özünü sərbəst aparırdı. Çünki səsinə, ifasına güvənirdi.

Əlibaba Məmmədov, xanəndə, Xalq artisti: Bir gün bir nəfər məni toylarına aparmaq üçün bizə gəlmişdi. Soruşdum ki, haradansan? Dedi Kürdəmirdən gəlmişəm. Kürdəmir adını eşidəndə dərhal Eynulla yadıma düşdü. Dedim, incimə, gedə bilməyəcəm. Ona görə ki, sən Eynulla kimi xanəndəni orada qoyub, o qədər yolu durub gəlmisən bura. Getmədim. Gələn adam səhvini başa düşdü və çıxıb getdi...

Ağasəlim Abdullayev, tarzən, Xalq artisti: Uzun illər sənətə bağlı bir tarzən kimi xanəndələri, müğənniləri yaxşı seçə bilirdim. Eynulla da öz gözəl ifaları ilə mənim diqqətimi cəlb eləmişdi. Ona görə də rəhbərlik etdiyim ansamblın və eləcə də mənim müşayiətimlə üç muğam dəstgahını lentə yazdıq. O qədər yaxşı oxudu ki, həmin dəstgahları köçürüb radionun da qızıl fonduna verdilər.

Xalq şairi Musa Yaqub: Eynulla nə oxuyubsa hamısına öz sənət möhürünü vurub. Heç bir musiqi təhsili görməyən, ömrü boyu mərkəzdən xeyli uzaqda, sadə dillə desək, əyalətdə yaşayan bu adam yalnız öz istedadının, sənətə ürkədən bağlanmasının hesabına tanınıb şöhrətlənmiş, layiqli sənətkarlar sırasında öz yerini tutmuş, öz sözünü demişdir...

... Son vaxtlar çox az görünürdü. Toylara, məclislərə getməyə daha həvəsi qalmamışdı. Xəstəlik bir tərəfdən, Qarabağın getməsi də bir yandan onu tamam ruhdan salmışdı. Olduğu toyları, məclisləri "Qarabağ şikəstəsi" ilə başlayıb "Qarabağ şikəstəsi" ilə qurtaran Eynulla üçün də Qarabağ itkisi böyük dərdd olmuşdu.

1992-ci ilin sentyabrı idi. Həmişə deyib-gülən, necə deyərlər, musiqi dili ilə danışan, şən zarafatları ilə könül oxşayan Eynulla artıq yatağa düşmüşdü.

Oğlu Mahur deyir ki, ömrünün son günləri idi. Bakıdan bir neçə müğənni dostları ona baş çəkməyə gəlmişdi. Bir xeyli oturub söhbətləşdilər. Xudahafizləşib gedəndə onlardan biri atamın üzünə baxıb dedi: Ustad, bir ağız "Qarabağ şikəstəsi" oxuyarsanmı? "Çalışaram" dedi və oxudu. Bu, möcüzə idi: Yəni ağır xəstə ola-ola bu cür gözəl oxuyasan?!

Bir neçə gündən sonra atam dünyasını dəyişdi. Ölümündən əvvəl bizə son sözü bu oldu: "Qarabağ şikəstəsi"ynən götürərsiz məni"...

Biz atamızın vəsiyyətini yerinə yetirdik. Onu son mənzilə özünün ifasında olan "Qarabağ şikəstəsi" ilə yola saldıq...

Eynulla da Qarabağın azad olunmasını görə bilmədi. Amma Eynullanın da, Qarabağ nisgili ilə dünyadan gedənlərin də ruhları şaddır. Şükür-lər olsun ki, qədim və gözəl Qarabağ azadlığına qovuşub!

**Tofiq Abdullayev,
Yazıçı-publisist
Azərbaycan Yazıçılar və
Jurnalistlər Birliklərinin üzvü**

Əhməd İsmayilov MEDIA könüllüləri ilə görüş keçirdi

Azərbaycan Respublikasının Medianın İnkişafı Agentliyinin növbəti könüllülük proqramı uğurla yekunlaşıb.

Adalet.az xəbər verir ki, cari ilin aprel-iyul aylarını əhatə edən könüllülük proqramı gənclərin bilik və bacarıqlarını inkişaf etdirməsi, sosial layihələrə fəal qoşulması və media sahəsində praktiki təcrübə toplaması üçün geniş imkanlar yaradıb. Könüllülər müxtəlif təlimlərdə, yerli və beynəlxalq tədbirlərdə təmsil olunub, eyni zamanda Agentlik tərəfindən həyata keçirilən "Media savadlılığı" həftəsinin və 3-cü Şuşa Qlobal Media Forumunun təşkilində iştirak ediblər.

MEDIA könüllüləri ilə görüş keçirən Agentliyin İcraçı direktoru Əhməd İsmayilov könüllülərin fəaliyyətini yüksək qiymətləndirərək gənclərin təşəbbüskarlığı və məsuliyyətli yanaşmasının proqramın uğurla yekunlaşmasında mühüm rol oynadığını qeyd edib. O, MEDIA könüllülərinin xüsusilə 3-cü Şuşa Qlobal Media Forumundakı rolundan, göstərdikləri yaradıcı yanaşma və komanda ruhundan bəhs edib.

Sonda "MEDIA könüllüləri" Proqramını müvəffəqiyyətlə başa vuran 60-a yaxın gəncə sertifikatlar təqdim olunub.



Psixoloqdan çağırış: "Uşaqlarınızın üstünə düşün, müalicə etdirin"

Xəbər verdiyimiz kimi, dünən Cəlilabadda məktəblilər arasında baş verən dava ölümə nəticələndi. Şagird sinif yoldaşını bıçaqlayaraq qətlə yetirdi. Çox təəssüflər olsun ki, son zamanlar tez-tez məktəblilər arasında bıçaqlı davaların şahidi oluruq.

Bəs görən nə baş verir? Yeniyetmələrin içindəki bu aqressiya hardan qaynaqlanır?

Adalet.az-ın sualını psixoloq Zeynəb Əyyubova cavablandırır. Psixoloq deyir ki, dövrün əsas problemlərindən biri insanların özünə niyə, nə üçün sualını verməməsidir:

"Validəyn görür ki, uşağında problem var. Bu bir yaşında da, 10 yaşında da, 20 yaşında da beləlidir. Validəynlər uşağının problemini görmədikcə cəmiyyətə fəsadlı gələcək bəxş edəcəklər. Yəni validəyn görür ki, bu uşaq normal oxumur, təhsil almır, hansısa bir konfliktə çağırılır. Bununla mübarizə aparmaq yerinə, validəyn uşağı sərbəst buraxır. Bu sərbəst buraxılan uşaqlar da təəs-süf olsun ki, ya özü kimi uşaqları seçir, ya da daha yaxşı sakit ruhlu uşaqları incitməklə məşğul olur. Yəni bir validəynə bir psixoloq olaraq çox xahiş edərək bunu demək istəyirəm ki, uşağınızda hər hansı bir problem, davranış pozuntusu varsa, uşağın başqa uşaqlardan fərqlənirsə, bunun üzərinə düşün və müalicə etdirin. Bu duyğular düzəlmədikcə cəmiyyətdə hələ belə bıçaqlanma hadisələri çox baş verəcək, haqsızlıqlar olacaq. Bu cür hadisələrin baş verməməsi üçün validəynlər əvvəldən uşaqlara nəzarət etməlidir".



"İsrail və HƏMAS arasında aparılan danışıqlar imitasiya idi"

"İsrail Qəzzanı tam nəzarətə almaq üçün geniş miqyaslı hərbi əməliyyatlara başlayıb. Havadan və qurudan həyata keçirilən əməliyyatda Qəzzadan HƏMAS-ı tam çıxarmaq və idarəetməni öz üzərinə götürməkdən ibarətdir. Ötən gün ABŞ dövlət katibi M. Rubio İsraildə səfərdə idi. Bu hərbi əməliyyatlar birbaşa Donald Trampın dəstəyi ilə aparılır".

Adalet.az xəbər verir ki, bunu politoloq Məhəmməd Əsədullazadə deyib.

O, deyib ki, ərəb ölkələri və ABŞ arasında razılaşmaya görə İsraillə qarşı hər hansı bir addım atılmayacaq:

"Onu da qeyd edim ki, İsrail və HƏMAS arasında aparılan danışıqlar imitasiya idi. İsrailin növbəti mərhələdə Qəzzanı öz ərazisinə birləşdirməsi istisna deyil. Bu genişmiqyaslı hərbi əməliyyatlardan sonra HƏMAS-ın Qəzzada fiziki varlığı mümkün görünmür. 2023-cü il 7 oktyabrda həyata keçirilən planda məhz Qəzzanın növbəti mərhələdə İsrailin ərazisinə birləşdirilməsi dururdu. Artıq Yaxın Şərqdə Hizbullah və HƏMAS fiziki olaraq məhv edilir. Bu silahlı təşkilatların nəzarət etdiyi ərazilər olmayacaqdır".

Vasif ƏLİHÜSEYN





Faiq ŞÜKÜRBƏYLİ,
AJB-nin üzvü

Şuşalı gənc vokalistin sorağı İtaliyadan gəlir

Qarabağ təkə vüqarlı dağları, qamçı-qamçı çayları, damcı-damcı bulaqları, zümrüd meşələri, təmiz havası ilə seçilmir, o, həm də folkloru, musiqisi, poeziyası, incəsənəti ilə səciyyəlidir. Bu yerin insanların şairənə edən, musiqiyə bələyən, söz çələnginə bükən, təmiz havadır, saf iqlimdir. Təbiətin gözəlliyi insanların içindən keçir. Bu gözəllik insanların həm daxili, həm də zahiri dünyasını zənginləşdirir, onların təfəkkürünü cilalayır, fikrini aydınlaşdırır, mənəvi aləmini saflaşdırır, milli ruhunu oxzarlayır. Sözlən kəsəri, kəsilen kəlmələrin dadı-duzu bununla bağlıdır.

Burada təbiət, relyef, coğrafiya, mühit milli mənəvi dəyərləri ziyləndirir. İnsanların təbiətə sıx bağlılığını, təbiətlə qaynayıb-qarışmasını təbiət öz ədəb-ərkani ilə qəbul edir və onlardan heç nəyini əsirgəmir. İlahi səs, xoş avaz, fitri istedad, yaddaş itiliyi, fikir aydınlığı, sevgi dolu ürək, kamillik, bütövlük, torpaq istəyi....

Çox güman ki, Səmədin bədii təfəkkürünün cilalanmasına, səsinin saflığına, yaddaşının itiliyinə, həyatının kamilləşməsinə Şuşanın gözəl



övladı olub. Səməd Bakı şəhərinəki Sağlamlıq imkanları məhdud uşaqlar üçün 5 nömrəli Respublika xüsusi internat məktəbinin məzunudur. Orta məktəb illərindən şeirə, musiqiyə, teatr tamaşalarına, idmana böyük həvəsi olub.

Məktəbdə oxuyarkən İslam Səfərlinin "Göz həkimi" tamaşasında baş rolda -Şahbazov rolunda çıxış edib və fəxri fərmanla təltif olunub. Bununla da Səmədin istedadlı bir

sı olub.

Azərbaycan Gənclər fondunun maliyyə dəstəyi ilə həyata keçirilən "İnküviz Orkestr" layihəsində iştirakına görə sertifikat qazanıb. Azərbaycanca keçirilən EKSPÖ beynəlxalq sergisində görüşdə Üzeyir Hacıbəyovun "Sənsiz" romansını müvəffəqiyyətlə ifa edib və fəxri fərmanla layiq görülüb.

Heydər Əliyev Mərkəzində keçirilən MDB dövlətlərinin tədbirində çıxışı alqışlarla qarşılanıb. "Mənim səsim mənim hüquqları: Parlamentdə müzakirə" mövzusunda keçirilən tədbirdə fəal iştirakına görə UNİCEF-in Azərbaycandakı nümayəndəsi Edvard Karvadinin imzası ilə diploma, xalq artisti, bəstəkar Tofiq Quliyevin 2018-ci ildə 100 illik yubileyinə həsr edilmiş konsert tədbirində fəal iştirakına görə Azərbaycan Respublikası Mədəniyyət və Turizm Nazirliyinin diplomuna layiq görülüb.

Heydər Əliyev fondunun vitse-prezidenti Leyla xanım Əliyevanın dəvəti ilə iki tədbirdə iştirak edib və orada çıxışı alqışlarla qarşılanıb.

Ötən il çap olunan "Yazdım ki izim qalsın" Azərbaycanın yeni istedadları kitabında onun haqqında məqalə dərc olunub və kitabın üz qabığında şəklə yer alıb.

2019-cu ildə Moskvada Kremlin Qurultaylar Sarayının səhnəsində X Beynəlxalq xeyriyyə festivalında ("Belaya Trost") Radion Qazmanovla birlikdə "Mayak" mahnısını ifa edib və böyük alqışlarla qarşılanıb.

Səməd 2024-cü ilin noyabr ayında Bakı şəhərində keçirilən Beynəlxalq KOB-29 tədbirində iştirak edib və tamaşaçıların rəğbətini qazanıb.

Əlbəttə, bu istedadlı vokalistin fəaliyyəti bununla bitmir. Əgər onun iştirakçısı olduğu və uğur qazandığı tədbirləri ardıcılıqla saysaq, uzun bir siyahı alınar. Ancaq onu deyə bilərik ki, onun iştirak etdiyi müsabiqələrdə, festivallarda, geniş konsert salonlarında etdiyi çıxışlar bir qayda olaraq alqışlarla qarşılanır, sahib olduğu mükafatlar, fəxri fərmanlar, sertifikatlar, şübhəsiz ki, onun gələcəkli bir musiqiçi olduğundan xəbər verir.

Gənc vokalist Səməd Novruzov vətənpərvər musiqiçidir. Onun üçün vətən adı sərhəd dirləkləri ilə çəpərlənmiş torpaq sahəsi deyil. Vətən onun üçün ən müqəddəs məkandır. Vətən anadır, hələ anamızdan da bir köynək ötdür. Ona görə ki, anamızın da anası Vətəndir.

Səməd bir sıra xarici ölkələrdə Azərbaycan musiqisini, Azərbaycan incəsənətini ləyaqətlə təmsil edib. Hara gedibse, harda olubsa ürayində həmişə Azərbaycanımızın portretini gəzdirib. Həmişə vətəninə düşünüb. Elə ən yaxşı uğurlarını da vətəninə düşünəndə qazanıb.

Səməd Novruzov Bakı Musiqi Akademiyasını bitirib. Hazırda də DOST İnküviz və Yaradıcılıq Mərkəzində işləyir.

Yazı çapa gedərkən öyrəndik ki, Səməd Novruzov vokal təhsilini davam etdirmək üçün İtaliyanın Florensiya şəhərinə yola düşüb. Biz istedadlı hamyerimiz Səməd Novruzova təhsilində və gələcək işlərində yeni-yeni nailiyyətlər arzulayırıq.

"QƏRBİ AZƏRBAYCAN AŞIQLARININ DASTAN REPERTUARİ"



Azərbaycan Respublikasının Qeyri-Hökumət Təşkilatlarına Dövlət Dəstəyi Agentliyinin maliyyə dəstəyi ilə Azərbaycan Aşıqlar Birliyində həyata keçirilən "Qərbi Azərbaycan aşıqlarının dastan repertuarı" adlı layihə çərçivəsində hazırlanmış eyniadlı kitab işıq üzə görüb.

"Bakı Mətbəəsi" ASC-də nəfis tərtibatla çap olunmuş kitabda Qərbi Azərbaycan aşıqlarının repertuarından seçmə dastanlar yer alıb. Layihənin rəhbəri Azərbaycan Aşıqlar Birliyinin sədri, Əməkdar elm xadimi, professor Məhərrəm Qasımlı, kitabın elmi redaktoru ADPU-nun prorektoru, professor Mahirə Hüseynova, nəşrə hazırlayan Əməkdar mədəniyyət işçisi Musa Nəbioğlu, rəyçilər ADPU-nun Ədəbiyyat kafedrasının müdiri, dosent Rəzim Məmmədli və ADMİU-nun Aşıq sənəti kafedrasının dosenti Altay Məmmədli.

Yaxın günlərdə kitabın təqdimatı keçiriləcək və müvafiq təşkilatlara pulsuz paylanılacaq.

EMİN FAİQOĞLU

Aqrar Sığorta Fondu üzüm sahələri üzrə 168 min manat ödəniş edib

Azərbaycanda dövlət dəstəyi ilə təqdim olunan aqrar sığorta mexanizmi üzrə sığorta ödənişləri davam edir.

Adalet.az xəbər verir ki, hazırda aqrar sığorta vasitəsilə 41 bitki üzrə məhsul və əkin sahələrini sığortalamaq mümkündür. Sığortalanan bitkilərdən biri də üzüm bağlarıdır.

Aqrar Sığorta Fondu indiyədək sığortalanmış üzüm sahələrinə dəyən zərərər üzrə fermer və təsərrüfatlara 168 min 182 manat ödəniş edilib. Üzüm sahələri üzrə sığorta ödənişləri Şamaxı, İsmayilli, Beyləqan, Tovuz və Qax rayonlarının fermerlərinə edilib.

Üzüm sahəsi üzrə ən böyük ödəniş Şamaxı rayonunda həyata keçirilib - 154 min 420 min manat. Aqrar Sığorta Fondu üzüm sahələrini: təbiət hadisələri, o cümlədən dolu, dolu nəticəsində yaranan keyfiyyət itkisi, fırtına, qasırğa, sel-subasma, leysan yağışları, vəşhi heyvan və quşların hücumu, 3-cü şəxsin hərəkətlərindən və sair hadisələrdən qoruyur.

Qeyd edək ki, üzüm - aqrar sığorta tərəfindən leysan riskindən təminat verilən 3 məhsuldan biridir. Bu riskdən təminat verilən digər iki bitki pambıq və gilə əkinləridir.

Dolu nəticəsində yaranan keyfiyyət itkisi - dolu yağması nəticəsində məhsulun əmtəə görünüşünün korlanması və satış qiymətinin aşağı düşməsi deməkdir. Təsərrüfat bu riskdən sığortalıdırsa, qiymətin enməsi nəticəsində fermerə dəyən zərəri Aqrar Sığorta Fondu qarşılayır. İndiyədək üzüm sahələrinə ən böyük zərər dolu hadisəsi nəticəsində dəyib. Əkin sahələri, meyvə bağları, o cümlədən üzüm bağlarının sığortası zamanı sığorta haqqına 50% dövlət dəstəyi mövcuddur, yeni sığorta haqqının yarısını fermerə dəstək üçün dövlət özü ödəyir. Nəticədə fermer cüzi məbləğ ödəməklə üzüm bağını sığorta edə bilir.

Məsələn, 1000 manatlıq üzüm məhsulunu sığorta etmək fermerə Cəlilabad, Salyan, Neftçala rayonlarında cəmi 10 manata, Tovuz, Şəmkir və Qazax rayonlarında 32 manata, Şamaxı, Ağsu, İsmayilli rayonlarında isə cəmi 15,7 manata başa gəlir.

Aqrar Sığorta Fondu vasitəsilə təkə üzüm məhsulunu deyil, üzüm tingləri və ayrıca olaraq bar verən üzüm ağaclarını da sığorta etmək mümkündür. Aqrar sığortanın əhatə etdiyi məhsullarının sığorta şərtləri və tarifləri ilə Aqrar Sığorta Fondunun rəsmi internet sahifəsində ətraflı tanış olmaq mümkündür. Əlavə məlumatları ASFNin sosial şəbəkə hesablarını izləməklə və 1651 qısa nömrəsi ilə əlaqə saxlamaqla əldə etmək olar.

Bu orqanizm üçün siqaretdən də təhlükəlidir

Yalnızlıq sağlamlıq üçün siqaretdən heç də az təhlükəli deyil. Adalet.az xəbər verir ki, Harvard alimləri tənha insanların 8 il daha az yaşadığını müəyyən ediblər.

Dostların, sevgilinin olmaması, daxili təklil sonradan depressiv düşüncələrə səbəb ola bilər. Bəzi insanlar tənhalığın ölümcül təhlükə daşımayan bir ruh halı olduğunu düşünür. Kədər, stresli vəziyyətlər və həddindən artıq emosiyalar qırıq qəlb sindromuna kömək etdiyi kimi, tənhalıq da ciddi sağlamlıq problemləri yaradır.

Harvard alimləri sübut etdilər ki, tənhalıq ömür uzunluğuna təsiri baxımından siqaretdən heç də geri qalmır. Ümumiyyətlə isə ömrü 8 il qısaldır. Sosial təcrid, insult və ya infarkt riskini qiymətləndirmək üçün istifadə edilə bilən qan laxtalanma zülalının səviyyəsi arasında əlaqə qurulmuşdur. Yalnızlıq, ağır qan itkisi və ya zədələnmə halında qanı laxtalanayan fibrinogen səviyyələrinin artmasına səbəb olur. Bunun da artıqlığı qan təzyiqinin artmasına və damarlarda xarakterik trombların yığılmasına səbəb ola bilər. Tədqiqatın müəllifləri tənha insanlarda və çoxlu dostları və qohumları olanlarda fibrinogen səviyyəsinə qiymətləndiriblər. Sosial əlaqələrin sayının azalması ilə fibrinogen səviyyəsi artır. Alimlərin fikrincə, tənhalıq sağlamlığa zərər verir, bunu gündə 15 siqaret çəkməyin təsiri ilə müqayisə etmək olar. Kişilər üçün tənhalıq xüsusilə zərərli, çünki bu, onların beyin funksiyalarını pozur.



təbiəti, iqlimi və təbii sərvətlərin zənginliyi də böyük təsir göstərmişdir.

Doğrudur, Səməd Şuşadan yüz km-lə uzaqda-Bakı şəhərində dünyanı tanıyıb. Bununla belə nəzərə almalıyıq ki, onun atası Şuşalıdır.

Səmədin hadisələrə yanaşma tərzindən hiss edirsən ki, onun damarında bir xısmə, bir ovuc, bir qətlər də olsa, Qarabağın ruhu, Şuşanın təmiz ab-havası var. Ruhu və canı ilə doğma yurduna, Azərbaycana, Qarabağa, gözəl Şuşaya bağlılığı da bu xüsusiyyətlərdən bəhrələnilir.

Tanıtma: Səməd Novruzov 2003-cü ildə Bakı şəhərində dünyaya gəlib.

Atası Əbülqasım Novruzov Şuşa şəhərində uşaq futbol komandasını yaranan və onu inkişaf etdirən tanınmış idmançıdır. Əslən şuşalıdır. Valideynlərindən çox gözəl tərbiyə alıb. Ədəb-ərkani, insanlarla səmimi münasibəti, yüksək əxlaqi keyfiyyətləri ilə valideynlərinin layiqli

ələ həmin ildə Bakı şəhər Gənclər və İdman baş idarəsinin Şuşa məhəllələri arasında mini futbol turnirində onun komandası birinci yərə layiq görüldüyünə görə diploma, Şuşa rayon idman idarəsi şəhidlərin xatirəsinə həsr olunmuş sərbəst döyüş növü üzrə açıq Respublika turnirində üçüncü yer tutduğuna görə diploma, Təhsil Nazirliyi Estetik Tərbiyə üzrə Respublika Tədris-Metodik Mərkəzinin sağlamlıq imkanları məhdud uşaqların iştirakı ilə təşkil etdiyi ümummilli lider Heydər Əliyevin andan olmasının 94-cü ild-nümünə həsr edilmiş tədbirdə fəal iştirakına görə diploma layiq görüldü.

Səmədin gözəl səsi olduğunu hiss edən atası 2018-ci ildə onu vokal sahəsi üzrə təhsil almağa yönləndirib.

Həmin vaxtdan da vokalist kimi fəaliyyət göstərir. Həmin ilin yanvar ayının 12-dən martın 19-a kimi Moskva şəhərində keçirilən Beynəlxalq "TI super" layihəsinin iştirakçı-

HAVADA QALAN QOLLAR...

Ürəyimdəkiləri kağıza köçürmək cəhdi

İllərin axarında əlimi günlük edib baxıram. Və baxa-baxa da düşünürəm. Arxada qalan bu illər mənə, çevrəmə nələr verdi və mənə, çevrəmdən nələr aldı. Əslində həm də mənim özümle etdiyim sorğu-sualdı. Bu sorğu-sualın ikinci iştirakçısı da illər, yəni zamandı. Bax, bu zamanın məhəng daşı o qədər ağır, həm də dürüstdür ki, onu sallayıb, çəkib nə əymək mümkündür, nə də nizamını pozmaq. Deməli, elə mizan-tərəzi anlayışı da heç təsadüfi deyilmiş. Onun da canında-qanında bax elə həmin o zaman daşının hökmü varıymış. Mən də həmin o hökmün qarşısında susmağa çalışıram. Çünki başqa bir addımı atmağa, müqavimət göstərməyə nə gücüm yoxdu, nə də o güc olsa belə axına qarşı üzmək divara baş vurmaqdı. Bunu bir az da çıpaqlasam, deyə biləm ki, lap iyne ucu boyda ağılı olan kəs də başını divara vurmaz. Təbii ki, dəlidən və intihar etmək istəyəndən başqa...

Hə, söhbət dəlilikdən düşmüşkən... Bununla bağlı mənim dünya görüşüm Məcnun sayaqdı. Ona görə də hərdən özümü lap Məcnundan da Məcnun sayıram. Şair deməşkən, özümü yeni əsrin Məcnunu kimi hiss edirəm.

Və bu məcnunluğu da vurğulamaqda məqsədim odur ki, dəliliklə məcnunluğun kökündəki eyniliklə fərqliliyin bərsində imkan olduqca birlikdə düşünək. Məncə düşünmək heç vaxt gec də deyil, ziyanlı da deyil.

Əksinə, düşündükcə, qarşında yeni çalarlar, yeni mənzərələr açılır. Həmin mənzərələrin də özünün ifadəsi, özünün təqdimatı adamın ruhunu da çəkir, ürəyini də çəkir. Bir də görürsən ki, nə qədər yeniliklə üz-üzəsən, baş-başasan. Və...

Bəli, bütün bu dediklərim təbii ki, zamanın içərisində əriyən ömrün özünün daxilində baş verir. Bunu bir sən bilirsən, bir Allahın bir də səni dəli edən, Məcnuna çevirən. Doğrudur, belə bir fikir var ki, iki adamın bildiyi heç vaxt sirr olmur. Ona görə də Allahın sənə və ikinci şəxsin bildiyi təbii ki, sirr donundan çıxıb sevgi donuna bələnir. Və yaxud da nifrətə bürünür.

Deməli, bütün bu prosesin başvermə proseduru, cərəyan etmə anları da zaman məsələsidir. Bu da yenə zamana, əriyən ömrə hopur. Yekun olaraq belə bir məntiq ortaya çıxır: baş vermişlər, olanlar və olacaqlar zamanla ömrü, yeni insanı gah paralelləşdirir, gah qarşı-qarşıya qoyur, gah da yollarını ayırır.

Hə, mən də ömrün elə nöqtəsindəyəm ki, bu daha çox yol ayrıcını keçməkdə. Kəsişən yollardan ayrılan yollara olan məsafə də həmin o illərin yaddaşındakı ömür payımdı. Adətən payın azlığı, çoxluğu önəmli olmur. Normal insan üçün adının anılması, qapısının döyülməsi, varlığının xatırlanması bütövlükdə diqqət göstərilməsi özü-özlüyündə artıq ən böyük paydı, ən böyük mükafatıdır. Bu mükafat da anlayışlı olana kifayət edir. Ona görə də:

*Sən bir ümid, bir güvən
Əllərindən tutmuşam...
Sənə sığınan andan -
Dünyanı unutmuşam...*

*Gözümün göz gəzməsi
Bəbəkə közərməsi...
Dolaraq gözləməsi -
Deyir ki, buludmuşam!..*

*Ruhum odda, həm buzda
Odda ərimir buz da...
Kipriklərimi duzda -
İsladib qurutmuşam...*

*Haqdan halal olanı
Sevdim, qəlbə dolanı!..
Ömür adlı solanı -
Xərcləyib qurtarmışam...*

Heç vaxt kiminsə haqqına göz qoymadım, müdaxilə etmədim, əl uzatmadım. Heç vaxt da Allahımı və Allahım qədər sevdiyimi yadımdan çıxarmamışam. Ona görə də gördüyüm sayğısızlıq, etinasızlıq, qarşılaşdığım haqsızlıq və ən vacibi diqqətsizlik mənə ən ağır yara, ən kəskin xəncər kimi sancılıb həmişə. Onun ağrısını sinirə bilməmişəm, həzm etməyi bacarmamışam. Nə qədər unutmaq istəsəm də, meymun kimi həmişə gözümün önündə olubdu. Və anlamışam ki, yaşadığım bu illərin, doğranan kəsilib üst-üstə yığılan bütün ağırlı hissəsi məhz mənim öz günahlarımdı, mənim hamı kimi ola bilməməyimdə. Təklənmək, təklivə çəkilmək, özün, Allahın və sədiyinlə birgə olmaq sən demə bu cəmiyyətin, bu zamanın yemi deyilmiş, ona uyğun gəlmirmiş.

Uyğun gəlməyənlər də həmişə sıxılır və zaman ləpəsi onu sahilə qovur. Mənim üçün indi həmin o uzaq sahillər addım-addım yaxınlaşır. Bəlkə də ləpə-ləpə. Qoy bir az poetik olsun. Bu yerdə mən o ləpələrin pıçiltısına qoşulmaq, o pıçiltının ruhuna uyğun olaraq mən də ruhumun səsinə qulaq asıram. Ruhum deyir ki:

*Ruhum elə göynəyir
Elə bil dağ basılıb...
İsa kimi çarmıxdan -
Dipdiri sağ asılıb...*

*Gözlərim də qıyılır
Əhvalım da sıyılır...
Nəsə, nəsə duyulur -
Od üstəndən yağ asılır...*

*Qəfil tutuldum, doldum
Sən gəlib-gedən yoldum...
Bəylə bostançı oldum -
Çiyinimdən tağ asılıb...*

*Ümid bitir içimdən
Allandım bu biçimdən...
Yatağımın küncündən -
Üç arşın ağ asılıb...*

Bu şeir ruhun pıçiltısı idi. Onu necə ifadə etdim, necə araya-ərsəyə gətirdim, heç xəbərim olmadı. Amma bir balaca nəfəsim genəldi. Ona görə ki, "üç arşın ağ" söhbəti həyat gərçəkliyidi. Doğrudur, o bəzən hamıya nəsib olmur. Amma bütün hallarda nəticə eynidi, istəyir zəlzələdən, istəyir vəlvələdən olsun...

... Yazının bu məqamında ovqatıma soğan doğrayan bir hal yaşadım. Onu yaddaşın bir küncünə atıram. Qoy qalsın orda... Həyatdı, onsuz da soğansız-sarımsaqsız da keçinmək olmur. Özü də indi virusların "at oynatdığı" şəraitdə. Axı bu virus söhbəti çıxanda marketlərdə sarımsağın, zəncəfilin qiyməti kəllə-çarxa qalxmışdı. İndi bir az özünə qayıdıb. Bu "özünəqayıdış" böyüklük demək deyil. Sadəcə, öz yerinə dönməkdir. Bu mənada düşünürəm ki, mənim kimi düşünənlərin özündən çıxıb getməsi yoxdur, biz elə öz yerimizdəyik. Öz yerində olanlar da özünü sevdiklərindən artıq Allahını sevir. Çünki onun yerində qayım-qədim edən elə Allahıdır!..

Və bir də unutmaq lazım deyil ki, hər şeyin başlanğıcı, sonu olduğu kimi, qaranlığın da aydınlığı, gecenin də səhəri var. Çalışıb hər ikisinin havasına öz havanı qata biləsən. Öz simində, öz sazında çalasan havanı. Özgə havasına oynayanın qollarının göydə qaldığını o qədər görmüşəm ki.

Əbülfət MƏDƏTOĞLU

*"Bakcell" Bilik Günü
münasibətilə Müasir
Təhsil Kompleksinin
şagirdləri ilə görüşdü*

 bakcell

İnnovasiya və sürət li-
deri "Bakcell" 15 sent-
yabr - Bilik Günü münasibətilə Heydər Əliyev adına Müasir Təhsil Kompleksində (MTK) "Növbəti nəsil: Süni intellekt və İnnovasiya" adlı tədbir təşkil edib. Tədbirin əsas məqsədi gənclərin süni intellekt və innovasiya sahəsində bilik və bacarıqlarını inkişaf etdirmək, onları gələcəyin rəqəmsal çağırışlarına hazırlamaq olub.

Adalet.az xəbər verir ki, görüş çərçivəsində "Bakcell" və MTK-nin rəhbərliyinin iştirakı ilə panel müzakirəsi keçirilib. Paneldə süni intellektin gündəlik həyat və iş mühitinə təsirləri, innovasiyaların gələcəyi gənş şəkildə müzakirə edilib. Tədbir zamanı süni intellekt əsaslı robotun iştirakı iştirakçılarda böyük maraq yaradıb. "Prompt mühəndisliyi" mövzusunda keçirilən sessiyada isə iştirakçılar süni intellekt alətlərinin təqdim etdiyi imkanlarla, həmçinin bu alətlərin ölkədə və beynəlxalq miqyasda müxtəlif fəaliyyət sahələrinə təsiri ilə daha yaxından tanış olublar. Gənclər praktiki məşğələlər vasitəsilə öz ideyalarını vizuallaşdıraraq sessiyanın sonunda real təcrübə qazanıblar.

"Azərbaycanın rəqəmsal gələcəyi məhz gənclərin bacarığı və onların yaratdığı innovasiya ekosistemi üzərində qurulacaq. Bu istiqamətdə təşkil olunan tədbirlər Azərbaycanın gənclərinə biliklərini zənginləşdirmək, praktiki bacarıqlar qazanmaq və gələcəyin innovativ liderləri kimi formalaşmaq üçün imkan yaradır", - deyərək "Bakcell"-in baş icraçı direktoru Klaus Müller bildirib.

"Süni intellekt kimi müasir texnoloji platformaların gətirdiyi çətinliklərin öhdəsindən gəlmək üçün təhsil müəssisələri sabah yox, bu gün addım atmalıdır", - deyərək MTK-nin baş icraçı direktoru Tural Abbasov bildirib.

"Bakcell" sürətlə dəyişən dünyada gənclərin innovativ düşüncə tərzinin formalaşmasını və rəqəmsal bacarıqların inkişafını əsas prioritetlərindən biri hesab edir. Bu istiqamətdə həyata keçirilən layihələr ölkədə innovasiya ekosisteminin güclənməsinə və gələcəyin işçi qüvvəsinin hazırlanmasına töhfə verir.



Tamam İsmayilova

Bitdiyi yerdə başlayan sevgi

Bitdiyi yerdə başlayan sevgi,
Hələ fırtınalar zamanı deyil,
Hələ çalınmamış eşqin son zəngi
Əlvida deməyin zamanı deyil.

Yanımda olmasan bu yazı deyil,
Qəlbimdə olmasan bu ürək deyil,
Sənsiz qalan ömrə sən ömür demə,
Sənsiz birçə günüm olar birçə il.

Gör neçə sıxıldı nəğməsin çalar,
Yuxusu olmayan kirpiyin çalar,
Dilimdən ən şirin sözləri çalar,
Sənin məhəbbətin, sənin istəyin.

Donar yollarımda xatirələrin
Hər küçə içində səni günlerim
Qoyma bu sevginin adını guman,
Baxışlar yadlaşar, dünyamda duman.

Gözümün yaşını silsən əlinlə,
Taleyin yazısını yazsan dilinlə,

Əlvida kəlməsin kəssən sözlənlə,
Səsimə səs verər çoşan dalğalar
Mənimdə yaşamağa bir səbəbim var !

Səni çox istəyirəm...

Çəkilib aramızdan getsin qara buludlar,
Tərk eləsin qəlbimi yaşatdığı acılar,
Qurban olum,adamın axı insafı olar-
Daha necə anladım-"hər yerdə səslənirəm.
Səni çox istəyirəm"?

Tutdun qulaqlarını-səsləndim,dayanmadın,
Əriyərək şam kimi -özlədim,inanmadın,
Baharım-payız oldu,payızdan çıxammadım,
Daha necə anladım-"hər yerdə səslənirəm.
Səni çox istəyirəm"?

Solmazsan,ürəyimdə baharın ,yazın qalır,
Sevgi bəstələrimdə bitməmiş yazın qalır,
Qəlbin hər damarında oynayan nəzin qalır;
Elə demə həyatım,mən sənin yollarını
Hər zaman gözləyirəm,
Şirin nəğməm,bayatım-
Səni çox istəyirəm ...

Göndər mənə...

Sədəf dırnaqların
Tilsimini göndər mənə,
Nəğmə deyən dodaqların
Nəfəsini göndər mənə,

Ətirisən yaz gülünün,
Nəğməsin yaz-gülünün!
Kamandan incə könülün
Bir simini göndər mənə,

Özüm-həlim,bəxtim cəncəl,
Hər kəsə göz qoyar əcəl,
Ya arabir yuxuma gəl,
Ya rəsmini göndər mənə

Hicranına dözmür ürək,
Dərd ələyib ələk-vələk,
Eşqə nəğmə bəstələmək
Həvəsini göndər mənə...

Yaşadan Yağış

Yağışın damlası incə toxunur,
Onunda acıqlı yağmurları var
Sənin sözünlərin elə toxunur,
Qərzli, qərezsiz tərəfləri var.

Yağdır başıma, sevgi yağışı,
Nə bilim gəlişində necə gediş var ?
Sonu bilinməyən taleyimiz var,
Sevgində kimlərin qaldı qarğıışı ?

Bu qarğıış arada soyudar bizi,
Şübhələr şeytan tək azdırar bizi,
Gözünün ucundan süzülən sual,
Axıb qəlb evini didib parçalar.

Bizi qovuşduran sevgimi nəşi ?
Tamahdan sevginin ağrıdı başı,
Ya biz aşımıza qatmışıq haram,
Ya da bu sevginin adı imtahan.

Açıb deməyəmi üzün gəlmədi ?
Buludlar dolanda ağlamsınırlar.
Mənim ağlamağa üzüm gəlmədi,
Yalanlar qarşımda sevgi donunda.

Bilmirəm, çoxgüman... Gümanlar ümman !
Arxamca boylanma ötən illərim !

Nəyi itirdimse oldum peşiman !
Rəhmindən solmadı gələn günlərim.

Dayanma, yağışım, yağ boz çöllərə
Sənin qədrini bilənlərin var,
Bir incə damladan, incə baxışdan,
Əbədi yaşayan nəğmələrim var.

Asta

O yollardan gəl asta,
Danış asta,gül asta,
Elə oynat,titrəsin
Yar çiyində tel asta.

Dağdan əsdi yel asta,
Gülə baxdı gül asta,
Yar yolunu bağlamaz
Bir az axsa sel asta.

Yar-yarını atmasın,
Sevgi qəmə batmasın,
Hicran xəbər tutmasın-
Göz yaşını sil asta.

O gül hər düzə gəlməz,
Yad onu üzə bilməz,
Əşitmə dözə bilməz,
Yar dərdindən öl asta.

Ayrılmaram elimdən,
Bir də nazlı gülümdən,
Bir gün gəlib,əlimdən
Tutacaq bir əl- asta.

Qəlbimi üzə-üzə
Qorxuram gələm sizə,
Eşqim gəlməzdi gözə,
Danışsaydı dil asta...



ƏDALƏT •

19 sentyabr 2025-ci il



Əntiqə KƏRİMZADE

ÜRƏYİNDƏN ŞUŞA KEÇİR, GÖZLƏRİNDƏN XATİRƏLƏR...

(Elçin İsgəndərzadəyə Qarabağ laylası)

Gəncədə idim. Amma xəbəri Bakıdan eşitdim;

-Nə?

-Bu gün Şuşa işğal olundu?!

O xəbəri eşidəndə təkcə Şuşa işğal olunmamışdı. Mənim uşaqlıq illərim, məktəb xatirələrim...eh ən gözəl günlərim işğal olundu. Mənə qalan isə şəkillərdə donmuş xoşbəxtliklər idi. Mən necə insanam axı, necə insanam?! Şuşa ağlayanda kimlərinse zarafatı üzümə təəbbəssüm gətirəcək, dağlar silah səsinədən bö-yun bükəndə mən şeir yazacam! Özüm özümə nə qədər sakitləş deyim axı?! Artıq illər keçsə də "darıxa bilmirəm". Darıxmaqdan yaman qorxuram. Hələ gecələr özümü "aldadıram"- Xan əmini yamsılayıram, Qarabağ şikəstəsini züm-zümə edirəm. Birdən susmağım da olur... Küləklər pəncərəmi cırpanda tez ağlamağımı kəsirəm. Deyirəm birdən küləklər səsimi Şuşanın qulağına çatdırır, eh... yazığın bağı onsuzda yaralıdır, nigilimi eşitsə heç dözməz. Hələ payız gələndə içimdəki qorxudan özüm qorxuram. Şuşa üşüməsən deyər onu şeirlərimə bələyirəm. İndi bütün uğurlarım mənə qalibbiyyət yox, Şuşasızlığımıza təsəllidir. İndi içimdən bir köç gedir, yolu vərəqədir. Dedilər dağlarda qar əriyən vaxtdı. Mənim içimdəki qar nə vaxt əriyəcək deyər özümə sual verəndə, qulağımda 35-40 il əvvəl eşitdiyim Xanın zənguləsi bərq vurdu. Elə bil yox oldum. Görəsən şeirlərimdə hansı misraya qarışıb getdim, ilahi...?! Mən özümə gətirdiyim şəkillərə baxanda Şuşanı belə sevib - "əzizləyirdim" ;

-Şuşam, mənim məlul Şuşam. Telləri işğallı Şuşam. Yollar bağlı, ürəyi dağlı Şuşam. Üzünə günəş, düzünə lələ qonan Şuşam.... Bu minvalla

Şuşasızlığımın üstünə Ağdamsızlığım da gəldi. Gəldi, eh nə gəldi... Nəyisə bəhanə edib yaşamaıyıldım, Ya Rəbb! Mən o qızıl medalın "üzünə necə baxacam", ilahi?! Hələ o donmuş təbbəsümləri görəndə özümü hansı şeirimdə gizlədəcəm?! Öz-özümə verdiyim bu qədər sualların kaş ki, birinə cavab tapa bilsəydim...

Yaşamaq adı altında vətənsizliklə keçən günlərim məni şeirlərimdən alıb həsrətin qoynuna atırdı, gözlərimə gözləmək geyindirirdi,ürəyimin üstünə darıxmaq səriridi. Qədir "Sona büləüllər" deyəndə özümü elə gizlədirdim ki, mənə heç kim görməsin. Tez qələmə sarılıb özümü atırdım varaqların üstünə.

Elə qorxurdum ki, deyirdim birdən Qədirin bu laylasından şəkillərdə donmuş xoşbəxtliyim od tutub yanar. Hələ ürəyimin nisgili barmaqlarımdan şeir olub çıxanda məkan anlayışı cismimdə yoxa çevrilirdi.

Heç bir ən ağır fiziki iş məni vətənsizlikdən çox yora bilməzdi. Fikirlərim həsrətdən düyün-düyün idi. Bahar gələndə xəlvəti kəpənlərə yalvarmaq hissi məni elə acizləşdirmişdi ki, vətənə getmək üçün kəpənək qanadında Şuşaya yollanmaq da varmış taleyimdə... Gözlərim yol çəkəndə, mən də içimdə həsrət çəkirdim. Kimin dərdi böyükdür?- Mənim yoxsa gözlərimin?!

Qaldır döyüş bayrağını,

Hayqır zəfər sorağını,

Ölsəm, Şuşa torpağını

Səpin gözümə-gözümə.

O gün elə bu şeiri dodağımın altında pıçıldaıyırdım. Birdən qızım yanıma qaçaraq qışqırdı;

-Ata, ata qonşumuz Rəsmiyyə xalanın qızı Tərən bacı Qarabağdan reportaj hazırlayıb. Gəl gedək səninlə birlikdə baxaq.

İnan ki heç "getmək istəmədim". O reportaja baxmaqdan "qorxurdum". Qızımı birtəhər "aldadıb", vaxtından tez olsa da Natavan klubunda bu gün keçiriləcək tədbirə yollandım. Dəvətli idim, getməsəm hörmətsizlik olardı. Amma düzünü deyim ki, tədbir nə haqda idi, ondan xəbərsiz idim. İstədim dəvət edəndə soruşum, sonra özümə dedim ki, kimisə bezdirmək nə lazımdı. Gedəndə öyrənəcəm də. Artıq saat 14: 05 -i göstəriridi. Cəmi 5 dəqiqə tədbirə gecikirdim. Addımlarımı itiləşdirməyə başladım. Qaçdım desəm, lap yerinə düşər. Natavan klubuna çatmağa 3-4 pilləkan qalmışdı, içəridən körpə bir qızın səsi gəlirdi, şeir deyirdi ; "Kaş heç tanımayaydım səni dünya, Xocalı"! Nitqim qurudu desəm, heç yalan danışmış olmam. İlahi görəsən bu nədir?! Hara gedirəmsə, Qarabağla bağlı xatirələr məni izləyirlər. Mən onlardan "gizlənərkən" niyə onlar məndən əl çəkmirlər?!

Özümü toplayıb (əgər bu halıma özünü toplamaq demək olarsa) içəri daxil oldum. İçəridəki mühitdə elə bil Şuşadan Bakıya əsən qeriblik küləyi vardı. Elə üşüdüm ki, Şuşasızlığın küləyi özünü üzümə elə cırpırdı ki, üşüməkdən də "qorxmağa başladım". Tədbir bitər-bitməz çox dostlarla görüşməmiş tədbirdən çıxıb bir başa evə tərəf yollandım. Evə çatanda tədbirdən gətirdiyim kitabı stolun üstünə qoyub, bir stakan çay içib dincəlmək (əgər ona dincəlmək demək olarsa) istədim. Anamın mənə düzəltmə balıncı (onu Şuşadan gətirmişdim) başımı sıxıb mürğələdim:

-Qaraşın, balaca, lap balaca (desəm ki, cırtdana oxşayırdı inanmazsınız) qız sakitcə mənə yaxınlaşdı və üzünü əlimdəki vərəqə tutub dedi;

-Yolumuz Şuşadan keçir, bəy! Deyirəm bəlkə Cıdır üzünə aparmağa bir dəstə şeirin ola...

Qərribə yuxu idi!...

Yazarın arxivindən (2016):
Elçin müəllimin yubileyi ilə bağlı yazını yenidən təqdim etdim

VAQİF YUSİFLİ
Filologiya elmləri doktoru

HƏSRƏT YANĞISI ilə...



*Yolda dayanmadı, mənzildən ötdü,
Yolu başlamamış, gördüm ki, bitdi.*

*Küləklər çatmadı tozuna onun,
Kim yüyən vuracaq ağına onun.
Yollarda daş daydı ayaqlarına,
Tələ də qurdular qarğı atıma.*

*Mən oldum bir ömrü küsdürən alam,
Bir ömür boyunca at sürən adam.
Mən indi bu atı hara bağlayım,
Harda duraqlanım, harda ağlayım.*

*İlahi, yaxşı ki, sürdüm atımı!
At üstdə keçirdim mən həyatımı.
Dünya yanımdan ötən şey imiş,
Ömürsə, eləcə, "at mənziliymiş".*

Onun dünya ilə bağlı bir neçə şeiri də var.

Dünya və onun gərdişi, insanın dünyaya xitabı, dünyanı vəfasızlıq simvoluna çevirmək, bəzən isə yerdə bütün haqsızlıqları dünyanın üzərinə yıxmaq...şairlərimiz dünya ilə əsasən bu aspektlərdə "dərdlərini" bölüşürlər. Dünyaya müraciət klassik poeziyamızda da, aşiq şeirində də əsas mətləblərdən biri olub. Biz dünyanın faniliyi, vəfasızlığı barədə onlarla, yüzlərlə şeirlər oxumuşuq. Nəsiminin "Dünya duracaq yer deyil, ey can, səfər eylə" misrası ilə həmahəng olan nə qədər ibrətəməz beytlər, misralar tapırıq. Ustad şairlər bu dünyanı, yaşadığıları dövrünün hədsiz zülmələri ilə qarşılaşıblar və təbii ki, yaşlarının müdrik çağlarında "Biz gəldi gedərik, sən yaşa dünya" qənaətinə gəlirlər. Amma dünyaya müraciət yenə də tükənir. Elçin Muradxanlı da dünyaya beş şeir həsr edib.

"Dünyanın içində" şeirində məkan heç də mücərrəd dünya deyil, onun yaşadığı, müşahidə etdiyi insanlar ələmidir. Hər kəsin öz dünyası var və çox vaxt biz onlin dünyasını görə bilmirik. Çünki: "Yerdən durub aya baxan kimiyyik, Orda ölüb-qalanları görmürük" Sonda:

*Dürlü-dürlü sirləri var dünyanın,
Hər bəndəyə başqa-başqa yer verib.
Hər kəs üçün yerləri var dünyanın
Birinə gen, başqasına dar verib.*

"Dünya düzəlməyəcək" şeiri çox güman ki, Məmməd Arazın "Dünya düzəlmir ki, düzəlmir baba" şeirindən təsirlənəndir. "Dünya məni çox sınayır"da dünyadan şikayət sədəsü gəlir:

*Dünya məni çox sınayır,
Hey yandırır, qarsılayır.
Boynuma kəndir dolayır,
Daha bezzim, durum gedim.*

Fikrimcə, Elçin Muradxanlının Dünya silsiləsində "Çətindir" şeiri digərlərindən seçilə bilir:

*Dünya şirin, ömür qısa, arzu çox,
Bu dünyadan murad almaq çətindir.
Vüsali da, sevgisi də tez ötür,
Axıracan xoşbəxt olmaq çətindir.*

Ona görə də deyək ki, Elçin Muradxanlının bir mövzu ilə şeirlərində müxtəliflik var. Dünyadan şikayətlənməyə isə deyəz.

Elçin Muradxanlının iki şeiri - "Ağac" və "Ölüm" - öz bitkinliyi ilə

diqqəti cəlb edir. "Ağac"da hamımızın seyr etdiyi bir mənzərə təsvir olunur. Elçin Muradxanlı bir ağacın faciəsindən söz açır -

*Pəncərənin önündə bitən küknar ağacı,
Sən nə alma ağacısən, nə də ki nar ağacı.
Amma mənə fərqi yox, sevirməm hər ağacı
Budağını qoy mənim ovucumun içinə..*

*Sən nə payızda öldün, nə də yazda dirildin,
Qışda qardan əyildin, yayda günəşdə yandın.
Hər ağrıya, acıya əziyyətlə dayandın,
Sənin nə çəkdiklərin dünyanın nə vecinə?*

O küknar ağacını düz olduğu üçün kəsirlər - "daşdırlar, yığdırlar həyətin bir küncünə". Əslində, burda bir metafora var - təkcə ağaclar yox, insanlar arasında da belələri az deyil.

"Ölüm" şeiri həm ölüm, həm də ölümsüzlük haqqındadır.

*Hamı köçür. Çəkir, gedir,
Əli gedir, Vəli gedir, Bəkir gedir.
Padşah gedir, vəzir gedir, vəkil gedir.
Hər adamın ürəklərdə yeri qalır.
Kimlərsə də cavan gedir,
Daldı nakam yarı qalır
Eləsi də yarı ölür, yarı qalır,
Bircə Allah ölmür, atam!*

Elçin Muradxanlının "Kişilik" şeiri də bəyənəlməlidir. Və fikrimcə, Elçinin bu kitabda ən yaxşı şeirlərindən biri elə "Kişilik"dir:

*Dağın dağ vüqarı, kişinin kişi,
Kişilər yaşayır, dağ olar, qalar.
Hər zaman nəğmədi, sözdü kişilik,
Ucaldı göylərdə, süzdü kişilik.
Hər zülmə, sitəmə dözdü kişilik.*


Elçinin "Həsərət yanğısı" kitabında kəmiyyəti etibarilə birinci sırada sevgi şeirləri durur. Bu şeirlərin içində lirik hisslərin, təbii yaşantıların ifadəsi kimi diqqəti cəlb edən nümunələr az deyil. Bədbinliklə yazılan, pessimist ruhlu şeirlər də var, sensizlikdən doğan ah-aman da, ayrılıq-vüsəl arasındakı məsafədə dayanan "o cana qovuşsun bu can" diləyi də, bəlkə etibarsızlıqdan doğan "gəlmə, daha istəmirəm" tələbi də, "inciye-inciye küsüşəm səndən" etirafı da. Bir sözlə, sevgidən doğan hər nə... Amma ən gözəl sevgi şeiri "Dibçək gülləri"dir.

*Güllərə nə yaxşı qulluq edərsən,
Nazını çəkirsən hər çiçəyinin.
Yuyub yarpaqları parıldadırsan,
Başına dönersən sən dibçəyinin.*

*Pərdəni çəkirsən gün düşsün deyər,
Soyuqdan, küləkdən qoruyursan sən.
Bir budaq soluxub qurusa əgər,
Az qala onunla quruyasan sən.*

*Axi bu otaqda başqası da var,
Adam da çalışır bu iş yerində.
Mənim də dərdimi hərdən bir suvar.
Yoxsa deyilikmi gül dəyərində?*

Elçin Muradxanlı bir şeirində yazır ki: "Allahdan qorxan adamam". Hamımız kimi. Amma o, allahdan qorxsa da, şeirdən qorxmasın. Daha gözəl, poeziyada yaşaya biləcək şeirlərin sayını-sanbalını çoxaltsın...



BƏYƏT



№ 54 (914)



Elçin İSGƏNDƏRZADƏ

Vətən

Nəğmə də bitir,
şeyr də,
yol da...
Hələ arzular da -
bircə sən,
bircə sən
bitmirsən,
Vətən!

Şükranlıq türküsü

İllərin həsrətini yerə vurdu bu görüş,
Uzanan yad əlləri elə qırdı bu görüş,
Qaranlığın bağrını yardı, yardı bu görüş,
Şükür, bizi bizlərə qovuşdurana şükür!
Başımızdan dərdləri sovuşdurana şükür!

Harda isə gümanlar gümana düşüb getdi,
Çin çıxmayan yuxular dumana düşüb getdi,
Şuşasız zamanımız zamana düşüb getdi,
Şükür, bizi zamanla bərişdirana şükür!
Şükür, bizi Şuşaya qovuşdurana şükür!

Bir tərəfdən gün çıxdı, bir tərəfdən ay doğdu,
Payızların içindən bahar doğdu, yay doğdu,
Başımızın üstündə mutlu, mavi göy doğdu,
Şükür, bizi bu göyə yaraşdırana şükür!
Şükür, bizi Şuşaya qovuşdurana şükür!

Ha tərəfə yön aldığ, yönümüz çiçəklədi,
Səsimiz qönçə tutdu, ünümüz çiçəklədi,
Sabahın gətirdiyi günümüz çiçəklədi,
Şükür, bizi bizlərə qovuşdurana şükür!
Ayrılığı Şuşadan sovuşdurana şükür!

Şuşam!

O bizim ağaclarıydı,
o bizim küləkləriydi,
o bizim yağışlarıydı...
Duruşundan tanıyırdım
qoxusundan tanıyırdım,
yağmasından tanıyırdım.

Ağac da boynubüküydü,
külək də qırıq-qırığıydı,
bulud da cilik-ciliyi...
Ağacına qurban olum, dedim,
buluduna qurban olum, dedim,
daş yoluna qurban olum dedim...
O qədər qurban oldum ki, -
gördüm anam da qurbandı,
gördüm balam da qurbandı...
Qurbanlarını qəbul elə, Şuşam!

Evimizə gedirəm

Akif Səmədə

Ürəyim elə atır,
evimizə gedirəm.
İlahi, nə mutluluq,
bu gün bizə gedirəm.

Qollarım qoşa qanad,
uçacağam yolları.
Yaralarımə təpib
qucacağam yolları.

Bənövşə qoxusunun
içindən keçəcəyəm.
Məni məndə gizlədən
Elçindən keçəcəyəm.

Bu ayrılıq, bu həsrət
Şükür ki, başa çatır.
Evimizə gedirəm,
evimiz Şuşadır.

Ağdam camisində yazılan şeyir

Darıxacaq burnumun
ucunda ayrılıqlar.
Qəfildən gün çıxacaq
itəcək qaranlıqlar.

Bir uşaq yürürəcək
xeyallardan üstümə.
Baxacağam bu uşaq,
özümüümüşəm sən demə.

Qəmə r nənəm gələcək
boyumu oxşamağa.
Bir ömür başlayacaq
yenidən yaşanmağa.

Cıdır düzündən etüd

Cıdır Düzünə düşən axşamların
aydınlığında qeyb oluram...
Qollarımı yana açıb ən gözəl uçuşunu
yaşamaq istəyirəm
geriyə qalan ömrün.

Bu uçuş bitsin, istəmirəm,
bu aydınlıq qaralsın, istəmirəm.

Bütün tərək edilmiş evlərin sevincini
yaşamaq istəyi var ruhumda, canımda.

Bütün qaranlıq yolları
ışqla doldurmaq həvəsim var,
bütün qırıq yolları bir-birinə bağlamağım gəlir,
yenidən, yenidən qollarımı yana açıram,
uçuram, uçuram, -
unutmamaq üçün,
xatırlamaq üçün,
yaşamaq üçün.

Cıdır düzündə

Rəsul Rzanı xatırlarkən

Yaşılından sarısına düşürük ömrün,
ağından qarasına,
mavisindən qırmızısına.

Hər günü bir rəngə batır vaxtımız,
bir rəng boyayır bizi,
ya da biz bir rəngi boyayıraq
ovqatımızla,
halımızla...

Sonra rəngləri qurtarır ömrün, -
bir göy qurşağı asılır göydən.

Ağdamda ilk şeyir

Bir ötən günün qoxusu burnumda,
havası başımda
və neçə vaxtdır ki,
o günü yaşamaq istəyirəm
burnumun ucunda alça çiçəyitək açılır,
alça çiçəyitək solur.

Burnumun ucunda darıxır
Olanlar,

unudulanlar,
ötənlər,
bir də mən,
Ən çox mən darıxıram hamıdan ötrü -
hamı da o gündə,
o ötən gündə.

...burnumun ucundan keçir külək,
alça çiçəklərini sovuraraq...

Atam üçün rekviyem

Əkdiiyən qələmlər
çinar oldu, söyüd oldu...
Nəvələrin çoxaldı,
böyüdü,
umud oldu...
Səndən sonra bu ömür də bulud oldu, Ata...
Evimizin damında quruldaşan qumrular
ovcun üçün darıxıblar,
ovcundakı dənələr üçün,
yemlər üçün darıxıblar.
Darıxıb sənin üçün
sabahlar da,
gecələr də...
Səninlə çəkdiydin şəkillər də
...Mən təzə şəkillər çəkdirmirəm,
köhnə şəkillərlə ovunuram.
Səninlə çəkdiydin şəkillər
indi məndən xoşbəxtidilər.
Şəkillərdə nə gözəl varsan,
gözlərin gülür,
üzün gülür,
şəkillər gülür... mən ağlayıram.
Təsəllim şəkillərindi, Ata!
amma,
şəkillərinə deməmişəm öldüyünü.

İstanbulda Şuşa yuxuma girdi

İstanbulda Şuşa yuxuma girdi -
Köhnə məhəlləmiz... demir darvaza...
Bu necə yuxudu, ah bu nə sirdi -
Boz dağlar təzəcə çıxmışdı yaza.

Xanın səsi gəldi Qala tərəfdən,
Buludlar axırdı - bəyaz buludlar...
Bir qaya üstündə dayanmışdım mən,
Gözümdə könlümdə böyük umudlar.

Yuxudan oyandım, - gecəyarıydı,
Quyruqlu bir ulduz düşdü dənizə.
Həsət ürəyimi sancan arıydı, -
Şuşa ilğim kimi göründü gözə.

Dəniz sahilində poyraz əsirdi,
İstanbul yuxusuz, İstanbul oyaq.
Boğazda qərib bir xəyal gəzirdi,
Qız qülləsi yaxın... Şuşa çox uzaq...

Özünlə görüş

Bir gün də yollar bitər
çiynlərdən düşərsən.
Köhnə qəbiristanlıqda
təzə qəbrin içində
özünlə görüşərsən.

Yadına salarsan ki,
nə günahlar etmişən,
nə savabların olub.
Cavabsız sualların,
içində sualsız
çox cavabların olub.

İstəmişən itəşən
adamların gözündən.
Daha gələn olmasın
ləpirindən, izindən.

İstəmişən hüzura
qovuşasan hardasa.

Dərdini bir ağaca
danışasan hardasa.

Amma istədiklərin
dönüb gerçək olmayıb.
İllər beləcə keçib
daha ömür qalmayıb.

Bir gün də yollar bitib
çiynlərdən düşmüşən.
Hamı səni tərək edib,
özünlə görüşmüşən...

Bir ömürlük ixtisar

Məktəbdən öyrənmişdim ixtisar eləməyi,
sonra həyat öyrətdi...
Məktəbdə yazı taxtasında edərdim ixtisarlari,
həyatda həyatımdan...
Sanki həyat ixtisar eləməkdən başqa
heç nə öyrədə bilmirdi...
Silib atırdın elə
və beləcə ixtisara düşdü
neçə dost,
neçə tanış,
neçə insan.
Məktəbdən sonra
günlərin ixtisarına keçdim,
sonra ayların,
sonra illərin...
Elə oldu ki,
bütöv bir ili ixtisar elədim ömrümdən,
sonra bütöv bir ömrü...
Sonra saçlarımı ixtisar elədim,
ürəyimi,
əllərimi...
Sonra da özümü ixtisar elədim!..

Ürəyim

İndi əlimin altındadı ürəyim,
hara istəsəm fırlaya bilirəm.
Hərdən döyüntüsü başıma düşəndə,
götürüb kənara qoyuram,
bilirəm inciyir,
amma neyləyirəm,
məni ən çox ürəyim yorur.
Əvvəl elə bilirdim,
fikir yorğunuyam,
indi bilmişəm ki, ürək yorğunuyam.
Daha yolunu tapmışam,
ağrıyanda bir daşın altına qoyuram,
döyünməyəndə çıxarıb silkəliyərim,
ora atıram, bura tullayıram.
Bircə mən bilirəm,
ürəyimin başına nə oyun açıram.
Əvvəl dilimin altındaydı,
indi əlimin.

Xoşbəxtlik

Xoşbəxtlik gələndə
qırıq-qırıq gəlirsə...
Bir gün əllərin sevinirsə,
bir gün gözlərin gülürsə,
bir gün də səsin
xoşbəxt olursa...
Sonra qırıq xoşbəxtliklər
qırıq xəyallar kimi
gözlərinin suyunda
zədələnirsə...
Sən xoşbəxt
olmadığını anlayırsan.
Anlayırsan ki,
xoşbəxtlik gələndə
bütöv gəlməli,
tam gəlməli.
Və üzünün ikisi də xoşbəxt olmalı,
gözünün ikisi də güləli -
biri güləndə,
biri ağlamamalı.



ƏDALƏT •

19 sentyabr 2025-ci il

Azərbaycan Respublikasının dünya birliyinə integrasiyası, region ölkələri və digər dövlətlərlə, beynəlxalq təşkilatlarla əməkdaşlığının inkişaf etdirilməsi

№ 35 (2458) 19 sentyabr 2025-ci il



Azərbaycan Respublikasının
Medianın İnkişafı Agentliyi

İndi dünyada böyük və kiçik dövlət anlamı yoxdur. Çünki indi dünyada varlı və kasıb dövlət anlayışı mövcuddur. Əgər hər hansı bir dövlətin kiçik olmasına baxmayaraq, iqtisadiyyatı zəngindir və həmin məmləkətdə sabitlik hökm sürürsə heç şübhəsiz, dünyanın ən güclü ölkələri belə həmin dövlətdə böyük investisiyalar qoyacaq. Məhz Azərbaycan da belə dövlətlərdən biridir. Başqa sözlə demiş olsaq, bu gün nəinki inkişaf etmiş ölkələri, Avropa dövlətlərinin, hətta ABŞ-in belə Azərbaycan iqtisadiyyatına çox böyük marağı var. Bu da onunla bağlıdır ki, hansı ölkə Azərbaycana yatırım edirsə, qısa zaman kəsiyində qoyduğu investisiyanı əldə edib və üstəlik də böyük qazanc sahibi olur.

İndi dünyada böyük və kiçik dövlət anlamı yoxdur. Çünki indi dünyada varlı və kasıb dövlət anlayışı mövcuddur. Əgər hər hansı bir dövlətin kiçik olmasına baxmayaraq, iqtisadiyyatı zəngindir və həmin məmləkətdə sabitlik hökm sürürsə heç şübhəsiz, dünyanın ən güclü ölkələri belə həmin dövlətdə böyük investisiyalar qoyacaq. Məhz Azərbaycan da belə dövlətlərdən biridir. Başqa sözlə demiş olsaq, bu gün nəinki inkişaf etmiş ölkələri, Avropa dövlətlərinin, hətta ABŞ-in belə Azərbaycan iqtisadiyyatına çox böyük marağı var. Bu da onunla bağlıdır ki, hansı ölkə Azərbaycana yatırım edirsə, qısa zaman kəsiyində qoyduğu investisiyanı əldə edib və üstəlik də böyük qazanc sahibi olur.

sadiyyat qurmaq elə də asan məsələ deyildi. Amma bütün bu çətinlikləri Heydər Əliyev öncədən görür və ağır yükün altına çiyin verirdi. Böyük siyasətçi yaxşı bilirdi ki ərəzimizin iyirmi faizinin işğal olunması həm də iqtisadiyyatımızın məhv olunması demək idi. Lakin bu çətinliklərə baxmayaraq, Heydər Əliyev çıxış yolu tapdı və Azərbaycanın həm siyasəti, həm də iqtisadi dirçəlişini əldə etməyi bacardı. İlk növbədə böyük layihələrin həyata keçirilməsinə start verildi. Bu mənada "Əsrin

heç şübhəsiz Avropanın digər ölkələrinin də diqqətindən kənarda qalmadı. İlk növbədə qardaş Türkiyə, Rusiya Azərbaycanda çox böyük iqtisadi layihələrin həyata keçirilməsinə qoşuldu. Aydın ki, bu iki ölkənin böyük layihələrə qoşulması və təkan verməsi iqtisadiyyatımızın daha da sürətli inkişafına böyük köməklik göstərdi. Heç şübhəsiz, ölkəmizin iqtisadi sahədə qazandığı uğurlar heç də bütün ölkələr tərəfindən sevinclə qarşılanmırdı. Bu ilk növbədə bizim iki qonşu



AZƏRBAYCAN İQTİSADİYYATINA XARİCİ DÖVLƏTLƏRİN BÖYÜK MARAĞI



kələrin, Avropa dövlətlərinin, hətta ABŞ-in belə Azərbaycan iqtisadiyyatına çox böyük marağı var. Bu da onunla bağlıdır ki, hansı ölkə Azərbaycana yatırım edirsə, qısa zaman kəsiyində qoyduğu investisiyanı əldə edib və üstəlik də böyük qazanc sahibi olur.

İlk növbədə ölkəmizin dünya iqtisadiyyatına integrasiya olunması üçün çox böyük iqtisadi əlaqələr qurulmalı idi. Heç şübhəsiz ki, Azərbaycan müstəqillik yolunu qədim qoyandan sonra bu çıxış yolunu tapdı və özünün müstəqil iqtisadi xəttini müəyyənləşdirdi. Ulu Öndər Heydər Əliyev hakimiyyətə gələndən sonra iqtisadi cəhətdən Azərbaycan daha düzgün yol seçdi və eyni zamanda dünya iqtisadiyyatına zaman-zaman integrasiya olunmağa başladı. Bunun üçün Böyük Öndər Heydər Əliyev çox əziyyət çəkdi. Bir tərəfdən ölkəmizin iyirmi faiz torpağının işğal olunması, bir tərəfdən də bir milyondan çox qaçqın və köçkünün məskunlaşdırmaq və buna paralel olaraq zəngin iqtisadiyyat qurmaq elə də asan məsələ deyildi. Amma bütün bu çətinlikləri Heydər Əliyev öncədən görür və ağır yükün altına çiyin verirdi. Böyük siyasətçi yaxşı bilirdi ki ərəzimizin iyirmi faizinin işğal olunması həm də iqtisadiyyatımızın məhv olunması demək idi. Lakin bu çətinliklərə baxmayaraq, Heydər Əliyev çıxış yolu tapdı və Azərbaycanın həm siyasəti, həm də iqtisadi dirçəlişini əldə etməyi bacardı. İlk növbədə böyük layihələrin həyata keçirilməsinə start verildi. Bu mənada "Əsrin

müqaviləsi" neft kontraktının bağlanması o demək idi ki, Azərbaycan öz sərvətinə sahib çıxır, lakin bunu dünyanın məşhur ölkələrinin şirkətləri ilə birlikdə gerçəkləşdirmək istəyirdi, çünki neft sənayesinin inkişafına və eləcə də, qaz təsərrüfatının tərəqqisinə müasir yeni texnologiyalar və texnikalar cəlb edilməli idi. Bu da təbii ki, İngiltərə kimi böyük bir ölkənin köməkliyi ilə həyata keçirilə bilərdi. Beləliklə, İngiltərənin "BP" şirkəti ilə bağlanmış "Əsrin müqaviləsi" illər keçdikcə öz bəhrəsini verməyə başladı. Təbii ki, hər hansı xarici dövlət və şirkət digər ölkəyə sərmayə qoyanda öncədən qoyduğu sərmayə ilə yanaşı, qazanacağı vəsaiti də gündəmə gətirir. Bu mənada "Əsrin müqaviləsi"-nin effektiv olması dünyaya göstərdi ki, doğrudan da Azərbaycan sərmayə qoyan hər hansı ölkə müəyyən müddətdən sonra maya dəyərini əldə edir və üstəlik qazanc da qazanmağı bacarır.

Azərbaycanın günbəgün sürətlə inkişaf edən iqtisadiyyatı

nu - (əgər onlara qonşu demək mümkünsə) İranı və Ermənistanı daha çox narhat edirdi. Axı Azərbaycan iqtisadi cəhətdən güclənir, möhkəmlənir, müdafiə sənayesini yenidən qurur və daha bir qüdrətli dövlətə çevrilirdi. Nə Ermənistan, nə də İran güclü iqtisadiyyatı olan Azərbaycanı heç cürə istəməzdi. Belə ki, işğal altında olan Azərbaycan torpaqlarını və onun sərvətlərini hər iki dövlət çalçıb talayıb, flora və faunasını məhv edirdilər.

Azərbaycanın iqtisadi cəhətdən sürətli inkişafı, bayaq dediyimiz kimi, Avropa ölkələrinin diqqət mərkəzində idi. Qısa zaman kəsiyində: İtaliya, Macarıstan, Bolqarıstan və eləcə də digər ölkələr Azərbaycanla iqtisadi əlaqələr qurdular, çünki Azərbaycandan Avropaya həm neft ötürülürdü, həm də mavi yanacaq. Bütün bunlar isə avropalıları bu və ya digər dərəcədə sevindirirdi. Elə məhz buna görə də, onlar Azərbaycanda çox böyük iqtisadi layihələrə sərmayə qoydular. Bu layihələr neft sənayesindən tutmuş, iqtisadiyyatın digər sahələrini əhatə etdi. Üstəlik də Qərbin ən böyük marağı ondan ibarət idi ki, hər hansı ölkədə sabitlik yaransın və təbii ki onlarda sabitlik yaranan ölkələrə sərmayə qoymağa daha çox maraqlı idi. Maraqla yanaşı, Avropa ölkələrini konkret nəticələr düşündürürdü. Bu nəticələri əldə etdikdən sonra, adlarını çəkdiyimiz Avropa dövlətlərinin Azərbaycana olan marağı daha da artdı. Onlar gördülər ki, Azərbaycan inanılmaz bir sürətlə dünya iqtisadiyyatına integrasiya olunur və onların qoy-

duqları sərmayə qısa zaman kəsiyində bəhrəsini verir. Bu ölkələrin də Azərbaycana marağı daha da artdı.

Ölkəmizin bayaq dediyimiz kimi, sürətli inkişafı və tərəqqisi göz qabağında idi. Prezident İlham Əliyev hakimiyyətə gələndən sonra demək olar ki bizim iqtisadiyyatımız daha da gücləndi, bir çox yeni sahələrdə uğurlar əldə edirdi, başqa sözlə demiş olsaq, ölkəmizə, hətta super dövlətlərin maraqları artdı. Koreyanın, Çinin və eləcə də digər ölkələrin şirkətləri istər-istəməz Azərbaycanla iqtisadi əlaqələr yaratmağa doğru addımlar atdılar. Onlar Azərbaycanda bir çox fabrik və zavodların açılışını etdilər. Bununla yanaşı, Avropanın digər şirkətləri də durmadan böyük layihələrə qoşulmaqda maraqlı oldular, xüsusən də İtaliyanın onlarla şirkəti Azərbaycan iqtisadiyyatına böyük sərmayələr yatırırdılar. Qardaş Türkiyə isə iqtisadiyyatın bütün sahələrində mövcud layihələrə qoşuldu və bununla da sübut etdi ki, Azərbaycan dünyaya tək deyil, onun arxasında Türkiyə kimi qüdrətli bir dövlət dayanıb. Bu gün Azərbaycan nəinki neft sənaye sahəsində, birmanalı olaraq deyə bilərik ki, turizm və kənd təsərrüfatı sahələrində də böyük uğurlara imza atıb, yeni ölkəmizin sürətli inkişafı göz qabağındadır.

Azərbaycanın 2020-ci ilin sentyabr ayının 27-dən noyabr ayının 10-dək 44 günlük İkinci Qarabağ savaşı ölkəmizin dün-

yada nüfuzunu daha da yüksəltdi. Belə ki, Azərbaycan bu 44 günlük savaşda özünün ərazi bütövlüyünü təmin etdi. Üstəlik də, 2023-cü il sentyabr ayının 19-u və 20-də antiterror əməliyyatı zamanı erməni separatçıların nəzarəti altında olan Xankəndi, Xocavənd, Xocalı, Əskəran, Ağdərə və digər yaşayış sahələrimiz onlardan tamamilə təmizləndi və Azərbaycanın ərazi bütövlüyü bərpa olundu. Başqa sözlə demiş olsaq, işğaldan azad olunmuş, adlarını qeyd etdiyimiz o şəhər və rayonlarda Prezident İlham Əliyev Azərbaycan bayrağını ucaldı və dünyaya sübut etdi ki Qarabağ Azərbaycanın tərkib hissəsidir və Qarabağ Azərbaycandır!

Azərbaycanın dünya iqtisadiyyatına integrasiya olunmasının əsası Ulu Öndər Heydər Əliyev tərəfindən qoyulub. "Əsrin müqaviləsi" olan neft müqaviləsinin gerçəkləşməsindən sonra demək olar ki, xarici dövlətlərin ölkəmizə marağı daha da artdı. Bu iqtisadi xətt Azərbaycan prezidenti İlham Əliyev tərəfindən də uğurla davam etdirilib və bu gün də davam edir. Tam məsuliyyətlə deyə bilərik ki, bu gün Azərbaycan iqtisadiyyatına dünyanın onlarla ölkəsi böyük yatırım edib. Ölkəmizdəki sabitlik və iqtisadi inkişaf investisiyaların daha geniş tətbiqinə münbit şərait yaradır.

Emil FAİQOĞLU

AZƏRBAYCAN RESPUBLİKASININ

MEDIANIN İNKİŞAFI AGENTLİYİNİN MALİYYƏ YARDIMI İLƏ

Türkiyə coğrafiyası və təbiət quruluşu baxımından dünyanın ən unikal turizm bölgələrindən biri hesab olunur. İqlim şərtlərinin müxtəlifliyi, dəniz, dağ və meşələrin harmoniyası, tarixi irsi və zəngin mətbəxi bu ölkəni istənilən mövsümdə səyahət üçün əlverişli hala gətirir. Son illərdə Ümumdünya Turizm Təşkilatı (UNWTO) da Türkiyənin turizm sahəsində apardığı ardıcıl islahatlar və infrastruktur inkişafını yüksək qiymətləndirir.

Xüsusilə COVID-19 pandemiyasından sonra Türkiyə sürətlə toparlanaraq yenidən turizm liderləri sırasında yer almağa başladı. Bunun əsas səbəbləri arasında turistlər üçün yaradılan təhlükəsiz şərait, xidmət səviyyəsinin artması, tarixi-mədəni abidələrin bərpası və əlverişli qiymət siyasəti ön plandadır.

Bu yazımızda isə Türkiyənin turizm xəritəsində xüsusi yeri olan, həm qədim tarixi, həm də təbii gözəllikləri ilə seçilən Fəthiyə bölgəsini daha ətraflı araşdıracağıq.

messos adını verir. Bu əfsanə Telmessosun qədim dövrdə mədəni və dini mərkəz olduğunu da göstərir.

VIII əsrdə şəhər Bizans imperatoru II Anastasinin şərəfinə Anatsiapolis adlandırılır. 1261-ci ildə Rum Səlcuqlu dövlətinin süqutundan sonra bölgə Menteşeoğulları bəyliyinə əlinə keçir. 1424-cü ildə isə Osmanlılar bu torpaqları öz ərazilərinə qatırlar və şəhərin adı Meğri olaraq dəyişdirilir (Rum dilində "uzaq diyar").

1914-cü ildə Türkiyənin ilk hərbi pilotlarından olan Fəthi bəyin şəhid olması ilə əlaqədar şəhərin adı Fəthiyə olaraq dəyişdirilir. Bu gün bu ad həm şəhərin tarixi qəhrəmanlıq simvoluma çevrilib, həm də milli yaddaşda dərin iz buraxıb.

Amitas məzarı və Telmessos amfiteatrı

Fəthiyənin simvollarından biri olan Amitas məzarı, şəhəri əhatə edən təpələrin birində yerləşir. Bu monumental məzar

Aralıq dənizinin sirli guşəsi Fəthiyə



Fəthiyə bölgəsi Türkiyənin cənub-qərbində, Aralıq dənizi bölgəsində, Muğla əyalətinə bağlı bir rayondur. Ümumi sahəsi 3059 km² olan bu rayon, Muğla əyalətinin ərazi baxımından ən böyük bölgəsidir. Şərqdə və cənub-şərqdə Antalyanın Korkuteli və Elmalı rayonları, cənub-qərbdə Aralıq dənizi, qərbdə Qapıdağ yarımadası, şimalda isə Dənizli və Burdur əyalətləri ilə həmsərhəddir. Bölgənin təbiəti dağlar, meşəliklər, yaylalar və dəniz sahilləri ilə zəngindir. Xüsusilə məşhur Ölü-dəniz sahilləri dünyanın ən təmiz və sakit sularından biri kimi tanınır. Fəthiyənin tarixi qədim Telmessos şəhərinə dayanır. Əldə olunan məlumatlara görə, şəhərin əsası e.ə. V əsrdə qoyulub. İlk dövrlərdə Əhəmənilər İmperiyası, daha sonra isə Delos birliyi, Likiyalılar, Farslar, Makedoniyalılar, Selevkilər, Lagoslar, Roma, Bizans, Səlcuqlular, Menteşeoğulları və nəhayət Osmanlı imperiyası bu torpaqlar üzərində hökmranlıq etmişdir.

Telmessos əfsanəsi və Apollonun şəhəri

Şəhərin adı ilə bağlı məşhur əfsanəyə görə, Finikiya kralı Agenorun qızına vurulan Tanrı Apollon köpek cildinə girərək ona yaxınlaşır və bu birliyin nəticəsində Telmessos adlı oğul dünyaya gəlir. Apollon oğlunun şərəfinə qurduğu şəhərə Tel-

IV əsrdə Telmessosun kralı Amitasın şərəfinə tikilmişdir. Yaxınlıqda yerləşən Telmessos amfiteatrı isə Roma dövrünə aiddir və 5000 nəfərlik tutuma malikdir. Bizans dövründə bu amfiteatr arena kimi istifadə olunmuşdur.

Fəthiyə qalası və Rodos cəngavərləri

Fəthiyədə yerləşən qala qalıqları Əziz John Cəngavərləri tərəfindən inşa olunmuş, daha sonra XV əsrdə Rodos cəngavərləri tərəfindən bərpa edilmişdir. Qala şəhərin müdafiəsi ilə yanaşı, həm də dini və hərbi mərkəz funksiyası daşıyırdı.

Digər tarixi abidələr
Telmessos qəbir daşları - üzərində qədim döyüşçü yazıları olan abidələr

1791-ci il Osmanlı hamamı - 14 qübbəli, 6 kəmərlili inşaat

Fəthiyə Köhnə Məscidi
2001-ci ildə ucaldılmış Şəhidlər Abidəsi
Fəthiyə Muzeyi: Mədəni mirasın aynası

Fəthiyə şəhərinin mərkəzində yerləşən bu muzey Likiya, Əhəmənilər, Ellinizm, Roma və Bizans dövrünə aid arxeoloji və etnoqrafik eksponatlarla zəngindir. Burada nümayiş olunan "Dastar" tikisi dəzgahı və yerli əhalinin əl işləri, bölgənin folklor və sənətkarlıq tarixini yaşadır.

Açıq hava sərgi hissəsində qəbir məzarları, daş bloklar və izraza abidəsi kimi nadir tapıntılar sərgilənir.

Turizm infrastrukturu və müasir cazibə mərkəzləri

Fəthiyə həm dəniz turizmi, həm də tarixi və ekoloji turizmin inkişaf etdiyi bir məkandır. Bölgədəki məşhur sahillər: Ölüdəniz - Dünyanın ən sakit və təmiz sularından biri
Çalış çimərliyi
Kabak koyu - sıx meşə ilə əhatələnmiş sahil
Həmçinin paragliding, su idmanı, dağ yürüşləri, antik şəhər turları və jeep safari kimi fəaliyyətlər turistlərə təqdim olunur.

Qeyd edək ki, müğənninin bu sözləri heç də birmənalı qarşılanmayıb. Qadın izləyiciləri tərəfindən fikirlərinə görə tənqid olunan müğənni fikrindən daşınmayıb.

“Məni biğlı-saqqalı yekə əmilər də dinləyib”



Əməkdar artist Lale Məmmədova onu məşurlaşdıran ifasını xatırlayıb.

Adalet.az bildirir ki, o, həmin mahnı ilə böyüyənlərin böyük kişi olduqlarını dilə gətirib:

"Birdən elə olur ki, polis mənə "dayanmaq" əmri verir. Məşini saxlayanda gö-rürləri ki mənəm. O dəqiq deyirlər ki, Lale xanım biz sizin "Məktəb illəri" ilə böyümüşük. Məsələn, məktəbi bitirəndə sizin ifanızı dinləyirdik. Ancaq baxırsan ki, biğlı saqqalı yekə əmilərdir. Dəmək ki, məni biğlı-saqqalı yekə əmilər də dinləyib" (gülür).

Əntiqə

Elnar Xəlilov: “Bu xarakterinə görə nifrət etdiyim qadınlar var”



Müğənni Elnar Xəlilov qadınlarla bağlı açıqlaması ilə diqqət çəkib.

Adalet.az xəbər verir ki, o, ailə quran xanımların çox tələbkər olduğunu söyləyib:

"Adam bəzən elə sözlər eşidir, donub yerində qalır. Bir kasıb

oğlan evləne bilmir. Evləsə də çox çətinlik çəkir. Çünki tanış olduğu xanım onun qarşısına çox şərtlər qoyur. Belə olmaz axı.

Atası evində Kürdəmirdə istirahət edə bilməyib, ər evində Dubaya getməyin davasını edən qadınları anlaya bilmirəm. Əlbəttə, hər kəsin xoşbəxt olmaq haqqı var. ancaq sən ailə qurduğun insanı tanımalısan. Maddi və mənəvi olaraq onu gücünə beləd olub, Dubay (məsəl üçün) sevdasına düşməli-sən. Məhz bu xarakterinə görə nifrət etdiyim qadınlar var.

Təsisçi və baş məsləhətçi:
Aqıl ABBAS

Baş redaktor:
İradə TUNCAY

Qəzet "Ədalət" qəzetinin bilgisayar mərkəzində yığılıb səhifələnmiş və "Son dakika" MMC Neşriyyatında ofset üsulu ilə çap edilmişdir.

Müəlliflərin mövqeyi ilə redaksiyanın mövqeyi üst-üstə düşməyə bilər.

KAPİTAL Bankın 1 saylı Nəsimi rayon filialı.

kod: 200112 h/h

Müxbir hesab: 0137010001994

S.W.I.F.T. Bik: AIBAZ 2xhesab N:

38070019411100451111 VOEN: 1300456161

İndeks:0107 Qeydiyyat nömrəsi 100

Ünvan: Bakı AZ1073 Mətbuat prospekti, 529-cu məhəllə, "AZƏRBAYCAN" neşriyyatı, 6-cı mərtəbə.

Telefon: 538-05-50, 538-51-31. 534-55-98 Faks: 539-80-26

adaletqezeti@rambler.ru
adaletqezeti@mail.ru, adaletqezeti@box.az

Tiraj: 1500

Sifariş: 246

Çapa imzalanmışdır:
18.09.2025



ƏDALƏT • 19 sentyabr 2025-ci il

TƏBRIK!



Evimin, ailəmin ay parçası olan Aysu nəvəm! Sənin dünyaya gəldiyin gün bütün ailəmiz üçün sevinc, şadlıq gətirdi. Sən atanı, ananı, babalarını, nənələrini xoşbəxtlərin xoşbəxti etdin. Mənim ilk oğul nəvəm, şıltaqlığın nə qədər çox olsa da, gətirdiyin sevinc bir o qədər çoxdur. Ona görə də səni atanın, ananın, nənələrinin və babalarının, əmin Anarın, dayın Rəşadın, mamların Nilufərin və Sənubərin, xalan Səmanın, bacıların Nigarın və Nərgizin, qardaşların Atılların və Fatehin adından ürəkdən təbrik edirəm. Sağlam və xoşbəxt böyüməyini, atan Babək və anan Fəridəyə layiq olmağını Allahdan arzu edirəm. Çünki:

Böyüdükcə evimin işığı da gurlanır. Adının paklığıyla həyatımız nurlanır.

Qürurumuzla birgə sevincimiz də artır. Aysu nəvəmiz bu gün yeni yaşına çatır.

Ayla su qovuşaraq bax, Aysu olub sonda. Xoşbəxtlik adı ilə qoşa olsun onun da.

Sevgilərlə: Baban Əbülfət Mədətoğlu

Namiq Qaraçuxurlu: “...camaatı narahat etmək istəmirəm”

Namiq Qaraçuxurlu tez- tez təşkil edilən məclislərdən danışib.

Adalet.az xəbər verir ki, hər il böyük ad günü məclisləri təşkil edənləri qınayıb: "Qapalı insanm. Belə şeyləri sevmirəm. Hər il böyük məclislər təşkil edib ad günü keçirməyi heç sevmirəm.Elə insanlar var ki, 10-15 ildir evində məclis eləmir, istəyir ki, dostlarını yığsın başına, bu olar. Normal qəbul edirəm. Ancaq tez- tez böyük məclislər təşkil etməyi sevmirəm. Belə yığıncaqlarla camaatı narahat etmək istəmirəm. Həyat elədir ki, hər kəs öz işinin arxasınca qaçır".

Səidə Dadaşova: “Mən yalnız deyiləm”



Müğənni Səidə Dadaşova ilə Xalq artisti Brilliant Dadaşova arasında gərginlik davam edir.

Adalet.az bildirir ki, müğənni xalq artistindən efirərin birində etdiyi giley üçün söz-söhbət canlanmağa başlayıb. Belə ki, S.Dadaşova qeyd edib ki, xalası B.Dadaşova onu və ailəsini görmək istəmir. Xalq artisti isə açıqlamasında "Səidənin yalnız qalması mənim günahım deyil ki" söyləyib. Xəbəre reaksiya verən S.Dadaşova isə "Sükurlər olsun mən yalnız deyiləm. Yoldaşım, oğlum, qaynanam var" rəyini yazıb.

Meyxanaçı: “Yaşlı nəsil üçün indiki toylar maraqsızdır”

Vüqar Əbilov toy məclislərinin formatından söz açıb. Adalet.az bildirir ki, meyxanaçı toyların başqa tərzdə keçirildiyini qeyd edib:

"Əvvəllər hamı bilir ki toylar başqa idi. Bizim kəndimizdə camaatı kim yaxşı tanıyırsa, toyu ona həvalə edirdilər. Məsələn Ağdamda deyirdilər ki, toyu Sədi Məmmədov oxusun. Çünki camaatı yaxşı tanıyırdı. Kənardan çox az qonaq gəlirdi. Hənsi rayonda toy olurdusa, çoxluq da o yerin camaatı olurdu. Ancaq indi elə deyil. Valideynlər çox vaxt övladlarının fikrini soruşub toya müğənni və ya xanəndə dəvət edirlər. İndiki dövr fərqlidir. Yaşlı nəsil üçün indiki toylar artıq maraqsızdır. Çünki onların zamanında toylar daha çox milli idi. Adət ənənələri də artıq müasirləşdiriblər".

Əntiqə